


Sāṅkhāyana  
Srautasutram

Pk  
3055  
S25  
1889  
V.2  
PE.2







BIBLIOTHECA INDICA ;

A

COLLECTION OF ORIENTAL WORKS

PK

PUBLISHED BY THE

3055

ASIATIC SOCIETY OF BENGAL.


S 25

NEW SERIES, No. 754.

1889

V. 2

pt. 2



शाङ्खायनश्रौतसूत्रम् ।

THE S'RAUTA SU'TRA OF S'ANKHA'YANA

EDITED BY

DR. ALFRED HILLEBRANDT,

*Professor of Sanskrit in the University of Breslau.*

VOL II.

*The Commentary of Varadattasuta Anartīya Adh. I—VIII.*

FASCICULUS II.

CALCUTTA :

PRINTED AT THE BAPTIST MISSION PRESS,

AND PUBLISHED BY THE

ASIATIC SOCIETY, 57, PARK STREET.

1890.

# LIST OF BOOKS FOR SALE

AT THE LIBRARY OF THE

## ASIATIC SOCIETY OF BENGAL,

No. 57, PARK STREET, CALCUTTA.

AND OBTAINABLE FROM

THE SOCIETY'S LONDON AGENTS, MESSRS. TRUBNER & CO.

57 AND 59, LUDGATE HILL, LONDON, E. C.

### BIBLIOTHECA INDICA.

#### *Sanskrit Series.*

Advaita Brahma Siddhi, Fasc. I—IV @ /6/ each	Rs. 1	8
Agni Purāṇa, (Sans.) Fasc. II—XIV @ /6/ each	.. 4	14
Anu Bhāshyam, Fasc. I ..	.. 0	6
Aitareya Aranyaka of the Rig Veda, (Sans.) Fasc. I—V @ /6/ each	.. 1	14
Aphorisms of Sāṅdilya, (English) Fasc. I ..	.. 0	6
Aphorisms of the Vedānta, (Sans.) Fasc. VII—XIII @ /6/ each	.. 2	4
Ashtasāhasrikā Prajñāpāramitā, Fasc. I—VI @ /6/ each	.. 2	4
Āśvavaidyaka, Fasc. I—V @ /6/ each	.. 1	14
Avadāna Kalpalatā by Kshemendra (Sans. & Tibetan) Vol. I Fasc. 1—2 @ 1/ ..	.. 2	0
Bhāmātī, (Sans.) Fasc. I—VIII @ /6/ each	.. 3	0
Brahma Sūtra, (English) Fasc. I ..	.. 0	12
Brihaddevatā, (Sans.) Fasc. I ..	.. 0	6
Bṛihaddharma Purāṇam, Fasc. I—II @ /6/ each	.. 0	12
Bṛihat Aranyaka Upanishad, (Sans.) Fasc. VI, VII & IX @ /6/ each	.. 1	2
Ditto (English) Fasc. II—III @ /6/ each	.. 0	12
Bṛihat Saṃhitā, (Sans.) Fasc. II—III, V—VII @ /6/ each ..	.. 1	14
Chaitanya-Chandrodaya Nāṭaka, (Sans.) Fasc. II—III @ /6/ each	.. 0	12
Chaturvarga Chintāmaṇi, (Sans.) Vols. I, Fasc. 1—11; II, 1—25; III, Part I Fasc. 1—18, Part II, Fasc. 1—5 @ /6/ each	.. 22	2
Chhāndogya Upanishad, (English) Fasc. II ..	.. 0	6
Daśarūpa, Fasc. II and III @ /6/ ..	.. 0	12
Gobhīliya Gṛihya Sūtra, (Sans.) Fasc. I—XII @ /6/ each	.. 4	8
Hindu Astronomy, (English) Fasc. I—III @ /6/ each	.. 1	2
Kāla Mādhava, (Sans.) Fasc. I—IV @ /6/ ..	.. 1	8
Kātantra, (Sans.) Fasc. I—VI @ /12/ each	.. 4	8
Kāthā Sarit Sāgara, (English) Fasc. I—XIV @ /12/ each	.. 10	8
Kaushitakī Brahman Upanishads, Fasc. II ..	.. 0	6
Kūrma Purāṇa, (Sans.) Fasc. I—IX @ /6/ each	.. 3	6
Lalita-Vistara (Sans.) Fasc. II—VI. @ /6/ ..	.. 1	14
Lalita-Vistara, (English) Fasc. I—III @ /12/ each	.. 2	4
Madana Pārijāta, (Sans.) Fasc. I—VI @ /6/ each	.. 2	4
Manuṭīkā Sangraha, (Sans.) Fasc. I—III @ /6/ each	.. 1	2
Mārkaṇḍeya Purāṇa, (Sans.) Fasc. IV—VII @ /6/ each	.. 1	8
Mārkaṇḍeya Purāṇa (Eng.) Fasc. I—II @ /12/ each	.. 1	8
Mīmāṃsā Darśana, (Sans.) Fasc. II—XIX @ /6/ each	.. 6	12
Nārada Pancharātrā, (Sans.) Fasc. IV ..	.. 0	6
Nārada Smṛiti, (Sans.) Fasc. I—III @ /6/ ..	.. 1	2
Nayavārtikam, (Sans.) Fasc. I ..	.. 0	6
Nirukta, (Sans.) Vol. I, Fasc. IV—VI; Vol. II, Fasc. I—VI; Vol. III, Fasc. I—VI; Vol. IV, Fasc. I—VII @ /6/ each Fasc.	.. 8	4
Nītisāra, or The Elements of Polity, By Kāmandaki, (Sans.) Fasc. II—V @ /6/ each ..	.. 1	8
Nyayabindutika (Sans.) ..	.. 0	10
Nyāya Darśana, (Sans.) Fasc. III ..	.. 0	6
Nyāya Kāśīmānjali Prakaraṇam (Sans.) Vol. I, Fasc. 1—5 @ /6/ each	.. 1	14
Parīśiṣṭa Parvan (Sans.) Fasc. I—IV @ /6/ each	.. 1	8

(Continued on third page of Cover.)



१७. जिह्वा नितरामास्वाद्य । अथ यत् सुचं निर्लेढि सर्पदे-  
वजनांस्तेन प्रीणातीति (२.२) श्रुतेः ।

१८. तामेव सुचं प्रचात्य । अथ यत् सुचं मार्जयते रक्षोदेव-  
जनांस्तेन प्रीणातीति (२.२) श्रुतेः ।

१९. अनन्तरमाचम्य ।

२०. प्रागुदञ्चिता अप आसिच्य तथैव सुचा प्रकृतत्वात् ।  
अथ यत्प्रागुदीचौरप उत्सिञ्चतीति (२.२) श्रुतेः ।

२१. तां सुचं प्रागुदञ्चितामुद्यमयति । अथ यत्प्रागुदीचीं  
सुचमुद्दिशतीति (२.२) श्रुतेः । सुचा भक्षयति सुचं निर्लेढीति  
हस्ते संपादयेत् । हस्तस्य सुक्ष्मपत्तिदर्शनान्मारुतेषु । तदाङ्गः । कथ-  
मस्यैते पुरोनुवाक्यवन्तो याज्यवन्तो वषट्कृते सुचा ऊता भवन्तीति ।  
एतेषां वै सप्तपदानां मारुतानां यानि त्रीणि प्रथमानि पदानि  
सा त्रिपदा गायत्री पुरोनुवाक्याय यानि चत्वार्युत्तमानि सा  
चतुष्पदा त्रिष्टुभ्याज्येदमेव कपुच्छलमयं<sup>१</sup> दण्ड इति (शतपथब्र०  
६.३.१.१६) अभिनयेन<sup>२</sup> हस्तं दर्शयति । तस्माद्धस्तेन प्राशनं  
हस्तस्य<sup>३</sup> निर्लेहनं । शिष्टाचारश्च एवमेव ।

२२. एकस्मिन् होम एकहोमः । यदुक्तं तदेकहोमे ऽपि कर्म  
भवति । परिसमूहनपर्युत्तरे होमप्रयुक्ताशङ्कया न प्राप्नुतः । तदा-  
शङ्कानिवृत्त्यर्थं वचनम् । अतश्च यत्पूर्वमुक्तं यच्च वक्ष्यमाणं तत्सर्वमेक-  
होमे ऽपि भवति । आहवनीय एव जुहुयादिति हैक आहुरिति  
(२.३) वचनात् ।

१ B ० सुल० । २ A अनभिनयेन । ३ A हस्तस्यस्य ।

२३. ततः सर्वेषु न केवलमाहवनीये गार्हपत्यदक्षिणान्यो-  
रपि । तुशब्दः स्वमतप्रकटनार्थः । सर्वेषु त्वेव जुहुयात् । पूर्णसुद-  
कस्य सुचमुत्तरेण गार्हपत्यमदूरेण निधायावस्थाप्य ।

१०.

१. इह पुष्टिमित्यादिभिः समन्त्रिकास्तिष्ठः । एका त्वम-  
न्त्रिका इति गार्हपत्ये ।

२. पूर्णां सुचमिति सुगृहणात्सुवेणैता आहुतयः । तृष्णी-  
मिति वचनादसंज्ञजनुत्तरतः । चतुर्थीति वचनं पुष्टिपतिर्दधातु  
जनयत्विति मन्त्रान्तो मा विज्ञायीति । गार्हपत्यग्रहणं यावन्तो  
गार्हपत्यास्तावत्सु कुण्डपायनीये होमः । समिधमाधाय होमः ।  
आहुतिस्तत्समिधि वसतीति श्रुत्यन्तरदर्शनात् । अन्वाहार्यपचन-  
ग्रहणं गार्हपत्यवत् । तत्सवितुर्वरेण्यमित्यृक्संदेहनिरासार्थं चतुर्थी-  
ग्रहणम् ।

३. भूर्भुवः स्वरित्येता महाव्याहृतयः प्रसिद्धाः । ताभिः प्रति-  
मन्त्रं तिष्ठ आहुतयः । तिष्ठ इति वचनान्न पूर्वाभिः सह समुच्चयः ।  
ब्रह्मवर्चसकामस्य फलसंबन्धेन पक्षान्तरम् ।

४. अग्नये ऽन्नादायान्नपतये स्वाहेत्येषेव चतुर्थी । न तु व्याह-  
त्युपहिता ।

५. याः सुचि स्थापिता आपस्तास्त्रेधा करोति । कथम् ।  
अग्निहोत्रस्थाल्यां भागः । तथा गार्हपत्यस्य पश्चाद्भागः । अञ्जलौ च



पत्न्यास्तृतीयो भागः । यद्यप्यनालम्बुका पत्नी बह्वो वा पत्न्यस्तथापि  
त्रैधमेव । आरम्भसामर्थ्यात् ।

६. अनालम्बुकायां पत्न्यामासनप्रदेशे तृष्णीमपो निक्षिपेत् ।  
अञ्जलौ मन्त्रवचनात् । एकवचनं च विवक्षितम् । ततः पत्नीबद्धत्वे  
ऽपि एकैवाञ्जलिं<sup>१</sup> प्रतीच्छेत् ।

७. सुचैवापस्त्रिषु स्थानेषु कृत्वा तां प्रतितप्य गार्हपत्ये ततो  
निदधाति स्थापयति ।

## ११.

१. दक्षिणतः स्थितस्य न्यायवचनादुदङ्मुखस्य प्राङ्मुखस्य वा  
यथासम्भवम् ।

२. उपप्रयन्तो अध्वरम् । अयमग्निः सहस्रिणो वाजस्य शति-  
नस्यतिः । उभा वामिन्द्राग्नी आहुवध्वै । अयं ते योनिर्द्युत्वियः ।  
अयमिह प्रथमो ऽधायि धातुभिः । अस्य प्रत्नामनु द्युतम् । एतासां  
षणामित्युच्यते किमर्थम् । केषां चिच्छाखिनामन्यः क्रमः । तद्भुदा-  
सार्थं । तदेतत्समाहार्यं षडृचम् । तस्य त्रिः प्रथमां त्रिरुत्तमामिति ।  
तस्योपवती प्रथमा प्रत्नवत्युत्तमेति । तथा स वै त्रिः प्रथमां जपति  
त्रिरुत्तमामिति (शतपथब्र० २. ३. ४. १७) च । अतश्च जपित्वेति  
सूत्रशेषः ।

३. आयुर्दा इत्येवमादिकं मन्त्रं जपित्वा ततः ।

४ चित्रावसो स्वस्ति ते पारमशीय इमं मन्त्रं त्रिर्जपति ।

५ सं त्वमित्यादिकं मन्त्रमुपविश्य जपेत् । अथासीनः सं त्वमग्ने सूर्यस्य वर्चसागथा इति (श्रतपथब्र० २. ३. ४. १७) ।

६. अम्भ स्य इत्येवमादिना मन्त्रेण अग्निहोत्रीं गामभ्येति प्रकरणात् । अथ गामभ्येत्यम्भाम्भो वो भचीय मह स्य महो वो भचीयेति श्रतपथश्रुतेः (२. ३. ४. २५) ।

## १२.

१. संहितासि विश्वरूप्यूजां माविश गौपत्येनेत्यनेन मन्त्रेण अग्निहोत्र्या ललाटमुपसृशेत् ।

२. उप त्वाग्ने दिवेदिवे इति त्वेनाग्ने त्वं नो अन्तम इति द्वैपदेन त्वेन गार्हपत्यमुपतिष्ठत इति वाक्यशेषः । स गार्हपत्यमुपतिष्ठत उप त्वाग्ने दिवेदिवे दोषावस्तर्धिया वयम् । नमो भरन्त एमसीति श्रतपथश्रुतेः (२. ३. ४. २८) । अथ द्विपदा अग्ने त्वं न इत्यादि ।

३. इल एहीत्यादिना मन्त्रेणाग्निहोत्रीं गामभ्येति प्रकरणात् ।

४. काम्या एतेत्येवमादिना मन्त्रेणाग्निहोत्रीवत्सस्य ललाटमुपसृशेत् ।

५. सोमानं स्वरणमित्यनेन त्वेनोत्तरतः स्थितः प्राप्नुवो ऽन्वाहार्यपचनमुपतिष्ठते । अथान्तरेणाहवनीयं च गार्हपत्यं च प्राङ्तिष्ठन्नग्निमीक्षमाणो जपतीति श्रतपथश्रुतेः ।



६. अन्तरेण गार्हपत्याहवनीयौ स्थितौ महि त्रीणामवोऽस्त्विति सूक्तं जपित्वा तत आहवनीयमुपतिष्ठते ।

७. तत्सवितुर्वरेण्यमित्यस्याः श्रुतिः । अथ सावित्री । कदा चन स्तरीरसीति वालखिल्यासु । अस्याः श्रुतिः । अथैन्द्री । परि ते दूलभो रथः । अस्याः श्रुतिः । अथाग्नेयी । तथा त्रिरेतां जपतीति शतपथश्रुतयः<sup>१</sup> । एवं यजमानेनाहवनीयोपस्थाने कृते ऽनन्तरमालि-  
ज्यम् ।

८. सर्वेषु त्वेव जुहुयादिति स्वश्रुतौ (कौ० ब्रा० २. ३) प्रयत्ना-  
दयमेव पक्षः सूत्रकारस्याभीष्ट इति ज्ञापनार्थस्तुशब्दः । महाव्याह-  
तिभिस्त्रिष्टुभिर्मन्त्रैः प्रत्येकम् । तिस्रस्त्रिष्टुः समिधो ऽभ्यादधाति  
यो जुहुद्भवति । यजमानो ऽन्यो वा । यः पुनरेकहावी एकहवन-  
साधुकारौ स आहवनीय एवाभ्यादध्यात् । यजमानो ऽन्यो वा ।

९. वाचं विष्टजत इति सूत्रान्तः । याजमानमेतन्मन्त्रार्थसाम-  
र्थ्यात् । दैवस्तन्तुरसीत्यादिना मन्त्रेण आहवनीयस्य दक्षिणतो  
ऽङ्गारमुपस्पृशेत्<sup>१</sup> ।

१०. ततो ऽसि तन्तुरसीत्येवमादिना मन्त्रेण सुवीर्येणेत्येव-  
मन्त्रेण आहवनीय एव प्रार्थ्यते । मानुष इत्यारभ्य पुत्रग्रहणान्तो<sup>२</sup>  
मन्त्रः । यावत्पुत्रमावर्तते पक्षे । आमन्त्रितान्तेनाभिव्याहरणमसा-  
वित्यस्य स्थाने पुत्रनामग्रहणम् । वाक्यार्थसामर्थ्यात् । जन्मना

१ शतपथब्र० १. २. ४ १०. Kāt Śr. S. IV. 12, 10 (Comm.) Kāt. Paddh. pag. 396, 19. Śāṅkh. Paddh. fol. 20 तत्सवितुर्वरेण्यं कदा चन स्तरीरसि परि ते दूलभ इति चिः त्रिभिराहवनीयमुपस्थाप्य । १ B०रान् । २ A नामग्रह० ।

ज्यैष्ठ्यम् । सुब्रह्मण्यादर्शनात् । दीक्षितस्यापि नामग्रहणमविशेष-  
श्रुतेः । जीवतां नामग्रहणं भवतीति वचनात् ।

११. आत्मनो गृह्णीयादविद्यमानपुत्रः वचनसामर्थ्यात् । अपुत्र-  
इति वक्तव्ये ऽजातग्रहणं पुंस्त्वविज्ञानार्थम् । पुत्राधिकारे पुनःपुत्र-  
ग्रहणान्न चेत्त्रजादीनां । न दुहितुः । न शूद्रस्य । त्रयाणां वर्णा-  
नामित्यधिकारात् ।

१२. सत्येनावभृथमित्यनेन मन्त्रेणाचम्य यजमानो वाचं विसृ-  
जते । अथ यदप आचम्य व्रतं विसृजते ऽप्स्वेव तद्रतं दधाति । ता-  
अस्य व्रतं गोपायन्त्या पुनर्होमादिति (कौ० ब्र० २. ४) श्रुतेः ।

### १३.

१. पूर्वमसंयुज्य विहितत्वान्मध्यन्दिने ऽपि भवति कुण्डपाय-  
नीये । अनुपस्थानं वा प्रातरिति (२. १३. ८) प्रतिषेधो ऽथश-  
ब्दादिशेषाधिकारादस्यैव भवति । न तु यत्पूर्वमुक्तमृत सत्याय-  
वेति ।

२. याजमानमधिकृतं । भूर्भुवः स्वरित्येवमादिना मन्त्रेणाहव-  
नीयमुपतिष्ठते ।

३. दक्षिणतःपश्चादाहवनीयादासनमित्युक्तं । तत्रोर्ध्वं आहव-  
नीयोपस्थानं कृत्वा तस्मिन्नेव देशे स्थित इतरावग्री उपतिष्ठते ।  
अन्याय्यमप्येतच्छाखान्तरीयाद्वचनात्कर्तव्यम् । एकदीचे चोपस्थान-  
मिति (५. ४. ३) । तत्राप्येवमेवेच्छन्ति ।

४. अभयं त इत्येवमादिना मन्त्रेण गार्हपत्यमुपतिष्ठते ।



५. अभयं त इत्येवमादिना मन्त्रेणान्वाहार्यपचनमुपतिष्ठते ।  
अन्वाहार्यपचनो दक्षिणाग्निः ।

६. उपतिष्ठत इति वाक्यशेषः । तन्त्रेणोपस्थानम् । बद्धवचनात् । तत्रैव स्थितः । तुल्यत्वाद्देशस्य ।

७. समानं तुल्यं सायंतनेन यच्चार्विज्यं यच्च याजमानम् ।  
महाव्याहृतिभिस्त्रिस्त्रिस्तिस्रः समिधो ऽभ्यादधातीत्यत आरभ्य  
यावद्धृतं विसृजत इति । किमन्यदास्ते येनैवमाह । एतत् ज्ञापयति ।  
सायमपि व्रतविसर्जनादनन्तरं पर्युक्षणं भवति यजमानस्य । इतरस्य  
समिदाधानात् ।

८. अनेन अथ प्रातरित्यादिना (२. १३. १) पचे सायमपि  
याजमानं भवति । पचे सायं वात्सप्रेण । एवकारकरणाद्यस्मिन्नपि  
पचे प्रातरनुपस्थानं तस्मिन्नपि पचे प्रातस्तनं याजमानं वात्सप्रेण सह  
सायंहोमे विकल्प्यत एव । किं च कारणम् । न स्यात् । संनियो-  
गशिष्टस्यान्यतरापाये इतरस्याप्यपाय इति न्यायात् ।

९. एतस्मिन्नपि पचे समानं समित्प्रभृतीति समानवचनाद्भव-  
त्येव ।

## १४.

१. याजमानप्रसङ्गेन प्रवासप्रारम्भे याजमानमुच्यते । प्रवत्स्यन्न-  
ग्रीन्विहत्याप्रसक्तान्<sup>१</sup> गार्हपत्यस्य पश्चात्प्राङ्मुखः स्थितः सर्वानीक्षते ।  
अभयं वो ऽभयं नो अस्त्वित्यनेन मन्त्रेण । एतावानेव मन्त्रः । न

१ A ० हृत्य । प्रज्वालित्वा • C (in marg ) ज्वलिता B seems to read like C.

कामेन व उपतिष्ठ इत्याद्यनुषङ्गः<sup>१</sup> । तत्रोपस्थानमिहेक्षणमिति विशेषात् ।

२. नर्येत्येवमादिना मन्त्रेण गार्हपत्यमुपतिष्ठते । कुत एतत् । उपतिष्ठत इति श्रुतेः । अथ यत्प्रवत्संश्च प्रोषिवांश्चाग्नीनुपतिष्ठत इति विशेषात् । शतपथे च । स गार्हपत्यमुपतिष्ठते नर्यं प्रजां मे पाहीति ।

३. अथर्येत्येवमादिना मन्त्रेणान्वाहार्यपचनमुपतिष्ठते । उत्तरेण स्थितः । तमिति यन्नादागत्यायेवमेव । अर्थाद्दक्षिणेक्षमाणः<sup>२</sup> ।

४. शंखेत्येवमादिना मन्त्रेणाहवनीयमुपतिष्ठते । दक्षिणाग्निमुत्तरेण गत्वा । ननु चायमेव संचरः सर्वदा प्राप्तः । उच्यते । व्यवेतो ऽग्नीप्रवसतीत्यविशेषात्कदा चिदितरयोरप्युत्तरेण<sup>३</sup> याथात् । तन्निवृत्त्यर्थं वचनम् ।

५. अन्नमेतावता मन्त्रेण त्रीणि पदान्यभ्युद्धृत्य । त्रिः पाद-विहरणं समन्तकं कृत्वेत्यर्थो वीक्षोपदेशात् ।

६. प्रज्वलितानामुपस्थानम् । यावत्प्रज्वलितास्तावदाग्यमनमित्येतदुभयमनेन सूत्रेणोक्तम् ।

७. अग्निशब्देनाग्निहोत्रहोमो लक्ष्यते । उपस्थानशब्देन च याजमानम् । अतश्चैतदुक्तं भवति । अग्निहोत्रहोमीययाजमानस्थानर्यलुप्तं संभवदर्थं प्रवसन् जपेद्यजमानः । अत्र श्लोकः ।

१ Com उपतिष्ठ ; A Com. आदि । २ Paddhati अथर्यं पितुं स इत्यादिना अन्वाहार्यपचनम् । तमन्वाहार्यपचनमुत्तरेण गत्वा शंखं पशून्म इत्यादिना । ३ C (orig.) अन्तरेण ।



याजमानं जपेत्सर्वं न त्वम् स्य न संहिता<sup>१</sup> ।

नेले न काम्यातो दैवः प्रोषितो यद्यनातुरः ॥

८. याजमानग्रहणं क्रत्वर्थक्रत्वर्थयोरनुष्ठानार्थम् । तत्र क्रत्वर्थं प्रातिनिधिकः कुर्यात्पुरुषार्थं यजमानः । चशब्दो ऽनर्थलुप्तमित्यस्यानुकर्षणार्थः । अग्न्यन्वाधानपिण्डपितृयज्ञौ तु प्रातिनिधिकः कुर्यात् । ब्रह्मत्वेन यजमानस्य पाठव्यवधानात् । पर्वणीति वचनात् । येष्वेव संवत्सरसन्धिषु नित्यानि यजमानेन प्रत्यचेणोपक्रान्तानि तेष्वेव प्रोषितो याजमानं कुर्यात् । तद्यथा । पक्षसन्ध्योर्दर्शपूर्णमासौ । क्रतुमुखेषु चातुर्मास्यानि । अयनाद्यन्तयोर्निरूढपशुबन्धः । तथा च मनुः ।

अग्निहोत्रं च जुहुयादाद्यन्ते द्युनिशोः सदा ।

दर्शेन चार्धमासान्ते पौर्णमासेन चैव हि ॥ (४. १५)

मस्यान्ते नवसंख्येया तथर्त्तन्ते द्विजो ऽध्वरैः ।

पशुना ह्ययनान्ते च समान्ते सौमिकैर्मखैः ॥ (४. १६)

यस्य यावज्जीविकः प्रयोगः तस्य याजमानं प्रोषितो ऽपि कुर्यात् । तथैव प्रक्रमात् । कथं कुर्यात् । जपेन संपादयेत् । तदुच्यते । वृष्टिरसि पाप्मानम् । अग्ने वायो अनुपदस्यम् । मयीदमिन्द्रम् । आ यायतां ध्रुवा । सदसि सन्म इत्यादौ । सं ज्योतिषाभूमेत्युत्सृज्यते । तथा भूर्भुवः स्वः सं मेति । तथैव अग्ने व्रतपते यो नो दूरे देष्टीति च । श्लोकौ चात्र ।

वृष्टिरग्ने ऽनुपदस्यं मय्याप्यायनमेव च ।

१ C (in marg): अग्नं स्यान्मो वः । संहितासि । इह एहि । काम्या एन मयि वः । दैवक्षन्तरसि ।

जप्याः पञ्च क्रमेण प्राक् पूर्णपात्राभिमर्शनात् ॥

अग्निसंबद्धमुत्सृज्य जप्यमूर्ध्वमशेषतः ।

अग्ने व्रतपते जप्यं पाहि मां च विकल्पतः ॥

६. अनपेतमनपगतं कारणं हेतुर्याजमानस्य । तत्प्रयुक्तत्वात्कर्मणः । अतश्च प्रोषितो ऽपि ध्यानेन संपादयेत् । प्रक्रान्ते चेद्यजमान आगच्छेत्पूर्वं जपित्वा शेषं कुर्यादिति तैत्तिरीयाणाम् । नैमित्तिकमपि चामवत्यादि प्रातिनिधिकेन कारितं प्रोषितो यदि जानीयात् । ततस्तत्रापि याजमानं कुर्यात् ।

१०. सन्धिवेलयोरग्निहोत्रवेलयोरित्यर्थः । दिवचननिर्देशात् । वाग्ब्रह्मो ऽग्न्युपस्थानस्थानर्थलुप्तं प्रवसन् जपेदित्यनेन सह विकल्पार्थः । एवमर्थमेवैतस्य सूत्रस्यारम्भः । पर्वणीति सिद्धे ऽपि सति । आचम्य वाग्यतो भूत्वा यावद्धोमकालः । पुनराचम्य ततो महाव्याहृतिभिर्विसर्गः ।

११. अग्न्यागारस्य दर्शनगोचरे वाग्यमनं कुर्यात् । प्रोक्ष्याय-  
न्नुपस्थायाप्रसर्गे तेन चैवोत्सृज्यत (२.१५.७) इति वाग्यमः ।

## १५.

१. अभयं वो ऽभयं नो अस्त्विति उत्तरतो वितानस्य स्थितः । तथैवेति प्राप्ते चकार उपस्थानस्य प्रकारान्तरमपि चास्तीति प्रज्ञापनार्थः । तथा च शतपथे । स वै खलु तूष्णीमेवोपतिष्ठेतेति ।

२. उपतिष्ठते पश्चादाहवनीयस्य प्राङ्मुखः स्थितः । मृतनष्टेष्वपि पशुषु मन्त्रो भाविनौमाशिषमङ्गीकृत्य ।



३. विद्यमानानां तृणानामपचयनं उपविश्य कर्तव्यम् । तत उत्थाय समिदाधानम् । एतत्सर्वेष्वग्निषु कार्यम् । अथोपविश्य तृणान्युपलुप्यतीति वाजिश्रुतेः ।

४. उपतिष्ठत इति वाक्यशेषः ।

५. उपतिष्ठत इति शेषः । अभिद्युम्नादिपाठो ऽग्ने पुरीव्याथ-  
र्याग्ने गृहपते नर्येति मा विज्ञायीति ।

६. व्यवायं कुर्वन्प्रवसति । आहवनीयमपरेणोदङ्मुखस्तेन चैवो-  
त्सृज्यत इति समानम् । अनुपशान्तेषु च प्रतिनिवृत्तस्य<sup>१</sup> त एवाग्नयो  
ऽग्नीनिति वचनात् । प्रवासार्थत्वादुद्धरणस्य । प्रवासे ऽनिवृत्ते ऽन-  
पवृत्तकर्माणो न लौकिकाः ।

७. तेनैव मार्गेण तेनैव च न्यायेन प्रतिदिशमप्युपस्थाय प्रोषित  
उत्सृज्यते । वाग्यमादिनियमानुच्यते ।

## १६.

१. वास्तोष्पतीयं हविः कर्तव्यम् । श्रौत्ये प्रवासे । कुतः । प्रव-  
त्स्यन्नित्यधिकारात् । स एव ध्रुवः प्रवासो यत्र पुनर्गृहं नागन्तव्यम् ।  
इतरस्त्रुध्रुवः यत्र प्रोव्यायन्निति भवति । तेनैतदुक्तं भवति । याया-  
वरप्रतिपत्तौ वास्तोष्पतियागो भवति । न केवलं गृहान्निष्क्रामतः  
किं तर्हि अन्येष्वपि संप्रयातेषु । संप्रवृत्तेषु प्रयाणकेचित्पर्यः । किमे-  
कैकमण्यहरवस्थाय यानि<sup>२</sup> संप्रयातानि । नेत्युच्यते । दशरात्रादूर्ध्व-

भवरे अर्धं दशरात्रः<sup>१</sup> सर्वस्तोक इत्यर्थः । तथा च तैत्तिरीयकम् ।  
यत्र दशरात्रमुषित्वा व्रजेत्तत्र वास्तोष्पतिं यजेदिति ।

२. अग्नयो यत्र तिष्ठन्ति तदनो ऽग्निष्ठम् (आप. ६.२८.७) ।  
तस्य दक्षिणे अनडुहि युक्ते । दक्षिणो युक्तो भवति सव्यस्य योक्तं  
पर्याहतमिति चरकाणाम् । ननु एवं सति अनोयायिनामेवैतत्कर्म ।  
नेत्युच्यते । प्रयाणप्रयुक्तत्वात्स्कन्धवाहिनामपि भवति । उपोह्य  
चीवरम् । आरोप्य वित्तमित्यर्थः । अग्निष्ठस्था<sup>२</sup> एवाग्नयः समाख्या-  
नात् । वास्तोष्पते प्रति जानीह्यस्मानिति पुरोनुवाक्यामनूच्य वास्तो-  
ष्पते शग्मया संसदात् इति यजति । प्राप्तस्य पुनर्वचनं परिसङ्ख्या-  
र्थम् । परिसङ्ख्या च प्रकृतिं निवर्तयतीति । प्राकृतस्य कंप्रपद्यादेर्नि-  
वृत्तिः । व्रत्याशनाग्न्यन्वाधानयोरनिवृत्तिः ।

३. ऊते हविष्यनावर्जितं<sup>३</sup> त्यजेत् । यज्ञपात्रं<sup>४</sup> चीवरं चेति  
चशब्दः । तथा च शाखान्तरम् । यायावरप्रतिपत्तौ गृहपतिरि-  
त्यागममधिकृत्य ।

न हीनमन्वावर्तयेद्रुद्राय हि तद्दीयते ।

यद्धीनमन्वाहरेत्तद्रुद्रभूतमन्वाहरेयुरिति ॥

१ A अर्धं दशरात्रेः स० B अर्धो C अर्धद० Paddhati : वास्तोष्पतीयं कर्म  
यायावरणप्रतिपत्तौ भवति । न केवलं गृहान्निष्क्रामतो यजमानस्य किं तर्हि दशरा-  
त्रादूर्ध्वं प्रवृत्तेषु मानुषेषु ततो ऽस्मदीयं कर्म । २ B अग्निषु स्था A om. एव ।  
३ B अज्जवर्जि० C० ष्यन्नाव० Paddhati : ऊते च अनावर्जितं त्यजेत् । यज्ञपात्राणि  
गृह्यन्ते नित्यहीमश्च तेषां चतुर्दश चतुर्गृहीतानि सकृदुन्नयते हविः एका समित्युक्त-  
शीमो अर्धमासाय कल्पते । एवं गार्हपत्ये च दक्षिणाग्नौ च जुहुयात् । ४ A अग्निपा० ।



## १७.

१. समारोह्यमाणो यजमानः । याजमानमेतत् । आत्मनेपद-  
प्रयोगात् । गार्हपत्ये ऽग्नौ हस्तौ प्रतितप्य प्राणान् ब्रह्मत्वोक्तेन क्रमेण  
संमृशेत् । एहि मे प्राणानारोहेत्यनेन मन्त्रेण ।

२. सकृत्संमर्शनं प्राणानां मन्त्रेण कृत्वा पुनः पाणी प्रतितप्य<sup>१</sup>  
द्विणीं प्राणसंमर्शनम् । सकृदेवमेवापरम् । ततः पाणी प्रतितप्य  
पूर्ववन्मन्त्रेण प्राणसंमर्शनम् । पुनस्त्रिणीं पूर्ववद्विः । न तु प्राणगता  
वौष्ठा मन्त्रे बज्रवचनात् ।

३. अयं ते योनिर्ऋत्विय इत्यनेन मन्त्रेणारणी<sup>२</sup> प्रतितपति ।  
पूर्वमधरारणिं तत उत्तरारणिम् । अरण्यनुप्रहरणे तथा दृष्टत्वात् ।  
अस्मिन्यच्चे<sup>३</sup> ऽरण्योरेवारोपणमतो न प्राणान्संमृशेत् ।

४. पूर्ववद्वाख्या । तत्र संमर्शनमिह प्रतितपनम् । एतावान्वि-  
शेषः ।

५. उद्धृत्याहवनीयं यथा गार्हपत्यात्प्राणेष्वरण्योर्वा । एवमाहव-  
नीयादपि ।

६. नित्यधृतादाहवनीयादन्यस्मिन्नरणिभाण्डे समारोपः । पृथ-  
गरणिष्वग्नीन्समारोहयत इति यावन्तो धार्यन्ते विज्ञायन्ते सहार-  
णीभिस्तावतीभिर्हि संकर्षे<sup>४</sup> । संकर्षा हि नाम मीमांसा<sup>५</sup>द्वादशाध्या-

१ C (in marg) पुनः । २ A मन्त्रेण वारणी । ३ C अन्यस्मिन् । ४ A ताव-  
तीभिः स्तदन्तीभिर्हि संकर्षो नाम । ५ C om. हि नाम ; set. h. adds नाय ।

यादूर्ध्वमस्ति । आहवनीयवचनाद्विष्णाग्निर्नित्यधृतो ऽपि समारो-  
प्यते । तयोरेवारण्योः । अथ यदरण्योरग्नौन्समारोहयत इति  
(कौ० ब्र. २. ६) श्रुतेः ।

७. अनस्तमिते आदित्ये यथाग्नि मन्थनं भवति । चशब्दाद-  
नुदिते च । एकयोनिसमारूढानां सकृन्मन्थनं कृत्वाहवनीयद्विष्णा-  
ग्न्योरुद्धरणम् । आरण्यके दर्शनात् । मथित्वाग्नीन्विहृत्येति । तथैव  
चानयनं नित्यधृतो नित्यधृतत्वात् ।

८. उपावरोहेत्येवमादिना मन्त्रेणात्मनः सकाशादरण्योरुपाव-  
रोह्य । कथम् । नासिकया प्राणमरण्योर्मन्त्रान्तेन निक्षिप्य ततो  
मन्थनं कुर्यात् । दुरोण इति लिङ्गाङ्गृह एव स्थितस्य यः समारो-  
पस्तत्रैवैतद्भवतीति<sup>१</sup> नाशङ्का कर्तव्या । भार्या यत्राग्नयो ऽपि वेति  
गृह्यवचनान्तदपि गृहमेव । प्रवत्सन्निति चात्रानुवर्तते । तेन  
साग्निकः प्रवत्सन्समारोहयमाणो ऽन्यत्रापि च<sup>२</sup> यत्र समारोपश्चोद्यते  
तत्रैवं कुर्यात् । मन्थनाधिकारे मन्थनग्रहणं लौकिके मन्थनप्रति-  
षेधार्थम् । कथं विद्यमाने ऽग्नौ<sup>३</sup> मन्थनं प्राप्नोतीति चेत् । उच्यते ।  
लौकिके चेति लौकिके काष्ठे न संस्कृतयोररण्योरुपावरोहणमि-  
त्येव<sup>४</sup> कस्य चिदाशङ्का स्यात् ।

९. पक्षान्तरमेतत् । लौकिके वाग्नावुपावरोह्य तत उद्धरणं  
कृत्वा ततो होमः । ततः परिसमाप्ते होमे लौकिक एव<sup>५</sup> प्राणेश्वर-

१ C om. एव । २ B स । ३ A ins. लौकिके । ४ C om. उपावरोहणम्  
and has in marg उपावरोहणयोर् instead । ५ B ius. अग्निः ।



ण्योर्वा समारोपयितव्यः । द्विरभ्यासो ऽध्यायपरिसमाप्तौ शिष्टा-  
चारस्तदाचरणं चायुष्यमिति ।

इति शाङ्खायनश्रौतसूत्रभाष्ये द्वितीया  
ऽध्यायः समाप्तः ।

शाङ्खायनकसूत्रस्य समं शिष्यहितेच्छया ।

वरदत्तमुतो भाष्यमानर्तीयो ऽकरोन्नवम्<sup>१</sup> ॥

## अथ तृतीयोऽध्यायः ।



१०

१. संस्थितायां समाप्तायां पौर्णमास्यां पौर्णमासे कर्मणि ।  
कुतः । कालस्यासंस्थानात् । इन्द्राय विष्टुणाय । इष्टिग्रहणं  
वाक्यसाकल्यर्थं गुणस्येष्टिग्रहव्यवधानात् । केवलाय चेन्द्राय केचित् ।  
अनुनिर्वाप्यया वै देवा इत्यारभ्य एवमेव विधानात् । ननु अन्वा-  
रम्भणीयाप्रकरण एवैतद्विधानं संबद्धतरम् । सत्यम् । नित्यत्वात् ।  
वैलक्षण्यादिह विधानम् ।

२. वृधन्वन्तावाज्यभागौ ।

३. इन्द्रं चक्रमभि वाममोजः प्रधानस्य पुरोनुवाक्या । मृगो  
न भीमः कुचरो गिरिष्ठा याज्या ।

४. जुष्टो दमूना अतिथिर्दुरोणे पुरोनुवाक्या । अग्ने शर्धं महते  
सौभगाय याज्या स्विष्टकृतः ।

५. अमावासे कर्मणि परिसमाप्ते अनन्तरमदितय इष्टिं  
कुर्यात् ।

६. पौर्णमासावाज्यभागवित्यर्थः ।

७. ये वैष्टुधस्य स्विष्टकृतो याज्यानुवाक्ये जुष्टो दमूना अग्ने  
शर्धंति ते अत्रापि भवतः । ये ते इति यत्नाद्यदि वैष्टुधस्य क्रिया  
ततोऽस्यापीत्यनेन विकल्पमुभयोः प्रदर्शयति । स चादिविकल्पः  
शाखान्तरात् ।



८. एते दृष्टौ प्रक्रम्य यावज्जीवं कर्तव्ये । दर्शपूर्णमासयोरपि यावज्जीवमेव क्रिया संस्थितायामिति वचनसामर्थ्यात् । चशब्दाच्छा-  
खान्तरोक्तस्य त्रिंशतं वर्षाणि दर्शपूर्णमासाभ्यां यजेत पञ्चदश दाचा-  
यणयाजौति कालः सिद्धो भवति ।

९. अतीतायां फलेच्छायामवाप्ते वा फले प्रयोग आ अन्ता-  
त्परिसमापयितव्यः ।

## २.

१. अनागते अनुपस्थिते पर्वणि पक्षसन्धौ यथोक्तम् । श्वो न  
दृष्टेति यदहस्य न दृश्येतेत्यस्मिन्भ्रान्त्या । आमावासे कर्मणि प्रक्रान्ते  
अभ्युदिता नाम दृष्टिः कर्तव्या । तस्मिन्नेवाग्न्यन्वाधानं दृष्टिमात्रं<sup>१</sup>  
न प्रायश्चित्तान्तरमिष्टिवचनात् । संज्ञाकरणं सहकारिसंप्रत्ययार्थम् ।

२. सगुणानि त्रीणि हवींषि यथोक्तानि श्रुतौ । इतिकरणो  
नियमार्थः । समस्ता एव यष्टव्याः । अतश्च यद्येकस्या अपि यागे  
निवृत्ते ऽभ्युदयविज्ञानं स्यात् न देवतापनयः । सामस्याभावात् ।

३. निरुप्ते कृते हविर्यहणे जानन्नभ्युदितं चन्द्रमसं तानेव ये  
गृहीतास्ताण्डुलीभूतान्विभजेत् । आध्वर्यवमपि सदेतदुच्यते<sup>२</sup> । आवा-  
हने ऽपि कृते ऽदेवतापनयज्ञापनार्थम् । तानेवेत्यतिरेकादसांनाय्य-  
याजिनो ऽपि विभागः ।

४. अग्ने दा दाशुषे रयिं पुरोनुवाक्या । दा नो अग्ने बृहतो  
दाः सहस्रिणो याज्याग्नेर्दातुः ।

१ B om. न । २ C संदेह instead of सदेतद् ।

५. सहस्रा ते शता वयं पुरोनुवाक्या । आ त्वा भर माकिरेत-  
त्परिष्ठात् याज्या इन्द्रस्य प्रदातुः । किमिच्छे विष्णो परिचक्ष्यं भूत्पुरो-  
नुवाक्या । वषट् ते विष्णविति याज्या । विष्णोः शिपिविष्टस्य ।

६. वृधन्वन्तावाज्यभागावित्यर्थः । कर्मन्तरमेतत् । नामावास्थ-  
मतश्च सप्तदश सामिधेयः ।

७. धेनुर्दक्षिणा । किंविशिष्टम् । त्रीषु । त्रिसङ्ख्याका इषवो  
यस्य तदेवमुच्यते । चशब्दादन्वाहार्यश्च ।

८. यथाविहिते काले चामावास्थं भवति । यद्येवं नोच्येत  
दोषनिर्घातार्थत्वात् प्रायश्चित्तानां न स्यादामावास्थम् । चशब्दात्कृते  
ऽप्यामावास्थे पुनःक्रिया । कालो हि नित्यानां करणे निमित्तम् ।  
लोकमण्युदाहरन्ति ।

एवं हि कर्माणि कृतान्यकाले कार्याणि नित्यानि पुनः स्वकाले ।

कालो हि तेषां करणे निमित्तं यतः श्रुतौ यज्ञपथादपायः ।  
तथा च शाखान्तरम् । अनस्तमिते चेदग्निहोत्रं जुहुयाद्भुव इत्युप-  
स्थाय पुनरस्तमिते जुहुयात् । अथुष्टायां चेत्युनर्थुष्टायामिति ।  
यानि तु विशेषवचनानि तत्र वचनसामर्थ्यात् । किमन्यत् । उच्यते ।  
तद्यथा । उदवसानीयान्ते ऽग्निहोत्रहोमः । सुमूर्षोश्च प्रातराहुति-  
रामावास्थं च । तथा च ।

चतुर्दश गृहीतानि सकृदुन्नयते हविः ।

एका समित्सकृद्धोमो ऽर्धमासाय कल्पते । वचनान्तराण्येतानि ।  
अतश्च यथाश्रुतस्य कालस्य स्वविषयेष्वपवादत्वेन<sup>१</sup> वर्तन्ते । कस्यां



चिदध्वर्युशाखायां अभ्युदिते पिष्टविभागः । कस्यां चित्पचे पुरोलाशो  
दधिपयोभ्यां मिश्रयित्वा । कचिद्विभागासंभवात् प्रायश्चित्तं समाप्य  
पुनःक्रिया । प्राक् चेत्कालादामावास्यं पौर्णमासं वा प्रवर्तेताग्ने नय  
आ देवानामिति संयाज्ये कुर्यादिति तैत्तिरीयाणाम् । असंनयतश्च  
विभाग इत्येवमादि शाखान्तरौयमभिप्रेत्य काले<sup>१</sup> चामावास्यमिति ।  
चशब्द आचार्येणोक्तः ।

८. अभ्यावृत्तिः अभ्यावर्तनं पुनःक्रियेत्यर्थः । सा पिण्डपितृय-  
ज्ञस्य नास्ति । कुत एतत् । परिगणितानामेव पदार्थानां शाखान्तरे  
ऽनुवादात् । यत आह । स यद्यगृहीतं हविरभ्युदियात् प्रज्ञातमेव  
तदेषैव व्रतचर्या यत्पूर्वद्युर्दुग्धं दधि हविरातञ्चनं तत्कुर्वन्ति । प्रति-  
प्रमुञ्चन्ति वत्सांस्तान् पुनरपाकुर्वन्ति तानपराह्णे पर्णशाखयापाकरो-  
तीति शतपथे ११.१.४.१) ।

### ३.

१. श्वो न द्रष्टेति यदहश्च न दृश्येत ते अमावास्ये इत्येतस्मि-  
न्नतीते पर्वणि यद्यामावास्यं प्रकान्तं भ्रान्त्या ततो ऽभ्युद्गृष्टा नामे-  
ष्टिर्भवति ।

२. अग्नये पथिकृते प्रथमं हविः द्वितीयमिन्द्राय वृत्रघ्ने तृती-  
यमग्नये वैश्वानराय । एवमेव श्रुतत्वात् ।

३. वेत्या हि वेधो अध्वनः अग्नेः पथिहृतः पुरोनुवाक्या ।  
आ देवानामपि पन्थामगन्तेति याज्या ।

४. वार्चहत्याय श्रवसे दन्द्रस्य वृत्रघ्नः पुरोनुवाक्या । सहदानुं  
पुरुहृतं चियन्तमिति याज्या ।

५. वैश्वानरस्य पुरोनुवाक्या ।

६. नाभिं यज्ञानां सदनं रयीणामिति याज्या ।

७. अग्निः प्रत्नेन सोम गौर्भिरिति ।

८. दण्डश्च उपानहौ च दक्षिणा । पूर्वं एवाग्निग्रहणे<sup>१</sup> ऽभ्युद्गृष्टा  
प्रायश्चित्तत्वात् । सर्वाणि चास्यामङ्गानीष्टिवचनात् ।

९. अभ्युद्गृष्टायां समाप्तायां तस्मिन्नेवाहन्यामावाख्यं भवति ।  
सायंदोहो ह्यस्तनो विद्यत एव । चण्डात् । पूर्वमपि कदा चिदामा-  
वाख्यम् । तथा च श्रतपथे । स आमावाख्येन विधिनैवेष्टायेष्टिमु-  
निर्वपति तदहर्वैव श्रो वेति ॥

१०. अतश्च कुण्डपायिनामयने सङ्गत्क्रिया । अमावास्यायां च  
आद्धे<sup>१</sup> अन्यार्थयोरप्यग्नौकरणपिण्डदानयोरनभ्यावृत्तिः एतस्मादेव  
यत्नात् । एकस्मिन्नहनि न आद्धद्वयं समानधर्मकं भवति । पिण्ड-  
दानावृत्तिप्रतिषेधादिति वृद्धसंप्रदायः ।

## ४.

१. अग्नये किंविशिष्टाय । अग्निमते । एतदुक्तं भवति । अग्नि-  
रग्निमानत्र देवता । तस्मै इष्टिं कुर्यात् । यदि पूर्वाद्गृह्यते ऽग्नौ



सत्यन्यो ऽग्निरभ्युद्ध्यते । ननु कायं नियमो भूमावेवाग्निरुद्धर्तव्य इति । उच्यते । अग्निं पृथिव्यामिति लिङ्गात् । ननु विध्यपराधे प्रायश्चित्तमिति तस्मिन्नेव प्रकरणे एता इष्टयः कस्मान्नोच्यन्ते । धर्मभेदादिति ब्रूमः । तत्र हि कर्तृद्रव्यकालाभावे तस्यैतस्यै देवतायै पूर्णाङ्गतिं जुहुयात् । याज्यापुरोनुवाक्ये वा अनुद्रुत्य जुहुयात् । याज्यां वा केवलामनुद्रुत्येति पञ्चत्रयं तस्मिन्प्रकरणे विहितानाम् । इह तु पक्षे यथोक्ता इष्टयः । पक्षे सर्वप्रायश्चित्तमिति । कुतः । व्यवस्थेषा श्रुतेः ।

२. अग्नये पथिकृते ऽष्टाकपालं पुरोडाशं निर्वपेदिति शतपथे । यदि विहितानग्नीनन्तरेण शकटं यायान्नियतकालानां वा दर्शपूर्णमासादीनामतिपत्तिः स्यात् ।

३. मिथः परस्परतः संसृष्टेष्वग्निषु । अनपवृत्तकर्मसु । द्वयोरपि संसृष्टयोर्बहुवचनस्याविवक्षितत्वात् । अग्नये वीतये इष्टिः कर्तव्या ।

४. इष्टिरे वाग्नये विविचये । ग्राम्येण सह संसर्गे । लौकिकेनेत्यर्थः ।

५. अरण्ये प्रकर्षेण प्रदहन् ग्राममप्यागतः प्रदाव्य इत्युच्यते । तेन सह संसर्गे अग्नये संवर्गाय इष्टिः कार्या ।

६. अग्नये शुचय इष्टिं कुर्यात् । क्रव्येण श्वाग्निना संसर्गे ।

७. अग्नये ऽप्सुमत इष्टिं कुर्यात् । यदि वैद्युतेनाग्नयः संसृज्येरन् ।

८. व्याधिप्राचुर्यं खजनविषयम् । तस्मिन् सति रुद्राय इष्टिं

कुर्यात् । अग्नये इति नानुवर्तते । अग्नये कामायेति ज्ञापकात् ।

८. महत्यध्वन्यध्वप्रसिद्धिलोके<sup>१</sup> । तदुपक्रमे पूष्णे पथिकृत इष्टिं कुर्यात् ।

१०. सर्वकामप्रयोजना सार्वकामिकी इष्टिः । अग्नये कामाय कर्तव्या । प्रतिकामं प्रयोगो न्यायात् ।

११. अग्नये व्रतपतय इष्टिः कर्तव्या । कस्मिन्निमित्ते । व्रत्य-  
वेलायां<sup>२</sup> व्रत्यमहः सकलं प्रवासेन व्याप्य<sup>३</sup> । अव्रत्यं वा मैथुनमांस-  
भोजनादि चरित्वा ।

१२. अग्नये व्रतभृत इष्टिं कुर्यात् । व्रत्यवेलामिति संबध्यते ।  
आर्त्यश्रुकरणं विशिष्टं तन्वान्तरे ।

१३. अग्नये चामवत इष्टिं कुर्यात् । गृहदाहे निमित्ते ।

१४. मरुद्भ्य इष्टिं कुर्यात् । यमौ प्रजातायाम् । शूद्रायामपि  
तुल्यत्वात् भवति । गृह्योक्तं कर्म । यमौ प्रजातायामिति लिङ्ग-  
सङ्ख्योरविवक्षा ।<sup>४</sup>

## ५.

१. अग्निमग्निं हवीमभिरग्नेरग्निमतः पुरोनुवाक्या । अग्निनाग्निः  
समिध्यते याज्या । अग्नेः पथिकृतो वेत्या हि वेध आ देवानाम् ।

२. अग्न आ याहि वीतये अग्नेर्वीतेः पुरोनुवाक्या । यो  
अग्निं देववीतये याज्या ।

१ A ०ध्वप्रसिद्धिलोके B ०ध्वन्यप्रसिद्धिलोके । २ B om. ३ C (in marg)  
प्राप्य । ४ The Comm. on Sūtra 14 is om in A.



३. कया नो अग्ने वि वसः सुवृत्तिं अग्नेर्विविचेः पुरोनुवाक्या ।  
त्वामग्ने मानुषीरीलते विगः याज्या ।

४. कुवित्सु नो गविष्टये अग्नेः संवर्गस्य पुरोनुवाक्या । मा नो  
अस्मिन्महाधने परा वर्गारभृदिति याज्या । अग्निः शुचिब्रततमः  
उदग्नेः शुचयः इत्यग्नेः शुचेः ।

५. अश्वग्ने सधिष्टव अग्नेरप्सुमतः पुरोनुवाक्या । उरौ महौ  
अनिबाधे ववर्ध याज्या ।

६. कद्रुद्राय प्रचेतसे रुद्रस्य पुरोनुवाक्या । अश्याम ते सुमतिं  
देवयज्यया याज्या ।

७. वयसु त्वा पथस्यते पूष्णः पथिद्वतः पुरोनुवाक्या । पथस्यथः  
परिपतिं वचस्या याज्या ।

८. अग्निः परेषु धामंस्वित्येवमादिका राजत्यन्ताग्नेः कामस्य  
पुरोनुवाक्या । अश्याम तं काममग्ने तवोती याज्या । त्वमग्ने ब्रतपा  
यज्ञो वयमग्नेर्व्रतपतेः ।

९. अग्नेर्व्रतभृतः पुरोनुवाक्या ।

१० याज्या ।

११. कृष्णा रजांसि पत्सुतः अग्नेः क्षामवतः पुरोनुवाक्या । त्वे  
वसूनि पुर्वणीक होतः याज्या ।

१२. मरुतां पुरोनुवाक्या ।

१३. वातत्विषो मरुतस्त्वेषनिर्णिजः मरुतां याज्या । अग्ने कं  
वो अधि तनूषु वाग्नीरिति वा । अत्र व्यवस्थितविकल्पं वृद्धयाज्ञि-  
का व्याचक्षते । द्वयोः मरूपयोर्जनने वातत्विषः । अमरूपयोर्बज्ज-

जनने वा<sup>१</sup> श्रिये कं वः । उक्तानां चतुर्दशानामिष्टीनां सप्तदश  
सामिधेन्यः पौर्णमासावाज्यभागौ नित्यः स्विष्टकृत् ।

## ६.

१. ज्ञातयः सपिण्डाः सनाभयो ऽपि वा । असंविदानाः कार्येषु  
भिन्नमतयः संमतिं कृत्वा । बज्रदेवतासंज्ञकामिष्टिमेकां निर्वपेरन् ।  
यजेरन्नित्यर्थः । संयुष्याग्नीनाहिताग्नयः । अनाहिताग्नयस्वितरानु-  
पासते । द्वयोश्चापीष्टिरुपपातात् । आश्वलायनके उच्यते । संज्ञा-  
न्यामग्निर्वसुमान्सोमो रुद्रवानिन्द्रो मरुत्वान्वरुण आदित्यवानिति ।  
तथैवास्माकमपि । मन्त्रलिङ्गात् । अग्निहोत्रायणिनः पूर्णाङ्गतिरर्थ-  
लोपे प्रतिनिधिरिति वचनात् । यदि ज्ञातीनां के चिद्दर्शपूर्णमास-  
याजिनः के चिदग्निहोत्रायणिनस्ततः सर्वेषां पूर्णाङ्गतिरविरोधात् २

२. पुरोनुवाक्या ।

३. याज्या । एकं प्रदानमेकत्वाद्याज्यानुवाक्यायुगलस्य । आव-  
हस्वाहाअयाटजोषणशब्दाः<sup>३</sup> सक्तप्रदानवत् । प्रदानं च । मुख्यया  
वृत्त्या यज्ञशब्दः । यज्ञाभिप्रायेण चावहस्वाहादयः । कुत एतत् ।  
शतपथश्रुतेः । तमुत्तमे प्रयाजे स्वाहाकारेणैव सर्वं यज्ञं समस्थाप-  
यन्निति । एकप्रदानानामेकेनैव कृतार्थत्वात्सक्तदावाहनशब्दः । ननु च  
किं कारणमग्निं वसुमन्तं सोमं रुद्रवन्तमिन्द्रं मरुत्वन्तं वरुणमादित्य-  
वन्तमावहेत्येवं भवति न<sup>४</sup> भिन्नविभक्तिका देवता उच्चार्यन्ते ।  
उच्यते । होता यच्चदश्विना सरस्वतीमिन्द्रं सुत्रामाणमिति दर्श-



नात् । सूत्रकारेण च होता यच्चदश्विना सरस्वतीमिन्द्रं सुचामाण-  
मिति प्रैष इत्येतस्यैवार्थस्य द्योतनार्थं गुरुनिर्देशः कृतः ।

४. संज्ञानमुग्रना वददित्येतत्सूक्तं जपेरन् । ज्ञातय एव नत्वि-  
जशब्दात् । सूक्तं जपेरन् । लिङ्गेन परिभाषायां बाधितत्वात् ।  
प्राक् स्विष्टकृतो जपेरन् प्रधानसंनिधानात् ।

### ७.

१. विधिं वक्ष्याम इति वाक्यशेषः । मित्रकामस्य भवत्यन्वर्थ-  
संज्ञाकरणात् ।

२. शाखान्तरश्रुतेः ।

३. अग्निना रयिमश्नवत् आग्नेयः । गयस्कानो अमीवहेति  
सौम्यः ।

४. पुरोनुवाक्या ।

५. याज्या ।

६. नू नो राख सहस्रवत्स्विष्टकृतः पुरोनुवाक्या । उत नो  
ब्रह्मन्निविषः याज्या ।

७. गवां न्यायसिद्धेः ।

८. एकप्रदानत्वाद्वज्रदेवतावन्निगमाः । पुरोनुवाक्यायां यः क्रमो  
देवतापदानां तेन क्रमेणावाहनादिषु देवताप्रकाशनम् । तद्यथा  
अग्निं सोमं वरुणं मित्रमिन्द्रं बृहस्पतिं सवितारं पूषणं सरस्वतीं।  
त्वष्टारमावहेति । यः सहस्री गोभिरवसा रूपाणि समनक्तु यज्ञै-  
रिति <sup>१</sup>निगमेषु देवताग्रहणात् ।

८. येयजामहानन्तरं य आदेशस्तत्र देवतानुपूर्व्यं याज्यावत्कुर्यात् । तद्यथा । ये यजामहे त्वष्टारं सरस्वतीं पूषणं सवितारं बृहस्पतिमिन्द्रं मित्रं वरुणं सोमं अग्निम् ।

१०. देवतादेशेन एवायं विकल्पः श्रुत्यन्तरात् ।

## ८.

१. फाल्गुने मासे भवा फाल्गुनी पौर्णमासी । ननु फाल्गुनीयेति प्राप्नोति वृद्धाच्छ (पा० ४. २. ११४) इति । नैष दोषः । संज्ञापूर्वको विधिरनित्य इति । प्रयोगः प्रारम्भः । न सकृत्करणम् । अदौक्षितायनानां सर्वेषां<sup>१</sup> षष्ठामेव ।

२. फाल्गुनमास एव या अमावास्या । न तु वर्षासु<sup>२</sup> फाल्गुनीभिर्युक्ता । कुतः । मुखं वा एतत्संवत्सरस्येति (कौ० ब्र० ५. १) प्रकरणात् ।

३. इयन्तं कालं दाक्षायणसंज्ञकस्यानुष्ठानम् ।

४. सर्वेषामदौक्षितायनानां संवत्सरं संवत्सरं वा क्रिया । यावज्जीवं वा । दर्शपूर्णमासायनत्वात् । काम्यत्वे संवत्सरमेव<sup>३</sup> ।

५. अदौक्षितायनानि काम्यान्यपि प्रयुञ्जानस्य दर्शपूर्णमासौ न वर्तते । न क्रियेते इत्यर्थः । नित्ययोः प्रतिषेधः । कौण्डपायनीयौ तु भवत एव ।

६. विधिं वक्ष्याम इति वाक्यशेषः ।

१ B. ins. न । २ B ins. या after वर्षासु । ३ A काम्यास्य B काम्यत्वे काम्याच्च ।

७. पौर्णमास्यां भवानि पौर्णमासानि हवींषि । आग्नेयः पुरो-  
लाशः अग्नीषोमीय उपांशुचाजः अग्नीषोमीयः पुरोलाशः । एता-  
नि पूर्वस्थां पौर्णमास्यां भवन्ति ।

८. पुरोलाशः । केवल एव वाग्नीषोमीयः पूर्वद्युर्भवति ।

९. उत्तरस्थां पौर्णमास्यां आग्नेयः पुरोलाशः । ऐन्द्रं च  
सांनाय्यं भवति । ऐन्द्रं चेत्येवं नपुंसकनिर्देशात् । सांनाय्ये सिद्धे  
सांनाय्यवचनममावास्याविकारार्थम् । पौर्णमास्यामित्यतिरेकः<sup>१</sup> पि-  
ण्डपितृयज्ञनिवृत्त्यर्थः ।

१०. अपरपचं क्षणपचं सकलं<sup>२</sup> दीक्षितव्रतो भवति । तानि  
च दीक्षितव्रतान्याध्वर्यवादेव गमयितव्यानि । यथा वपाश्रपण्यौ  
शूलगवे । अग्निहोत्रहोमो न प्रतिषिध्यते । पुरुषसंस्कारप्रकरणात्<sup>३</sup> ।  
तथा चातिथिभ्यो ददातीत्युक्तम् ।

११. पूर्वं वेति विकल्पः । अपराधे व्रातपतौ व्रतग्रहणात्<sup>४</sup> ।

१२. अभ्यञ्जनं शरीराभ्यङ्गः । तत्साहचर्यादाविकस्याप्युपभोग-  
प्रतिषेधः । अतश्चाविके ऊर्णामये शयनप्रतिषेधो ऽपि । हतमन्येन  
परिहितं तन्न वस्त्रे न परिधत्त इत्यर्थः । पल्लूलितं रजकधौतम् ।  
आच्छादनार्थो ऽपि वस्त्रिनेकार्थत्वाद्वातनामुपभोगार्थो द्रष्टव्यः ।

१३. हविरुच्छिष्टमग्निहोत्रहोमाद्यवशिष्टमश्रीयात् केवलम् ।  
दीक्षितव्रतपचे ऽपि । चत्रियवैश्यावपि वचनात् । इलाभचवत् ।

१ C इति रेका ; in marg. शब्दः । २ C सकल । ३ C in marg. श्रवणात् ।

४ A ० ग्रहणयोगात् ।



१४. तथाश्रौयाद्यथा सुदृप्तता न भवति ।

१५. सोमं राजानमित्येवमादिकं मन्त्रं मनसानुद्भूत्य तमे-  
वार्थं ध्यायन्नश्राति नावशेषयति ।

१६. पूर्वस्याममावास्यायामामावास्यानि हवींषि भवन्ति शा-  
खान्तरात् ।

१७. स्वश्रुतेः । अमावास्याविकार उभयत्र ।

१८. आग्नेर्यो मैत्रावरुणी च पयस्या । चशब्दादाग्नेयेन समा-  
नन्ता श्रुता । श्रुतावियमेवैकेति संदेहः स्यात् । अमावास्यावचन-  
मत्र पिण्डपितृयज्ञार्थम् । अमावास्याविकारार्थं पयस्यावचनम् ।

१९. च्छतेन यावतावृधौ पयस्याद्याः पुरोनुवाक्या । उत वां  
विदु मद्यास्वन्धः याज्या ।

२०. तच्छंयोरिति शंयोर्वाकः कृतसंज्ञकः । तस्मात्पुरा ऊर्ध्वं  
वा अनन्तरमनावान् अनावहितान्वाजिनो यजति । इज्यमाना  
देवता निगच्छन्तीत्यङ्गभावेनापीज्यमानानां<sup>१</sup> निगमने प्राप्ते तदप-  
वाद उच्यते । तथा चोक्तमनुक्रामन्तस्तस्य विकारान्व्याख्यास्याम  
इति ।

२१. यागक्रमः शाखान्तरेष्वन्यथापि भवति<sup>२</sup> । निगमसूक्तमे  
पदे प्रयाजसूक्तवाक्योः । परिसङ्ख्यार्थमेतसूत्रम् । अतश्चान्यत्र प्रति-  
षेधः । आज्यपा जुषाणा इत्यस्यानुयाजार्थत्वादनन्तरं वाजिपदं  
सूक्तवाके च खिष्टकृत्यदानन्तरम् । स्वशाखायामस्मिन्नेव क्रमे

<sup>१</sup> C (in marg) इत्यभावेन instead of अङ्गभावेन । <sup>२</sup> B अन्यन्यथा ।

वाजियागात् । तत एवं प्रयोगः । स्वाहा देवा आज्यपा जुषाणा  
स्वाहा वाजिनो अग्न आज्यस्येति । वाजिनो अग्न इति सन्धिः ।  
समिद्धो अग्न इति दृष्टत्वात् । यथार्थं च सूक्तवाक इति । यदि  
प्राक् सूक्तवाकाद्वाजिनः प्रचारस्ततः प्रकृतिवन्नियमः । सूक्तवाके  
जुषिपदं कारितान्तं न भवति । देवा इति तु भवति श्रुत्यन्तर-  
सामर्थ्यात् । ऊर्ध्वं तु सूक्तवाकाद्वाजिनप्रचरणम् ।

२२. श्रुत्यन्तराद्यथापठितमेव प्रयोक्तव्यम् ।

२३. शं नो भवन्तु वाजिनो हवेषु वाजिनस्य पुरोनुवाक्या ।  
वाजेवाजे ऽवत वाजिनो न इति याज्या । ऊर्ध्वजानुर्ध्वजुः ।  
अनासनोपविष्ट इत्यर्थः । अनवानमनुच्छस्वार्धर्चं यजति । ऊर्ध्वजुर-  
नवानमिति याज्यायामेव यजतिशब्दातिरेकात् । णमुल्निर्देशा-  
च्चानवानाशक्तौ पुनःपुनरावृत्तिः । यावच्छकितमनवानम् । तथा  
च षष्ठे ऽहनि श्रुतिः<sup>१</sup> । यद्यप्यवान्यात्पुनःपुनः प्रतीसारमुपशि-  
क्षेतेव । (कौ० ब्र० २३.५) ।

२४. आसन उपविश्य वाजिनस्याग्रे वीहीत्यनुवषट्कारं कुर्यात् ।  
अनुवषट्कारसंज्ञा येयजामहप्रतिषेधार्थम् । वषट्कारमनु क्रियत इत्य-  
नुवषट्कारः । अतो न संप्रेषमपेक्षते ।

२५. यजमानादयो वाजिनशेषमन्योऽन्यमुपह्वय भक्षयेयुः ।

२६. उभयत्र यजमानो भक्षयति । ऋत्विजां प्रथमः पश्चि-  
मश्च ।

१ C सर्वे वपां वृद्धति श्रुतिः instead of तथा च षष्ठे ऽहनि श्रुतिः ।

२७. यन्मे रेतः प्र धावतीत्यादिर्वाजो मयि धेहीत्यन्तो वाजिन-  
भञ्जमन्तः ।

८.

१. विधिं वक्ष्याम इति वाक्यशेषः ।

२. आग्नेयः पुरोलाशः सरस्वत्यै चरुः । चशब्दाद्विहविरेक-  
तन्त्रा शाखान्तरश्रुतेः । पौर्णमासीविकारो न्यायात् ।

३. अग्नीषोमीयः पुरोलाशः सह उपांशुयाजेन । अग्नीषो-  
मीय एवोपांशुयाजः साहचर्यात् । सांनाय्यं चैन्द्रं नपुंसकनिर्देशात्  
सांनाय्ये सिद्धे अमावास्याविकारार्थं सांनाय्यवचनम् ।

४. अपरपचं दीक्षितव्रत इत्यादीनि व्रतानि । चेति सिद्धे  
दाचायण्याञ्चिकानीति वचनात् ज्ञायते अदीक्षितायनेषु पूर्वस्य  
प्रकृतित्वं नास्ति ।

५. द्विहविरेवेष्टिः शाखान्तरात् ।

६. ऐन्द्राग्नस्य मैत्रावरुण्या पयस्यया सहैकतन्त्रता चशब्दात् ।  
पयस्याग्रहणममावास्याविकारार्थम् ।

७. समानं तुल्यं वाजिनं दाचायण्याञ्चिकेन सह । कुतः  
तत्रैवेतिकर्तव्यताविशिष्टस्य दृष्टत्वात् ।

१०.

१. सार्वसेनियज्ञेति वक्ष्यमाणस्य कर्मणो नामधेयं तत्र यद्व-  
क्तव्यं तदुच्यते ।



२. उभयाणि दार्शपौर्णमासिकानि । कुत एतत् । पौर्णमा-  
सानि पूर्वाण्येति वचनात् । उभयानीति वचनात् उभयविध  
उपांशुयाज एकस्यामेवेष्टौ ।

३. अव्यवहितानि वचनात् ।

४. अर्चन्तस्त्वा हवामहे पुरोनुवाक्या । अस्माकमग्ने अध्वरं जुष-  
स्व याज्या । उत्तरस्याग्नेयस्येति वचनाद्वसिष्ठयज्ञे ऽप्युत्तरस्यैव (३.  
११.१.) ।

५. दर्शप्रतिषेधो ऽयं श्रुत्यन्तरात् ।

६. श्रुत्यन्तरवचनात् । तुशब्दाज्जीवपितृकजीवान्तर्हितयोस्तथैव  
विकल्पः ।

७. श्रौनकयज्ञसाकंप्रस्थाप्ययोर्होत्रं दर्शपूर्णमासान्न विक्रियते ।  
दर्शपूर्णमासवदित्यर्थः । ततः सहानुनिर्वाण्याभ्यां कर्म । अन्येषु त्वदी-  
क्षितायनेषु नानुनिर्वाप्ये कृत्स्नोपदेशात् । ननु सार्वसेनियज्ञो ऽनन्त-  
रस्तदीया धर्मा अत्र कस्मान्नाशङ्कन्ते । उच्यते । नादीक्षितायनेषु  
परस्परतः प्रकृतिविकारभावो ऽस्ति । कुतः । व्रतानि च दाक्षायण-  
याज्ञिकानीति व्रतानि चेति सिद्धे दाक्षायण्याज्ञिकानीति दला-  
दधे वचनात् । काम्ययोस्तु श्रौनकयज्ञसाकंप्रस्थाप्ययोः फलभेदादा-  
ध्वर्यवे च कर्मविशेषान्नानाद्भोतुरपि विकारो ऽस्येव ।

## ११.

१. सार्वसेनयज्ञे यद् व्याख्यातं तद्वसिष्ठयज्ञे ऽपि भवतीत्यर्थः ।  
किं च तत् । उभयाणि हवींथेकस्यामिष्टौ । ननु सार्वसेनियज्ञव-

दिति कस्मान्नोक्तम् । उच्यते । अमावास्यायां प्रयोगप्रतिषेधार्थ-  
ममावास्याविकारार्थं च ।

२. तुशब्दाद्यथाप्राप्तानामेष प्रयोगः<sup>१</sup> ।

३. अयं च वसिष्ठयज्ञे विशेषः ।

४. इत्येतानि यान्युक्तानि दाद्यायणयज्ञप्रभृतौनि तानि दर्श-  
पूर्णमासायनानि । ततश्च दर्शपूर्णमासतुल्यानि । यत्पुनः फलं श्रूयते  
गुणात्तन्न प्रधानात् । यथा दध्नेन्द्रियकामस्य जुहुयादिति ।

५. चकारो ऽत्राध्याहर्तव्यः । तथा च श्रुतिः । अथो ययं काम-  
मैच्छंस्तमेतैरयनैरापुरिति । फलसंकल्पकृतो विशेषः । संवत्सरप्रयो-  
गस्य ।

६. उभयोरपि पक्षयोः ।

७. मुख्ययनमित्याचक्षते इति वाक्यच्छेदः । क्रमेण तु व्याख्या ।  
आग्नेय आग्नावैष्णवश्च ।

८. सर्वकामत्वात् । कदाचिदन्नकामस्य स्थात्तत्र सदनौ प्राप्नु-  
तस्तौ मा भूतामिति वचनम् ।

९. आग्नेयाग्नावैष्णव्या दद्यात् । अहरहर्यजते पर्वाणि वर्जयित्वा ।  
पर्वाणि पक्षसन्ध्यर्चयनसंवत्सराख्यानि । तेषु यथावचनं दर्शपूर्णमास-  
चातुर्मास्यनिरूढपशुसोमाः । ततो ऽन्यत्राग्नेयाग्नावैष्णवीष्टिर्भवति ।  
संस्थितदर्शपूर्णमासस्य सर्वपर्वस्यपि यागः । सदाग्रहणात् ।

१०. केचिन्मुख्ययनमित्याचक्षते । केचिन्मुनिसत्त्वेष्टिम् । तथा  
च संव्यवहारो मुनिसत्त्वेष्टेति ।

११. आग्नेयैन्द्रो पुरोलाशो वैश्वदेवश्चरुः ।

१२. नियमार्थं वचनम् ।

१३. उक्तार्थम् ।

१४. प्रतिपूर्वोमुचिराबन्धने । कृष्णाजिनमात्मन्यासजत इत्यर्थः ।  
अदीक्षितः अकृतपावनः । दीक्षाप्रतिषेधादन्येषां कृष्णविषाणादीनां  
दीक्षारूपाणां प्राप्तिर्भवति ।

१५. श्रुतिवचनादुक्तम् ।

१६. सुन्ययनतुरायणे संवत्सरप्रयोगे भवतः । चशब्दात् श्रुत्य-  
न्तरोक्ताश्च धर्माः । यदुक्तं संवत्सरं संवत्सरं वा सर्वेषां न प्रयुञ्जानस्य  
नित्यौ दर्शपूर्णमासौ वर्तन्ते इति षण्णामेव तत् । षड्यहणं तु न  
कृतम् । शाखान्तरे द्यावापृथिव्योरयनमस्ति । तथा संक्रमयज्ञ इत्येव-  
मादीनामदीक्षितायनधर्मप्राप्त्यर्थम् ।

## १२.

१. सोमदेवत्यो नवश्यामाकयागः । वर्षास्वागते श्यामाकस्य  
इति (४.१२) श्रुतेः । तद्धितनिर्देशात् इष्टिवचने सिद्धे वैण्यव्या-  
अनित्यत्वज्ञापनार्थम् । तथा चाश्वलायन आग्रयणं ब्रीहिश्यामा-  
कयवानामित्याह ।

२. सौम्येव । वेण्यवा वंशफलानि ।

३. ऐन्द्राग्नः पुरोलाशः स्वश्रुतेः । आग्नेन्द्रो वा शाखान्तरात् ।  
वैश्वदेवश्चरुर्द्यावापृथिवीय एककपालः स्वश्रुतेः ।

४. सौमी इतरा च सद्ददाज्यभागे भवतः । तथैव श्रुतत्वात् ।



५. इमं यज्ञमिदं वचः सौम्यस्य पुरोनुवाक्या । या ते धामानि दिवि या पृथिव्यां याज्या । इतीति वचनात् सोमेद्याख्ये हविर्यज्ञसोमे । वपायामेते एव विपर्यस्येते इति ।

६. मधुपर्का दधि मधु च मिश्रम् । सौम्यस्येति ब्रुवन्नेतज्ज्ञापयति । नैन्द्राग्नादीनां मधुपर्का न सौम्यस्य वत्सः । किमेतस्य ज्ञापने प्रयोजनम् । विराजौ स्विष्टकृत उभयत्र ।

७. इयं वामस्य मन्मन ऐन्द्राग्नस्य पुरोनुवाक्या । शुचिं नु स्तोमं नवजातमद्य याज्या ।

८. आ घा ये अग्निमिन्धते आग्नेन्द्रस्य पुरोनुवाक्या । सुकर्माणः सुरुचो देवयन्तः याज्या ।

९. मही द्यौः पृथिवी च नो द्यावापृथिवीयस्य पुरोनुवाक्या । उर्वी पृथ्वी वज्रले दूरेअन्ते याज्या । वैश्वदेवस्य पूर्वापदिष्टे विश्वे देवासः स्तीर्णे वर्हिषीति ।

१०. वैश्वदेवद्यावापृथिवीयौ यागा उपांशु भवतः । चण्डा-  
त्प्राजापत्यस्य वैणुयव्याम् । तां हैक आग्नेयीं वा वारुणीं वा प्राजा-  
पत्यां वा कुर्वन्तीति श्रुतेः (कौ० ब्रा० ४. १३) । असूत्रणं चकारे-  
णैव लब्धम् ।

११. सर्वाग्रयणेष्वसंयोगविधानात् ।

१२. प्रथमगर्भजः प्रथमज उच्यते ।

१३. तन्त्रग्रब्देनात्राङ्गान्युच्यन्ते । दर्शपूर्णमासग्रब्देन चाग्नेया-  
दीनि । तत्राग्नेयादीनां यान्यङ्गानि तान्येवात्र भवन्ति । नाभ्यधि-  
कानौत्येतत्सामान्यम् । एतद्विकल्पेनोच्यते । पूर्वमाग्नेयादीनि तत

ऐन्द्राग्रादीनि । दर्शपूर्णमासाभ्यामिति । सहाय्यं तृतीया । अपि वा पौर्णमासे वामावास्थे वा हवींश्चनुवर्तयेदिति (कौ० ब्रा० ४. १४) श्रुतेः । दक्षिणान्वाहार्य एव तद्यद्येतस्यै ग्लायादिति श्रुतेः । अन्यत्र तु समानतन्त्रवचने दक्षिणाया अग्रहणम् । कुतः । वैष्णुयव्यामेतत्तन्त्र-  
मेषा देवतैषा दक्षिणेति तन्त्रदक्षिणयोर्भेदेन ग्रहणात् ।

१४. वाग्ब्रह्मो विकल्पार्थः । नवानां ब्रीह्यीणां यवानां च यथाकालं पौर्णमासं वा दार्शं वा कुर्यात् । आग्नेयादीनि ब्रीहिय-  
वद्रव्यकाणि नवैः कुर्यादित्यर्थः ।

१५. अयं वा पक्षः । अग्निहोत्रं यवाम्वा सायंप्रातर्जुहुयात् ।  
एवमेव प्राप्ते सायंप्रातर्वचनं परिसङ्ख्यार्थम् । तेन समानतन्त्रा वा दर्शपूर्णमासाभ्यामित्यन्यतरस्य ग्रहणम् । दर्शपूर्णमासौ वा नवाना-  
मित्यत्र च ।

१६. अग्निहोत्री धेनुः तां नवान्ब्रीह्यीण्यवान्वा आदधित्वा ।  
तस्या सङ्गत्तर्पिताया दुग्धेन सायंप्रातरग्निहोत्रं जुहुयात् । तस्या  
इत्येतत् श्रुत्यनुकरणं कुर्वता सूत्रकारेण श्रुत्यन्तरोक्ता विधयः  
सूत्रिताः । तथा च । कुण्डपायिनामयने कन्दोगानां हविष्यस्याध्व-  
र्युर्जुहुयात् । कात्यायनश्चाह (४. ६. १०) । दर्शपूर्णमासानीजानो  
दक्षिणाग्निपक्वं चानुष्प्राश्यं ब्राह्मणान्भोजयेत् किञ्चिद्द्यात् । अग्नि-  
होत्रायणिनो नवैः सायंप्रातरग्निहोत्रहोमः । तदाग्निताया वा  
पयसा । दीक्षितव्रतं च उपसत्सु रौहिणौ कुर्वीत । सुत्यासु सव-  
नीयानिति (४. ६. ११—१५) श्रुत्यन्तराणि ।

१७. एतच्चावस्थाविशेषेण पक्षान्तरम् । स्वयंकर्तृकमेव गार्हपत्ये

नाहवनीये तच्छ्रापिणो ऽपि । स्थालीपाकं तद्विधिना । आग्रयण-  
 देवताभ्य इति वचनात् सौम्यस्थापीति वृद्धसंप्रदायः । आहवनीये  
 जुहुयादित्याहवनीयवचनं प्रकृतत्वात् गार्हपत्ये मा भूत् । खिष्टक-  
 चतुर्थी इति सति संभवे चतुर्थीभ्यः । स्वाहाकारेणेति । आग्रयण-  
 देवताशब्देन स्वाहाकारान्तेन जुहुयात् । प्रतिश्रुतहोमधर्मप्राप्ति-  
 र्जुहोत्युपदेशात् । चरोः पाकयज्ञत्वाद्गरो दक्षिणा । सर्वत्र स्थाली-  
 पाकादिषु कर्मस्त्विति वृद्धसंप्रदायः ।

### १३.

१. श्रुतिपाठक्रमेण चातुर्मास्यान्याह । फाल्गुने मासे भवा फा-  
 ल्गुनी पौर्णमासी । श्रुतौ नक्षत्रयोग औचित्यानुवादः । तस्यां  
 चातुर्मास्यप्रारम्भो भवति । चातुर्मास्यानीति वक्ष्यमाणस्य वैश्वदेवादेः  
 पर्वचतुष्टयस्य नामधेयम् । सौमिकानामपि फाल्गुन्यामेव सुत्या ।  
 पुरस्ताद्दीचोपसदः कृत्वा । कुत एतत् । नामधेयसामर्थ्यात् ।

२. चातुर्मास्यप्रयोगः । शाखान्तरात् ।

३. चातुर्मास्यान्यारण्यमानो वैश्वानरीयपार्जन्यया यजेतेति  
 चरकाणाम् । आरण्यमान इति तस्मिन्नेवाहनि इति भविष्यद्वच-  
 नम् । तस्मान्न चतुर्दश्यामग्निग्रहणम् । दृष्टिग्रहणात्पृथक्कृत्वा एक-  
 स्मिन्पर्वणि<sup>१</sup> ।

४. क्षतावानं वैश्वानरं नाभिं यज्ञानामिति वैश्वानरस्य । पर्जन्य-



न्याय प्र गायत पार्जन्यस्य पुरोनुवाक्या । यस्य व्रते पृथिवी नम-  
मौति याज्या ।<sup>१</sup>

५. उत्तरस्यां पौर्णमास्यां वैश्वदेवाख्यं पर्व भवति । संज्ञाकरणं  
शास्त्रसंयवहारार्थम् । प्रधानानि तावदाह ।

६. हविर्विशेषः शाखान्तरात् ।

७. सौम्यो ऽपि चरकाणामुपांशु । तदभिप्रायः समासः ।

८. चरुसामान्यात्ममासः ।

९. हविर्विशेषः शाखान्तरात् ।

१०. पयस्या स्त्रीलिङ्गाच्छ्रुतेश्च ।

११. एककपालः श्रुतेः । चशब्दो ऽष्टानां समुच्चयार्थः ।

१२. आग्नेयसौम्ययोः पूर्वीपदिष्टा एव । हिरण्यपाणिभूतये  
सवितुः पुरोनुवाक्या । उदीरय कवितमं कवीनामिति याज्या ।  
सारस्वतस्य पूर्वीपदिष्टे एव ।

१३. पूषन्तव व्रते वयं पौष्णस्य पुरोनुवाक्या । शुक्रं ते अन्यद्यजतं  
ते अन्यद्याज्या ।

१४. इहेव वः स्वतवसः मरुतां स्वतवसां पुरोनुवाक्या । प्र  
चिचमर्कं गृणते तुराय याज्या । वैश्वदेवद्यावापृथिवीययोः पूर्वीप-  
दिष्टाः ।

१५. अग्निमन्यनीया इत्यधिकारः । ता आसन्नेषु हविःषु  
भवन्ति । अवधिश्चायम् । तेनोर्ध्वमपि व्रतग्रहणात् । कुत एतत् ।  
हविरासादनधर्मी ऽभिमर्शनं तत्संबद्धं च व्रतग्रहणम् । प्राकृतानां

धर्माणां यद्यभ्यधिकमाह तत्र प्रायशः सूत्रकारस्यशब्दं प्रयुक्ते ।

१६. आहेति वाक्यशेषः । संप्रेषितवचनं तद्वशाद् भेष आवृ-  
त्त्यर्थम् ।

१७. अभि त्वा देव सवितरीशानम्<sup>१</sup> ।

१८. मही द्यौः पृथिवी च नः ।

१९. त्वामग्ने पुष्करादधीत्येतास्त्रिभ्यः । पूर्वं च द्वे । न विक-  
त्पो मन्यनलिङ्गाशङ्कया ।

२०. जातायानुब्रूहीत्युक्तः । उत ब्रुवन्तु जन्तव इत्याह ।

२१. यदा हस्तेन धार्यते । संप्रेषो ऽपि केषांचिदस्ति । तद्यो-  
तनार्था धार्यमाणयेति चतुर्थी ।

२२. आद्यं हस्ते न खादिनमित्यस्या एवोत्तरे च्चौ प्र देवं  
देववीतये आ जातं जातवेदसीत्येते प्रह्वियमाणायानुब्रूहीत्युक्त-  
आह ।

२३. एतामाह ।

२४. एतामाह ।

२५. तं मर्जयन्त सुक्रतुं एतामाह ।

२६. इतीति वचनाच्च कचिद्विक्रियन्ते । अग्निमन्यनीया इति  
शास्त्रसंख्यवहारार्थं संज्ञा ।

२७. अयं चापरः प्रकृतितो विशेषः । तथा च श्रुतिः । अथ  
यन्नव प्रयाजा नवानुयाजा इति ।

२८. चतुर्थं कृत्वा उत्तममकृत्वा अन्तरेण चत्वारो भवन्ति ।

३९. अयमेकः ।

४०. आगन्तूनां द्वितीयः ।

४१. आगन्तूनां तृतीयः ।

४२. आगन्तूनां चतुर्थः । एते चत्वार एवमेव शाखान्तरे पठिताः ।

४३. त्वमग्ने सप्रथाः सोम यास्त इति ।

४४. सावित्रद्यावापृथिवीयौ यागावुपांशु भवतः । चशब्दा-  
द्वैश्वदेवी पयस्या । शतपथश्रुतेः ।

४५. प्रेद्धो अग्न इमो अग्न इति । तथैव श्रुतत्वात् ।

४६. एवमेव श्रुतत्वात् ।

४७. श्रुतत्वात् ।

४८. प्रथमं च द्वितीयं चान्तरेण षट् कुर्यात् । तुशब्दो निय-  
मार्थः । क्वचित्पशावभ्यासेन द्वादशसङ्ख्यापूरणम् । तत्राप्येते षलेव ।

४९. षणां प्रथमः ।

४०. षणां द्वितीयः ।

४१. षणां तृतीयः ।

४२. षणां चतुर्थः ।

४३. षणां पञ्चमः ।

४४. षणां षष्ठः । शाखान्तरे एवमेव पठितत्वात् ।

४५. समानं तुल्यं दाक्षायण्याजिकेन वाजिनम् । तत्र धर्म-  
विधानात् ।

४६. समाप्तायां वैश्वदेविक्यामिष्टौ पौर्णमासं कुर्यात् । अथ  
यत्परस्तात्पौर्णमासेन यजत इति श्रुतेः । अयनयाजिनो यथाप्राप्तम् ।



अत्र संस्थितायां पौर्णमासमिति वचनं ज्ञापकम् । प्रक्रान्तकर्मव्यवाये ऽपि नित्यानां कालो न बाध्यत इति ।

४७. प्रागुत्सर्गादेतान्यन्तरालेषु व्रतानि कुर्यात् । व्रतवचनाद्भेषे व्रातपती भवति । मांसस्थार्थप्राप्तस्थानग्रनम् । ब्रह्मचर्यं च मैथुन-  
निवृत्तिः । अयं पुत्रवतः प्रथमः कल्पः । प्राक्शिरा अधः शेते ।  
अधःशयनं तैत्तिरीयाणामुक्तम् । उपस्तीर्णमनुपस्तीर्णं वा यत्र वातो  
नान्तरा यायात् काष्ठासने वा अधःशयनमिति । आसनमप्यध एव ।  
कुतः । तस्मादु काममेवोपरि शयीतेति श्रुतौ सत्यां मांसोपर्यासने  
चेच्छन्निति (१६.१.२८) कात्यायनेनासनशयनयोः साहचर्यसूच-  
नात् । चतुर्काले वा जायामुपेयादिति अपुत्रस्य वा जायामंरच-  
णार्थं वानुकल्पः । जायाग्रहणं समानजातीयार्थं विन्नार्थं<sup>१</sup> च । सत्य-  
वदनं येषामाधाने द्वादशरात्रमेवेति पक्षस्तेषामिह कर्माङ्गत्वेनो-  
च्यते । येषां तु तत्र यावज्जीवमिति पक्षस्तेषां सत्यं हैवाख्योदितं  
भवतीति विदुषो ऽपि प्रतिषेधार्थम् ।

## १४.

१. वरुणप्रघासा इति वक्ष्यमाणस्य कर्मणो नामधेयम् । ते  
वरुणप्रघासा आषाढ्यां भवन्ति । फाल्गुनीप्रयोगस्य यजमानस्य ।  
आषाढीगुणावृत्त्या प्रतिपदत्राभिधीयते । ननु चातुर्मास्यानीति  
समाख्यानात्कालसिद्धिः । नेत्युच्यते । अधिकमासिके ज्यैष्ठ्यां वरुण-  
प्रघासाः प्राप्नुवन्ति । तन्निवृत्त्यर्थं वचनम् । आषाढद्वये तु प्रथम

एवाषाढे । प्रथमं वा नियम्येति न्यायात् । न च पुनर्द्वितीये ।  
उपचारो ऽविज्ञात एवेति श्रुतेः । एवमितरथोरपि ।

२. चैत्रीप्रयोगस्य यजमानस्य श्रवणायाम् । प्रतिपद्येव । शाखान्तरश्रुतेः ।

३. वैश्वदेवे भवानि हवींषि पौष्णपञ्चमानि भवन्ति तथैव  
श्रुतेः । वैश्वदेविकानीति वचनात्तद्धर्मकाणि । ततः सावित्रस्योपां-  
श्रुता ।

४. अथ यदैन्द्राग्नौ द्वादशकपाल इत्येवमादिश्रुतेः (कौ० ब्र० ५.४) ।

५. चोदनाप्रकरणे हविषां प्रतीकग्रहणं याज्यापुरोनुवाक्याना-  
मिति परिभाषितत्वाद्याज्यापुरोनुवाक्या उच्यन्ते । तत्र पौष्णान्ता-  
नामैन्द्राग्नस्य च पूर्वोपदिष्टा एव । इमं मे वरुण शुधी ह्वं पुरो-  
नुवाक्या वारुण्याः । तत्त्वा यामि ब्रह्मणा वन्दमानः याज्या । पयस्या-  
वचनाद्यत्र पयस्यया वरुण इज्यते तत्रैते याज्यानुवाक्ये । तेन  
सौत्रामणे वारुणस्योदुत्तमं वरुणाव ते हेतु इति ।

६. मरुतो यद्ध वो बलं मारुत्या पुरोनुवाक्या । यूयमस्मा-  
न्नयत वस्यो अच्छ याज्या ।

७. हिरण्यगर्भः समवर्तताये पुरोनुवाक्या कायस्य । यः प्राणतो  
निमिषतो महित्वा याज्या । इतिकरणो नियमार्थः । ततः पशु-  
मत्सु मारुते पशौ विपर्यास इति वृद्धसंप्रदायः ।

८. तत्प्रयुक्तमनुवचनमित्यभिप्रायः । आहवनीयग्रहणं तस्यो-  
त्तरतो ऽवस्थानार्थम् । पञ्चमीनिर्देशादेकदेशप्रणयने<sup>१</sup> प्रणयनीयाः ।

६. प्र दिवं देव्या धियेति प्रवन्नं त्वत्वं प्रह्वियमाणायान्वाहेति  
( कौ० ब्र० ६.२ ) श्रुतेः । आसां तिसृणामासीनः प्रथमामाह । आ-  
सीनवचनादिलायास्वेत्यादेरनुवचनशेषस्यानियमः ।

१०. उत्तरे द्वे प्रणीयमानमनुसंयन्ननुब्रूयात् ।

११. इलायास्त्वा पदे वयं एतां साद्यमानयोरिभयोरनुब्रूयात् ।

१२. अग्ने विश्वेभिः खनीक देवैः सीदं होतः स्व उ लोके  
चिकित्वान् नि होता होत्वषदने विदान इति सन्नवतीभिः सन्नम-  
नुसौतीतीति ( कौ० ब्र० ६.२ ) श्रुतेः । त्वं दूतस्त्वसु नः परस्था इति  
दूतवत्या परिदधातीति श्रुतिवचनात् न त्वं दूतो अमर्त्य इति ।  
नि होतेति द्वे इति नोक्तम् । शास्त्रान्तरे पाठक्रमान्यत्वात् ।

१३. गायत्रः सर्वस्वार इत्युच्यमाने ऽप्येता एव । कुतः । इति-  
शब्दात् । अग्निप्रणयनीया इति संज्ञा शास्त्रसंख्यवहारार्थम् ।

१४. अयं च प्रणयनीयाधर्मश्चशब्दात् । यस्मिन्प्रदेशे आसीनेन  
प्रथमानूक्ता तत्र स्थितोत्सृज्यते वाग्यमात् । परिधाय दक्षिणं बाहु-  
मन्वावृत्य वाचंयमो यथेतं प्रत्येत्येति न सूचितं परिभाषितत्वात् ।

१५. अत्र द्वे वेदौ । दक्षिणा चोत्तरा चेति । तेनानियमे  
प्राप्ते नियम उच्यते । उत्तरस्थां वेदौ होत्वकर्मिति होत्ववचनाद्ब्रह्म-  
यज्ञमानयोर्दक्षिणस्याम् । कर्मवचनात्समासनिर्देशाच्च पशुमत्सु मैत्रा-  
वरुणस्यादि ।

१६. श्रुत्वात्पशुरपि ।

१७. गौश्च गर्भग्रहणसमर्था । अनङ्गांश्च सेचनसमर्थः । एतौ  
दक्षिणा ।



१८. न प्रतिप्रस्थातुरप्राधान्यात् । न चोभौ<sup>१</sup> । मिथुनार्थवा-  
दात् । अत एव विमोचनवाचने अयेतस्य ।

१९. वारुण्याः पयस्याया यो निष्काषः शेषस्तेन यागद्रव्येणा-  
वमृथमवैति यथा सोमे । तत्र श्रुतौ<sup>२</sup> धर्मान्नानात् । ननु हविरूप-  
देशः किमर्थमुच्यते । चोदनाप्रकरणे हविषां प्रतीकग्रहणं याज्या-  
पुरोनुवाक्यानामिति परिभाषया उरुं हि राजा शतं त इति  
याज्यानुवाक्ये यथा स्याताम् । वारुण्या इति वचनं निवृत्तवागशेष-  
प्रज्ञापनार्थम् । अतो निष्काषविनाशे आज्येनावमृथो न तु वाजि-  
नवन्निष्काषोत्पादनम् । यथा सोम इति वचनाद्वह्निर्निवृत्तिः ।

२०. उरुं हि राजा वरुणश्चकार पुरोनुवाक्या । शतं ते  
राजन्भिषजः सहस्रं याज्या । अथ यदप्सु वरुणं यजतीति (कौ० ब्र०  
५. ४) श्रुतेः । अत्र पद्धतिः । यजमानो धिषण्यान्समीक्षत इति  
धिषण्याभावान्न भवति । ऋत्विगीक्षणं तु सोम एव । कुतः । अत्रानूब-  
न्ध्यायां वेति सूत्रे अत्रशब्दाद्वर्षद्वतवरुणप्रघासयोः प्रतिषेधः । उरुं  
हि राजेति यजमानो जपत्येव । सोमाभावान्न सामनिधनम् । अप्सु  
पादावधानं यजमानस्य ऋत्विजां चाख्येव । कुतः । अवधाय वारु-  
णीष्टिरिति ल्यवादेशात् । सर्वा चेष्टिरप्सवेव । सह प्रायश्चित्तरिति  
वचनात् । प्रधानयाज्यानुवाक्ये उक्ते एव । शेषं यथासूत्रं सौमिकेन  
पौर्णमासीविकार इत्यारभ्याहवनीये समिधावादधाति देवानां  
समिदसीति पूर्वां तृष्णीमुत्तरां तृष्णीं पत्नी गार्हपत्य इति यावत्

( ८. ११. २. १७ ) । इति मृदुधियां सुखप्रतिपत्त्यर्थमुक्तम् । प्रकृतमुच्यते ।

२१. अग्निमन्थनीयाश्चेत्येवमाद्यत्र तुल्यं वैश्वदेवेन ।

१५.

१. साकमेधा इति कर्मणो नामधेयम् । तत्प्रयोगः कार्त्तिक्यां भवति फाल्गुनीप्रयोगस्य यजमानस्य ।

२. आयहायणी मार्गशीर्षी पौर्णमासी । तस्यां साकमेधा-  
श्चैत्रीप्रयोगस्य यजमानस्य ।

३. अग्नये ऽनीकवहुणायेष्टिः । सद्यःकाला पूर्वस्यां पौर्णमा-  
स्याम् । पूर्वद्युर्माहाहविष्या इत्यर्थः । पूर्वाह्न इति सौरमानाभि-  
प्रायेण ।

४. अग्नेरनीकवतः पुरोनुवाक्या ।

५. सैनानीकेन सुविदत्रो अस्मे याज्या । पौर्णमासावाज्यभागौ  
नित्यः स्विष्टकृदविशेषात् ।

६. मरुद्भ्यः सांतपनगुणेभ्यो मध्यन्दिने चरुर्भवति । अध यन्मध्य-  
न्दिने मरुतः सांतपनान्यजतीति (कौ० ब्र० ५. ५.) श्रुतेः ।

७. सांतपना इदं हविर्मरुतां सांतपनानां पुरोनुवाक्या । यो नो  
मरुतो अभि दुर्ह्णायुर्याज्या । यो नो मरुतो वृकताति मर्त्य इति  
न भवति जगतीत्वात् । आमावास्यावाज्यभागौ देवतातः ।

८. सायं रात्रौ मरुद्भ्यो गृहमेधविशिष्टेभ्यश्चरुर्भवति । सायं  
दिनान्तमिति यदुच्यते तदिह न भवत्यर्थवादमन्त्रलिङ्गदर्शनात् ।

सांतपनीयायां तृत्कर्षेदग्निहोत्रमित्यस्मिन्नपि विचारे अस्तमित एव गृहमेधौया प्रतीयते । ननु कथं सांतपनीयायामसमाप्तायां अन्तराग्निहोत्रं ह्यते । उच्यते । पौर्णमासस्यैवोत्कर्षः श्रुतेः । पूर्वपक्षे साकमेधैरिष्टं भवतीति च हेतुदर्शनादग्निहोत्रं यथाकालमेव । ततो गृहमेधौया ।

६. अग्निना रयिमश्रवदाग्नेयः । गयस्कानो अमीवहा सौम्यः । नियमार्थं वचनम् ।

१०. गृहमेधास आ गत मरुतां पुरोनुवाक्या गृहमेधानां । प्र बुध्ना व ईरते महंशि याज्या । केषां चिच्छाखिनां मरुतो गृहमेधिनो ऽत्र देवतात्वेन । तत्पक्षे देवतादेशनम् । ये यजामहे मरुतो गृहमेधिनः प्र बुध्ना वः । अस्मत्पक्षे तु ये यजामहे मरुतो गृहमेधाग्र बुध्ना वः ।

११. त्वां चित्रश्रवस्तमं खिष्टकृतः पुरोनुवाक्या । यद्वाहिष्ठं तदग्नये याज्या ।

१२. खिष्टकृन्निगदस्य प्रतिषेधः । प्रकृतत्वात् ।

१३. कंप्रपद्यादि पञ्चदशेन वज्रेण पाप्मानं भ्रातृव्यमवबाध इति सप्तदशेन वेति यावत्सवं प्रतिषिध्यते सामिधेन्यङ्गार्थवादात् ।

१४. आज्यभागादियागक्रिया इक्षामार्जनान्ता या इक्ष्वा अस्या इज्यायाः । इज्यावचनादियमेवेज्या न प्रयाजाः । किमत इति चेत् । मानुष इत्युक्तस्य देव सवितरित्यारभ्य प्राक् सुगादापनात्कर्तव्य-



तोक्ता भवति । यद्यध्वर्युर्मानुष इति न ब्रूयादैन्द्रीमावृतमावर्त  
इत्यादि प्राक् सुगादापनात्कार्यम् ।

१५. तस्य गृहमेधीयस्य चरोर्निष्काषं स्थास्त्रीविलग्नद्रव्यकं  
प्रातः पूर्णदर्वास्थं ऊत्वा । ऊते वाऊते वाग्निहोत्रे । कुतः । शत-  
पथात् । अथ प्रातर्ऊते वाग्निहोत्रे ऊङते वेति । तस्य निष्काषमिति  
ब्रुवन् पराङ्गतां दर्शयति । ततो ब्रह्मणो न मन्त्रेणोपवेशनम् । ननु  
पूर्णदर्वं ऊत्वेष्टिमिति भिन्नकर्तृके कथं क्वाप्रत्ययः । उच्यते । पूर्ण-  
दर्वः केषां चित् यजतिरपि भवति । तथा चाश्वलायनः । पूर्णदर्वं  
चेदाश्रावयेयुरिति । अत्र याज्यानुवाक्ये ।

पूर्णां दर्वि परा पत सुपूर्णा पुनरा पत ।

वस्त्रेव विक्रीणावहा दूषमूर्जं शतक्रतो (मै० स० १. १०. ५) ॥

पुरोनुवाक्या ।

देहि मे ददामि ते नि मे धेहि नि ते दधे ।

अपामित्यव संभर को अम्बाददते ददत् (आश्व० २. १८. १३) ॥

इति याज्या । यथाश्रावितमादेशनम् । मरुद्भ्यः क्रीलिभ्य इष्टिं  
कुर्यात् । इष्टिवचनमतिरिक्तं केषां चिच्छास्त्रिनामन्यदपि हविर-  
स्तीति ज्ञापयति ।

१६. क्रीलं वः शर्धा मारुतं मरुतां क्रीलिनां पुरोनुवाक्या ।  
पर्वतस्त्रिन्नाहि वृद्धो विभाय याज्या । पौर्णमासावाज्यभागौ नित्यः  
स्त्रिष्टकदविशेषात् ।

१७. इत उत्तरं यदुच्यते तन्महाहविष्येव भवतीति वेदित-  
व्यम् । अतो ऽन्यासामिष्टीनां दक्षिणा प्रकृतिवद्भवति ।

१८. ऐन्द्राग्नान्तानि वारुणप्रघासिकानि षड् हवींषि भवन्ति । वारुणप्रघासिकानीति वदंस्तद्धर्माग्राप्तान्दर्शयति । अतश्चावभृथः प्राप्तः प्रतिषिध्यते ।

१९. माहेन्द्रस्य वैश्वकर्मणश्च एककपालः ।

२०. षणां माहेन्द्रस्य च पूर्वापदिष्टाः । विश्वकर्मणो वाचस्पतिं विश्वकर्माणमूतये पुरोनुवाक्या । या ते धामानि परमाणि यावमायाज्या । क्वचिद्ध्वर्युवशाद्वैश्वकर्मणं हविः पशुश्च वैश्वकर्मण एकस्मिन्कर्मणि स्यातां । तत्र वपायां विपर्यासार्थ इतिकरणः ।

२१. वैश्वकर्मणो याग उपांशु भवति शाखान्तरात् ।

२२. समानमन्यद्वारुणप्रघासैरिति वचनात् द्वयोः प्रणयने प्राप्ते वचनम् । किं चान्यत् ।

२३. दृषभो वृषभ इत्येकार्थः । अनङ्गान् सेक्ता दक्षिणा । अथ यद्वृषभं ददातीति (कौ० ब्र० ५. ५.) श्रुतेः ।

२४. साकमेधेषु न वाजिनयागो भवति । नावभृथः । वाजिनप्रतिषेधं कुर्वन्नेतज्ज्ञापयति । पयस्यायां सत्यामपि पृथक्चोदनया वाजिनं भवति । अतश्च पूर्वकारिवशात्सोमे क्रियमाणमप्यस्माकमचोदितमिति कृत्वाविवाक्य इत्युपसंपदि न संख्येयम् ।

२५. वारुणप्रघासधर्मातिदेशो ऽयम् । अतश्च सद्ददाज्यभागादि सर्वं भवति । ननु समानमन्यद्वैश्वदेवेनेत्युच्यमाने ऽवभृथप्रतिषेधो ऽपि न कर्तव्यः । उच्यते । समानानि षट् संचराणीति (कौ० ब्र० ५. ५.) श्रुतत्वात् । यथाश्रुति सूत्रकरणं न्याय्यतरम् ।

## १६.

१. तस्मिन्नेवाहन्यपराह्णे । कुतः । श्रुतेः । अथ यदपराह्णे पितृ-  
यज्ञेन (कौ० ब्र० ६. १) चरन्तीत्यथशब्दस्थानन्तर्यवाचित्वात् । पित्र्ये-  
ति संज्ञा । त्रिहविर्वक्ष्यमाणैर्हविर्भिः । ननु वक्ष्यमाणत्वादेव सिद्धे  
त्रिहविरिति किमर्थम् । उच्यते । केषां चिद्यमो ऽप्यत्र चतुर्थः ।  
तस्य चातुर्मास्यदेवतासंख्या मा भूत् । इष्टिवचनान्नाश्वमेध एतद्दे-  
वत्याः पशवः । तथा च कात्यायनः पितृश्वस्रकपुनरुक्तवर्जमित्याह  
( २०. ७. २२. ) । पुरुषमेधे तु भवन्ति । असंभवात्संख्यायाः ।

२. यथोद्दिष्टा देवताः ।

३. अयं च प्रकृतेर्विकारः । यानि खिष्टकृदाचिकान्यग्निपदानि  
तानि कव्यवाहनविशिष्टानि भवन्ति । तद्यथा । अग्निं कव्यवाहनं  
होत्रायावह । अग्निः कव्यवाहनो होता वेत्वग्निः कव्यवाहनो होत्रं  
वेतु । यो अग्निं कव्यवाहनं होतारमवृथाः । यद्यप्यध्वर्युर्वरणं न  
करोति तथाप्यावाहने कृतत्वात् । ये यजामहे ऽग्निं कव्यवाहन-  
मयालग्निः कव्यवाहनः । यच्चदग्नेः कव्यवाहनस्य होतुः प्रिया  
धामानि । अग्निः कव्यवाहनो होत्रेण हविरजुषतेति ।

४. त्वं सोम प्र चिकितो मनीषा । सोमो धेनुं सोमो अर्वन्त-  
माशं सोमस्य पितृमतः पुरोनुवाक्ये । त्वं सोम पितृभिः संविदानो  
याज्या । पितृमत इति सिद्धे सोमस्येति वचनं नियमार्थम् । ततः  
पुरुषमेध एतद्देवत्ये पशौ यातयामदोषात्सौम्यस्य चरोदन्ये कल्प-  
यितव्ये ।



५. उदीरतामवर उत्परासः । अङ्गिरसो नः पितरो नवम्वाः  
पितृणां सोमवतां पुरोनुवाक्ये । ये नः पूर्वं पितरः सोम्यासः  
याज्या ।

६. उपहृताः पितरः सोम्यासः । आहं पितृन्सुविदत्राँ अविस्मि  
पितृणां बर्हिषदां पुरोनुवाक्ये । बर्हिषदः पितर ऊत्यर्वाक्  
याज्या ।

७. अव सृज पुनरग्ने पितृभ्यः । ये चेह पितरो ये च नेह  
पितृणामग्निष्वान्तानां पुरोनुवाक्ये । अग्निष्वान्ताः पितर एह गच्छत  
याज्या । देवतावचनं नियमार्थम् । ततः पशूनामथेवंदेवताना-  
मेता एव ।

८. य एते ह्यत्र उक्तास्तेषां प्रतिदेवतमेकैका याज्या भवति ।  
एवमुक्ते न ज्ञायते कतमा सेति । तदर्थमाह । द्वेदे पूर्वं पुरोनु-  
वाक्ये । स द्वेदे पुरोनुवाक्ये अन्वाहेति शतपथे । अथ यत्तिस्त्रस्तिस्त्र  
एकैकस्य हविषो भवन्ति । तथाऋयत्येवैनाग्रथमया द्वितीयया  
गमयति प्रैव तृतीयया यच्छतीति ( कौ० ब्र० ५. ७ ) श्रुतेः ।

९. ते पुरोनुवाक्ये नानाप्रणवमंयुक्ते । न च प्रणवेन संतते  
भवतः ।

१०. ये तादृषुर्देवत्रा जेहमानाः अग्नेः कथवाहनस्य पुरोनु-  
वाक्या । त्वमग्न ईलितो जातवेदे याज्या । कथवाहनस्येतिताव-  
तापि सिद्धे खिष्टकृत्यदनिरामार्थमग्नेः कथवाहनस्येति वचनम् ।  
अतश्च ये यजामहे ऽग्निं कथवाहनमयालिति प्रयोगः ।

११. सर्वस्य कर्मणः प्राचीनापवीतित्वे प्राप्ते वचनं श्रुत्यन्तरात् ।

पितृन् सोमवतः पितृन् बर्हिषदः पितृन्ग्निष्वान्तानग्निं कव्यवाहन-  
मेता देवताः प्राचीनापवीती यजति ।

१२. येषुयेषु स्थानेषु<sup>१</sup> देवताभिधानं तेषुतेषु प्राचीनापवीती  
न केवलं याग एव । अनुवर्तयतीति वचनादावहगशब्दमाहवनीयाभि-  
धायिनमपि प्राचीनापवीती । ननु सोमे पितृमतीज्यमाने ब्यूहन-  
मन्त्रे अपनुदत्विति किं यज्ञोपवीतिना वक्तव्यमुत प्राचीनापवीति-  
नेति । उच्यते । प्राचीनापवीतिना । कुतः । भूयसां साधर्म्यात् ।

१३. न कचित्पितृमतः सोमस्य प्राचीनापवीतित्वमित्यर्थः ।

१४. सर्वमेव यज्ञोपवीती कुर्यादिति जातृकर्ण्य आचार्यी  
मेने ।

१५. संप्रैषेष्वाश्रावितादिषु स्वधाशब्दे ऽध्वर्यादिभिः क्रियमाणे  
ये यजामह इत्यस्य स्थाने तद्धर्मकमेव ये स्वधामह इति ब्रूयात् ।  
वषट्कारस्य स्थाने स्वधा नम इति ।

१६. अन्वाहार्यपचनादृक्षिणे देशे अदूरत एव परिवृते<sup>२</sup> पित्र्यया  
चरन्ति । होतुः प्रदेशविज्ञानार्थमिदमुक्तम् ।

१७. माहाहविषीं<sup>३</sup> वेदिमग्रेण गत्वा पैतृयज्ञियसंचरेण प्रविश्य  
दक्षिणाभिमुखस्तिष्ठति । ननु कथं ज्ञायते माहाहविषीं वेदिमिति ।  
उच्यते । तदीयस्यान्वाहार्यपचनस्य प्रकृतत्वात् । पराङ्मुखस्य च  
क्रियास्वन्यायात् । अग्रेण वेदिं गत्वेत्येतत् कथं लभ्यते । गवेति  
वाक्यशेषाध्याहारात् । सूत्रकारेण तु वाक्यशेषो न पठितो ऽस्मिन्  
कर्मण्ययमेव संचरो<sup>४</sup> न गमनमात्रमित्यभिप्रायेण । तिष्ठतीति होतुर-

नुवादो ऽधिकारार्थः । पूर्वोक्तस्तु संचरः सर्वेषाम् । अथ यदुदञ्चः  
परेत्याथ यत्प्राञ्च उपनिष्क्रम्येति बद्धवचनं श्रुतेः ।

१८. प्राकृतं बर्हिराक्रमणं न करोति । अध्वर्युवशादुपांशु-  
चरणं चशब्दात् ।

१९. प्राकृतानां जपानामुत्सर्गः शाखान्तरात् ।

२०. येषु कर्मसु करणमन्त्रप्रयोगो जपवदुपांशु भवति तेषु  
मन्त्राणामुत्सर्गः । कर्माणि तु कर्तव्यानि । तद्यथा । भूमिसंमर्शना-  
ध्वर्युसंमर्शनवर्हिष्यञ्जलिनिधानानि ।

२१. वक्ष्यति । उपसदा चरन्तीति । तत्राप्ययं धर्मः । आचार्य-  
ग्रहणं विकल्पार्थम् ।

२२. पित्रायामविकल्पार्थं<sup>१</sup> वचनम् । प्रकरणात्कर्तव्यान्त्येव  
जपमन्त्राणि कर्माणि । अनुत्सर्ग इत्येष न्यायः । एतद्युक्ततरमित्यर्थः ।

२३. उग्रन्तस्तानि धीमहीत्येकां सामिधेनीं चिरुक्त्वार्षेयमुत्सृज्य  
देवेद्ध इत्यादि ब्रूयात् ।

२४. बर्हिर्वर्जिताग्रयाजानिष्टा ततः आ नो अग्ने त्वं सोममित्ये-  
तावाज्यभागौ । जीवनवन्ताविति संज्ञा आयुष्कामस्य सार्वकामिक्यार्था ।

२५. इलां नेति सिद्धे उपह्वयेति वचनमोष्ठाञ्जनप्रयोगार्थम् ।  
प्राश्नन्तीति लिङ्गात्संदेहो मा भूत् ।

२६. भागानवघ्नायोज्ज्वन्ति । उत्तरेलायामथेवमेव । भाग-  
त्वाविशेषात् । बद्धवचनं पूर्वकारिवशात् कदाचिद्भक्षणमपीति  
नियमार्थम् ।



२७. अनन्तरमध्वर्युजमानो वा पितृभ्य उदकादि ददाति ।  
तस्मिन्दत्ते मार्जनम् । तथैव श्रुतत्वात् ।

### १७.

१. यत्र सर्वो दक्षिणाग्निः प्रणीयते तत्र दैवरक्ताः किंशुकाः ।  
भागश्वेदया विष्टेत्येवमादिकं मन्त्रं जपन्त उत्तरेणान्वाहार्यपचनं  
गत्वा । कथम् । माहाहविषीं वेदिमयेण ततः सव्येनावृत्त्यापरेण  
गार्हपत्यं यजमानसंचरेण प्राङ्गत्वाहवनीयमुपतिष्ठन्ते ।

२. सुसंदृशं त्वा वयं पङ्क्तिः प्राथम्यात् । अचक्षमीमदन्त  
उपोषु शृणुही गिरः । एताभिराहवनीयमुपस्थाप्य । आहवनीयश्चात्र  
महाहविषः । यत्पुनराहवनीयप्रेक्षणं प्रायश्चित्तहोमश्च तत्परिश्रितस्ये  
ऽग्नौ । कुतः । दक्षिणाग्निराहवनीयवदिति कात्यायनवचनात् ।

३. मनो त्वा ऊवामह इत्यादिना त्वचेन दक्षिणाग्निमुपतिष्ठन्ते ।  
उपस्थानाभावः सर्वप्रणयने । समाप्ते पुनरानीतो ऽग्नौ दक्षिणाग्नि-  
र्भविष्यतीति चेत् । सत्यम् । तावदसावाहवनीय एव ।

४. आ त एतु मनः पुनरित्यस्याः स्थाने आ म एतु मनः पुन-  
रिति ब्रूयुः ।

५. अग्निं तं मन्ये यो वसुरित्यादिना त्वचेन । अग्ने त्वं नो  
अन्तम इति च द्वैपदेन त्वचेन गार्हपत्यमुपतिष्ठन्त इति वाक्यशेषः ।

६. तच्चतुर्देवहितं शुक्रमुच्चरदित्येतयादित्यमुपतिष्ठन्ते । अथ  
यत्प्राञ्च उपनिष्क्रम्यादित्यमुपतिष्ठन्त इति ( कौ० ब्र० ५.७ ) श्रुतेः ।

७. देवं बर्हिरिति वर्जयित्वा अनुयाजौ यजेत् । अथ यत्प्रया-  
जानुयाजेभ्यो बर्हिष्मन्ता उत्सृजन्तीति (कौ० ब्र० ५. ७) श्रुतेः ।

८. नामनी यजमानस्याभिव्याहृत्येति चोदकप्राप्तस्य प्रतिषेधः ।  
अथ यत्सूक्तवाके यजमानस्य नाम न गृह्णातीति (५. ७) श्रुतेः ।

९. शंखन्तैवेयमिष्टिर्भवति । अथ यत्पत्नीसंयाजैर्न चरन्तीति  
श्रुतेः ।

१०. जुहोतिसमुदायस्यम्बका इति ! तान्संस्थाप्य ततो मैत्रश्वरुः  
अथ यदुदञ्चः पर्येत्यम्बकैश्चरन्तीति श्रुतेः । ब्रह्मत्वार्थ उपदेशः ।  
पाकयज्ञोऽयम् । मैत्रश्वरुरिति हविरूपदेशादश्वमेधे नैतद्देवत्यः पशुः ।

११. वागब्दो विकल्पार्थः । अदितये वा चरुर्भवति । अथ  
यदन्तत इष्टेष्ट्या यजत इति श्रुतेः ।

१२. मित्रस्य चर्षणीधृतो मित्रस्य पुरोनुवाक्या । मह्यं  
आदित्यो नमसोपसद्यो याज्या । ननु अदित्या अयेते कस्मान्न  
भवतः । वैलक्षण्यनिर्देशात् । एकत्र तद्धितः एकत्र चतुर्थी ।

१३. संस्थितायां चरुहविरिष्ट्यां पौर्णमासं पर्व भवत्येवमेव  
श्रुतत्वात् ।

## १८.

१. शुनासीर्यमिति चतुर्थस्य चातुर्मास्यपर्वणो नामधेयम् । तत्र  
विधिं वक्ष्याम इति वाक्यशेषः ।

२. पौष्णपर्यन्तानि वैश्वदेविकानि वैश्वदेवधर्मकाणि हवींषि  
भवन्ति ।

३. शुनासीर्यः पुरोलाघः । वायव्यं पयः । पयोवचनं याज्या-  
पुरोनुवाक्ययोर्नियमार्थम् । सौर्य एककपालः ।

४. शुनासीराविमां वाचं जुषेथां शुनासीरीयस्य पुरोनुवाक्या ।  
शुनं नः फाला विकृषन्तु भूमिं याज्या ।

५. तव वायवृतस्यते वायोः पयोहविषि पुरोनुवाक्या । अध्व-  
र्यवश्चक्रवांसो मधूनि याज्या<sup>१</sup> ।

६. तरणिर्विश्वदर्शतः सौर्यस्य पुरोनुवाक्या । दिवो रुक्मा  
उरुचक्षा उदेतु याज्या । इतिकरणान्नैते वपायाः ।

७. सौर्यो याग उपांशु कर्तव्यः ।

८. शुक्लो ऽश्वो दक्षिणा भवति । अथ यच्छेता दक्षिणेति श्रुतेः ।

९. श्वेत एव । यद्यश्वं श्वेतं न विन्देदपि गौरेव श्वेतः स्यादिति  
शतपथे ।

१०. आयोगो युगं बलीवर्दाभ्यां सहितमुच्यते । ते आयोगा  
द्वादश यस्मिन् सीरे तद्वादशायोगम् । सीरं हलमुच्यते । सा वा  
दक्षिणा भवति । द्विर्वाशब्दान् चतुर्विंशतिरपि गावः श्वेताः ।

११. समानमन्यद्वैश्वदेवेनेति प्राप्तं प्रतिषिध्यते ।

१२. अग्निमन्यनादि ।

१३. अमथ्यमाने त्वग्नौ प्राप्तमपि वैश्वदेविकं तन्त्रं न भवति ।  
किं तु पौर्णमासं भवति । कुतः । न मन्यन्त्यग्निं पञ्च प्रयाजा  
भवन्ति त्रयो ऽनुयाजा इति शतपथे । स्वश्रुतिस्तु यद्यु न मथ्यते  
पौर्णमासमेव तन्त्रं भवति । ननु एवं श्रूयमाणे पाञ्चदशं प्राप्नोति ।



नेत्युच्यते । एवं श्रुतायामेवोदवसानीयायां पौर्णमासीविकारवचना-  
त्प्राप्तदृश्यं यथा तद्वदिहापि । अध्वर्युवशात्तु सहापि मन्यनेन पौर्णमा-  
समेतत्तन्त्रम् । दक्षिणा तु चोदकप्राप्तापि विशेषश्रुतया बाध्यत एव ।

१४. अध्वर्युवशात्पक्षे शुनासीराविन्द्रवन्तौ तयोरियं पुरोनु-  
वाक्या ।

१५. याज्या ।

१६. इन्द्राय वा शुनासीराय कात्यायने । तस्येन्द्रस्य शुना-  
सीरस्येयं पुरोनुवाक्या ।

१७. याज्या ।

१८. शुनं ऊवेम मघवानमिन्द्रं इन्द्रस्य शुनस्य पक्षे हविः ।  
केषां चिदध्वर्यूणां तदग्नादियमिन्द्रस्य शुनस्य पुरोनुवाक्या । अश्वा-  
यन्तो गव्यन्तो वाजयन्तो याज्या ।

१९. साकमेधाख्यं पर्वं परिसमाप्य तस्मिन्नेव विहारे शुना-  
सीर्यं पर्वं कार्यम् । ननु अन्वक्षशब्दात्तस्मिन्नेव क्षण इत्येतत्स्थिति  
न तु तस्मिन्नेव विहार इति । उच्यते । सिद्धं वैजवापकादचनात्प्राक्  
पौर्णमासात्सिद्धो ऽधिकार इति । तत्र पश्यते । प्राक् पौर्णमासात्  
शुनासीर्यम् । अतस्तस्मिन्नेव विहार इति सिद्धम् । पशुमत्सु यूपो  
ऽपि स एवाविशेषात् ।

२०. वाशब्दो विकल्पार्थः । शुनासीर्यस्य माघ्यां वा करणम् ।  
पौर्णमासीग्रहणान्मुख्यामुख्ययोरनियमः ।

२१. सोमेनाग्निष्टोमेन । उत्सर्गो व्रतोन्मोचनम् । अयं तावत्प्र-  
थमः कल्पः । तदभावे पशुना दद्या वा । तुल्यो विकल्पः । एव-

मेवाश्वलायनवचनात् । ननु कथमेतत् ज्ञायते । अग्निष्टोमेनेति । प्रत्यवरोहणीयः सौमिकानामुत्सर्गः । तत्र संकल्पविकृतस्योपदेशात् । ऐकाहिकमनादेश इति वचनात् । अग्निष्टोमेनाग्नेयेन पशुनाग्नेय्ये-  
ष्येति शाखान्तरात् ।

२२. सांवत्सरिकाणि चातुर्मास्यान्युक्तानि स्वश्रुतिपाठक्रमे-  
णैव । पञ्चवर्षप्रयोगाणि शाखान्तराणी । तेषु वैश्वदेवात्पूर्वद्युः  
शुनासीर्यमपरेद्युर्वैश्वदेवं भवति । आरभ्यमानसंयोगाद्वैश्वानरीय-  
पार्जन्या<sup>१</sup> आदावेवान्त एवोत्सर्गः ।

### १९.

१. विधिः कर्तव्याकर्तव्यप्रतिपादकः शब्दः । तत्प्रतिपादितस्य  
कर्मणो अपराधे भेषे प्रायश्चित्तं भवति । अथ यत्राप्यश्वित्तप्रतिनि-  
धीन् कुर्वन्ति यदाहुतौर्जुङ्गतीति शुनासीर्यादनन्तरं श्रुतत्वात्  
तेनैव क्रमेण सूचितम् । लक्षणसूत्रमेतत्पूर्वकार्युक्तस्यापि करणार्थम् ।  
ब्रह्मणा यानि होतव्यानि तान्येवात्रोच्यन्ते । अन्यत्र तु यथाधिकारं  
कर्तव्यवस्था । ततश्चाग्निहोत्रहोमे तत्कर्तव्यं । शुलगवपठितानि  
अनेकपश्वर्थानि<sup>२</sup> । त्रयोदशाध्यायविहितानि होतुरेवेति वृद्ध-  
संप्रदायः । स्वश्रुतौ ब्रह्मणस्तत्र होमवचनात् ।

२. प्रायश्चित्तं प्राकृतमेव । तच्चेष्टिपशुसोमदर्विहोमानां विध्य-  
पराधजं नैमित्तिकमङ्गम् । तस्य यथाचोदितस्यासंभवो ऽर्थज्ञोपः

१ C आरिषमा० । २ C has शाखापश्वर्थानि instead । ३ A C (sec. b)  
•राधे जावे निमि० ।

कर्तृद्रव्यकालाभावलक्षणस्तत्र प्रतिनिधिर्भवति । आनुकल्पिको विधि-  
र्भवतीत्यर्थः । तद्यथा । सर्वप्रायश्चित्तं सर्वैः प्रत्यक्षविहितैः सह विक-  
ल्पेनापि भवति । तुल्यत्वात् । न चायं<sup>१</sup> द्रव्य एव नियमः प्रतिनि-  
धिरिति<sup>२</sup> । कुतः । एष प्रतिनिधीनां धर्म इत्यविशेषवचनात् ।  
अतश्चाभावविकल्पाः प्रतिनिधिप्रबन्धेनेहोच्यन्ते । तद्यथा<sup>३</sup> । प्रायश्चि-  
त्तेष्टीनां स्थाने तस्यै तस्यै देवतायै पूर्णाहुतिं जुहुयादित्याश्वलायनस्य ।  
याज्यापुरोनुवाक्याभ्यामृग्भ्यामिति चरकाणाम् । तथा च स्मृतिः ।

दृष्टिं वैश्वानरीं नित्यं निर्वपेदब्दपर्यन्ते ।

क्षुप्राणां पशुसोमानां निष्कृत्यर्थमसंभवे ॥ (मनु ११. २७.)

३. असंयुज्यविधानात्सिद्धे<sup>४</sup> संज्ञार्थं वचनम् । सर्वप्रायश्चित्तसंज्ञे  
आहुतौ इत्यभिप्रायः । महाव्याहृतिर्सर्वप्रायश्चित्तप्राजापत्यान्तरमि-  
त्येवमाद्यर्थमदोषेष्वपि संज्ञाकरणम् । आहुतौ इति लिङ्गसिद्धे  
वचनं परिसङ्ख्यार्थम् । आहुतौ एव केवले । नान्यदाधाराधारादुप-  
कारकमङ्गम् । परिसमूहनादि तु संनिपत्योपकारकं भवत्येव । ननु  
क्वास्या<sup>५</sup> विशेषः । उच्यते । गार्ह्याणां कर्मणां कालातिक्रमादिभेषः<sup>६</sup>  
प्रतिश्रुतस्तन्नाद्वहिः । अन्तस्तन्त्रेषु<sup>७</sup> तु गार्ह्येषु श्रौतेषु वा होममात्रम् ।  
परतन्त्रोत्पत्तयो जुहोतिमात्रा इति कात्यायनवचनन्यायात् । ननु  
श्रौतविध्युपदेशो गार्ह्यं संभवन् भवति<sup>८</sup> । गार्ह्यं च परिसमूहनादि  
श्रौते इत्येतत्कथं लभ्यते । न्यायसूत्रप्रणयनादृद्धसंप्रदायाच्च । तत  
चम्विधानारण्यकयोरप्येतत्समानम् ।

१ B न तथायं । २ B नियमाः A नियम । ३ C ins. अपि वा । ४ B विधौ-  
यमाजात् । ५ C ननु कस्य विषयः । ६ A ०शेषप्रति B C ०शेषः । प्रतिश्रुतत० ।  
७ B अतस् । ८ A om. ०भयन् ।



४. आहवनीयो ऽग्निराधारः सर्वाहुतीनां न केवलं प्रायश्चित्ता-  
हुतीनामेवेति सर्वग्रहणम् । परिभाषासूत्रमेतत् । एवं चेत् प्रथमा-  
ध्यायादौ सूत्रमेतद्युज्यते । नेति ब्रूमः । सार्वथज्ञिकमिति तत्र  
वचनादाहिताग्नेराहवनीय एव पाकयज्ञाहुतयो मा भूवन्नितीह  
सूत्रितम् । आहवनीय इति प्रथमानिर्देशाद्यो यत्राहवनीयः स्थाना-  
पत्त्या वचनेन वा तत्संबन्धा एव प्रायश्चित्ताहुतयो ऽपि कर्तव्या  
इत्येतत् सिद्धं भवति ।

५. चमब्दः सर्वग्रहणानुकर्षणार्थः । सर्वाहुतीनां होमपात्रं  
जुह्वर्भवति । ननु पाकयज्ञेषु कथम् । उच्यते । को ऽत्र विशेषः ।  
स्मार्ता जुहोतयः पाकयज्ञा उच्यन्ते । तेन सर्वाहुतीनामित्युच्यमानं  
जुहोतिषामान्यात्तत्रापि भवत्येव । यत्र त्वग्निविशेषस्य पात्रविशेषस्य  
वा स्मरणमस्ति तत्र तदेव भवति । तद्यथा ।

कर्म स्मार्तं विवाहाग्नौ कुर्वीत प्रत्यहं गृही ।

दायकालादृते वापि श्रौतं वैतानिकाग्निषु ॥

इति याज्ञवल्क्ये (१, २७) । तथा च गृह्ये । सुवः पात्रमाज्या-  
हुतिषु । ननु कथं ज्ञायते आज्याहुतिष्विति । उच्यते । आज्ये  
हविषि सव्ये पाणौ ये कुशास्तान् दक्षिणेनाग्ने संगृह्य मूले सव्येन  
तेषामगं सुवे समनक्ति मध्यमाज्यस्थाल्यां मूलं चेति सुवस्थाज्याहु-  
तिषु दर्शनात् । अथ चेत् स्थालीपात्रेषु सुचयं मध्यं सुवे मूलमाज्य-  
स्थाल्यामिति विशेषदर्शनादाज्याहुतिषु सुवः पात्रमित्यवगम्यते ।  
ननु पूर्णाहुतिहोमो ऽग्निहोत्रहोमो ऽपि वा स्थालीपात्रमेवेत्याग्रयण-  
चरुः शूलगवश्च पाकयज्ञधर्मकास्तेषु वै सुवेणाज्याहुतीरिति नियमात्

प्रायश्चित्तानि पार्वणवत् सुवेण प्राप्नुवन्ति । सत्यम् । तदपवादार्थ-  
मेव सूत्रमारब्धम् । इह सूत्रपठितानां जुह्वश्च पात्रमिति । परि-  
धिकर्मणि तु पाकयज्ञधर्मके प्राप्तस्य सुवस्य वारणेन सुवेणेति  
पुनर्ग्रहणात्प्रायश्चित्तहोमे ऽपि जुह्वर्न भवति । पिण्डपितृयज्ञे  
जुह्वरेव दर्शाङ्गत्वात् । एतेनैव धर्मेणानाहिताग्नेः पिण्डपितृयज्ञ  
इत्येतावन्मात्रातिदेशादनाहिताग्नेः प्रायश्चित्ताङ्गतिषु सुव एव  
पात्रं धर्मवचनात् । पूर्णाङ्गतिषु सर्वत्र सुचा पूर्णया चतुर्गृहीत-  
माज्येनोपायेन संपाद्य जुहुयात् । कुत एतत् । तन्त्रान्तरे  
दर्शनात् ।

६. चतुर्गृहीतमाज्यं प्रायश्चित्तेषु जुह्वा होतव्यमित्ययं नियमः ।  
कुतः । श्रुतेः । प्रायश्चित्तवचनमधिकारार्थम् ।

७. अनन्तरमव्यवहितं दोषादपराधात्प्रायश्चित्तम् । कुतः ।  
यस्मादनिर्हृतदोषेण सहोत्तरस्य<sup>१</sup> संबन्धो नास्ति ।<sup>२</sup>क्रमकोपपरिहारार्था  
होतुः । दोषवचनाद्व्यवहितविज्ञातस्यापि दोषनिर्घातो युक्तः । अतश्च  
शस्त्रानुवचने समाप्य प्रवृत्तस्य चाङ्गकर्मणो ऽन्ते प्रायश्चित्तहोमः ।  
प्रवृत्तिनिषेधात् ।

८. दोषविशेषे मन्त्रविशेषेणैव साक्षाद्विहितं स्वशाखायामन्यत्र  
चास्ति । तत्र तस्मिन्नुभे कुर्यात् । के उभे । किं शाखान्तरीयं च स्वशा-  
खोत्थितं च । नेत्युच्यते । सर्वप्रायश्चित्तम् चाधिकारिकं च । विशेषा-  
धिकारविहितमाधिकारिकम् । तत्कृत्वा ततः सर्वप्रायश्चित्तम् । सूत्रे

तु सर्वप्रायश्चित्तस्य पूर्वपाठादसंभवे सर्वप्रायश्चित्तेनापि दोषोपघातः ।  
द्विश्वशब्दाद्धोमप्रायश्चित्त एव समुच्चयो नेतरस्मिन् ।

८. यस्य प्रमादादुद्धरणार्हं आहवनीये अनुद्धृते आदित्यो  
ऽभ्यस्तमियात् सो ऽन्येन याज्ञिकेन ब्राह्मणेन श्रोत्रियपुत्रेणोद्धरणं  
कारयेत् । तस्य च कुर्वतः सुवर्णं दर्भप्रबद्धमग्रतो नयेयुस्त्वैवर्णिकाः  
परिचारकाः । रजतमभ्युदिते । अन्यत्पूर्ववत् । उद्धरणकर्त्रे वरो देयः ।  
शाखान्तरात् ।

१०. यद्यग्निहोत्रहोमार्थमुद्धृत आहवनीयो ऽनुगच्छेत् ततो  
गार्हपत्यादुद्धरणं मन्त्रेण कृत्वा तस्मिन्नेवोद्धरणे तत्काल एवाग्नये  
ज्योतिष्मते दष्टिं कुर्यात् । शाखान्तरश्रुतेः । यस्याहवनीय उद्धृतो  
ऽग्निहोत्र उपयायात्सो ऽग्नये ज्योतिष्मते ऽष्टाकपालं निर्वपेदिति ।  
ननु पौर्णमास्याममावास्यायां वा क्रियमाणायां ज्योतिष्मत्यां चोदको  
ऽनुग्रहकृतो भवति । किमर्थं निमित्तादनन्तरं क्रियते । उच्यते ।  
सत्यमेव यदि इयमग्न्युत्पत्त्यर्था न स्यात् । अग्न्युत्पत्त्यर्था तु ज्योति-  
ष्मती । तस्मात्तस्मिन्नेव काले कर्तव्येति । प्रामादिके तु दर्शपूर्ण-  
मासार्थे उद्धृते उद्धरणकाले ऽप्यनुगते ज्योतिष्मती न कर्तव्या । कुतः ।  
प्रामादिके प्रायश्चित्तं न विद्यते परार्थत्वादिति न्यायात् । नित्यधृते  
ऽप्यनुगते न<sup>१</sup> ज्योतिष्मती । पुरुषार्थत्वान्नित्यधारणस्य । तथा  
जैमिनिः । धारणे च परार्थत्वादित्याह ।

११. उदग्ने शुचयस्तवाग्नेर्ज्योतिष्मतः पुरोनुवाक्या । वि ज्योतिषा  
वृहता भात्यग्निर्थाज्या ।



१२. अभ्यस्तमिते ऽभ्युदिते च प्रकरणात् । गार्हपत्ये ऽनुगते पूर्वमुद्धृतमाहवनीयं गार्हपत्यत्वेनाध्यवसाय दक्षिणाग्निमण्यगतो नीत्वा आहवनीयं विना मन्त्रेणान्यं प्रणीयाग्निहोत्रं जुहुयात् । होमः प्राप्त एवानूद्यते प्रायश्चित्तहोमप्रतिषेधार्थम् । होमार्थमेव गार्हपत्याध्यवसानम् । ततः परिसमाप्ते होमे ऽन्यस्य मन्यनम् । जुहुयादिति वचनादिद्वयं विहारे नैतद्भवति । तत्र मन्यनं कृत्वा सर्वप्रायश्चित्तं कृत्वा गार्हपत्यस्य स्थापनं कार्यम्<sup>१</sup> । अथ यदि गार्हपत्यो ऽनुगच्छेदरणी वाव स गच्छत्यरणिभ्यां हि स आहृतो भवतीति शतपथश्रुतेः ।

१३. अयमपरः पक्षः । आहवनीयं समारोह्योत्तरतः स्थित्वा निर्मथ्य गार्हपत्यमाहवनीयं प्रणीय दक्षिणाग्निं च विद्धत्य तत्र होममध्यवसेत् । परिसमापयेदित्यर्थः । कथं चासौ परिसमापितो भवति । यदि सायं तर्हि प्रातस्तनो ऽपि होमस्तत्रैव क्रियते । प्रातश्चेन्निमित्तं प्रातस्तन एव केवलो होमः । परिसमाप्ते प्रातस्तने होमे ततः समारोष्याग्नीनरण्योर्निर्मथ्य चिरंतनेभ्यो ऽग्निस्थानेभ्यो भस्मोद्धरणं कृत्वोपलिप्य गार्हपत्यमुपस्थापयेत् । तथा च शतपथः । इत्यमेव कुर्यादरण्योरग्नीन्समारोह्योदङ्मुदवसाय निर्मथ्य जुहुद्वसेत्-थाह न कां चन परिचक्षां करोति नवावसान उ अस्याभितोरात्रं ऊतं भवति (शतपथब्र० १२. ४. ३. १०.) ।

१४. उभयोर्गार्हपत्याहवनीययोरभ्यस्तमितयोरभ्युदितयोर्वा-

१ A तत्र गार्हपत्यस्य मन्यनं कृत्वा संस्थाप्याहवनीये जुहुयात् प्रायश्चित्तम् अथ C (in marg.) स्थापनं कार्य instead of मन्यनं कार्यं of B C.

न्यतरस्मिन् सन्ध्याकाले गार्हपत्योल्मुकमधरारणिं कृत्वा उत्तरारण्यां मन्थनं कुर्यात् । एवमेव शाखान्तरे श्रुतत्वात् ।

१५. अथ चेद्गार्हपत्योल्मुकं मन्थनयोग्यं न विद्यते ततो ऽरणीं गार्हपत्यभस्मना संस्पृश्य गार्हपत्यं मथित्वा विहृत्याग्नये तपस्वते जनद्वते पावकवत्गुणायेष्टिं कृत्वा ततो होमः ।

१६. पुरोनुवाक्या ।

१७. इति याज्या । पुनरेतच्छ्रुत्यन्तरम् । यस्योभावनुगतावादित्यो ऽभिनिस्त्रोचेदभ्युदियाद्वा<sup>१</sup> पुनराधानमेव तत्र प्रायश्चित्तिरिति वचनसामर्थ्यात्तेन सह विकल्पः । वक्ष्यमाणसूत्रोक्तो वा तस्यापि विषय इति ।

१८. इत्येवंप्रकार एवाग्न्यभावे सायमभ्यस्तमितयोरनुगतयोस्तदवस्थयोः प्रातरभ्युदितयोः प्रायश्चित्तमुच्यते । किं तत् । अग्न्याधेयेनोत्पादयेत् । अनन्तरमेव । न वसन्ताद्यपेचेत् । तथा अभ्यस्तमितयोरिति निमित्तान्तरम् । प्रातर्होमकाले ऽनुगतयोरभ्युदितयोस्तदवस्थयोरेवाभ्यस्तमितयोरग्न्याधेयमेव तत्र प्रायश्चित्तम् । तथा अनुगमादन्येन कारणेन नष्टयोर्दस्युभिरदर्शनं नौतयोरनुपलभ्यमानयोर्महता वा भयेन पुनराधानाप्राप्तयोरग्न्याधेयमेव प्रायश्चित्तम् । केचिदध्याहारेण सूत्रावयवं वर्णयन्ति । अन्येन वा कारणेनोत्पन्नयोर्नष्टयोरिति कारणशब्दमध्याहारं कृत्वा । अरणी एकं कारणं प्रसिद्धमेव । अन्यत्कारणमुपावरोहणमन्त्रः । उपावरोह जातवेद इति । तत्र लौकिके ग्रावुपावरोहणे कृते प्राक् समारोपादनुगत-

योरग्न्याधेयमेव प्रायश्चित्तम् । द्विवचनमत्राविवक्षितम् । अग्न्यभाव-  
मात्रं विवक्षितमिति ।

२०.

१. उपसृष्टा सवत्सीकृता यद्यग्निहोत्री धेनुरा दोहनिष्पत्ते-  
र्वाश्वेत ततः सूयवसाङ्गवती हि भूया इत्यनेन मन्त्रेण घासमुष्टिं  
तस्यै दद्यात् । तदाऽऽर्यस्याग्निहोत्री दोह्यमाना वाश्वेत किं तत्र  
कर्म का प्रायश्चित्तिरिति सत्वमाच्छिद्य घासयेदेतदेव तत्र कर्मेति  
श्रतपथे ।

२. यद्युपसृष्टैवोपविशेत्तत आर्द्रदण्डप्रहारेणोत्थापयेत् । यस्मा-  
द्वीषेत्येवमादिना मौल्लुष इत्येवमन्तेन मन्त्रेण उत्थाप्य च । उद-  
स्थाद्देव्यदितिरित्येवमादिना वरुणाय चेत्येवमन्तेन मन्त्रेण तामेवानु-  
मन्त्रयेत् ।

३. अथवा येयमुपविष्टा तामुत्थाप्यादुग्धां देव्याय ब्राह्मणाय  
दद्यात् । अर्थादनृत्विजे । अत्विक् तु नैव देव्यो ऽनाचारात् । तथा  
च जैमिनिः । देव्यो वा चोदनादित्याह ।

४. हविरेव संस्कृतं होमार्थं द्रव्यम् । तस्मिन् भूमौ पतित इदं  
प्रायश्चित्तम् । अच्चायं वो मरुतः श्लोक एतु एतयर्चा<sup>१</sup> । तथा  
ययोरोजसेत्यादिना पूर्वहृतावित्यन्तेन अद्भिरुपनिनीयाज्ञाद्येत्यर्थः ।  
ततो ऽस्कानधितेत्यादिना अद्वित्यन्तेन स्कन्धमनुमन्त्रयेत् ।

५. यद् ब्राह्मणो भोज्याभोज्यनिन्दकः साधुकारौ न भक्षयेदेत-



दुष्टस्य लक्षणम् । अनेन दुष्टमध्यवस्थेन्नान्येन । लक्षणग्रहणात्केशकी-  
टावपन्नस्य हविषो न मृत्प्रक्षेपेण शुद्धिः ।

६. तस्य दुष्टस्य प्रतिपत्तिसव्यपेक्षस्यासु प्रक्षेप इत्यर्थः ।

७. दुष्टादन्यस्मिन्नदुष्टे शेषे विद्यमाने प्रयोजनममर्थं तेन समा-  
पनं कार्यम् ।

८. यत्र तु मध्यादवद्यति पूर्वार्धादवद्यतीत्यादिवचनं तत्र मध्य-  
पूर्वार्धादिर्नाशदोषापहारे शेषस्य निष्प्रयोजनत्वादभाव एव । अतस्त-  
त्रान्यदुत्पादयेन्मध्यपूर्वार्धाद्यर्थत्वात्संस्काराणाम्<sup>१</sup> ।

९. प्रक्रान्तश्रुतद्रव्यापहारे तज्जातीयासंभवे यद्रूपतो रसतश्च  
सामान्यतमं तत्कार्यत्वमं च मन्येत तत्प्रतिनिदध्यात् । कुतः । याग-  
चोदनयैव द्रव्यस्य प्राप्तत्वान्नियममात्रं ब्रौह्मादिश्रुतयः । न च निय-  
मानुरोधेन प्रधानकर्मणो हानिर्युक्ता तस्मात्प्रतिनिधिनापि प्रक्रान्तं  
परिसमापयितव्यम् ।

१०. वाचनिकानामपि प्रतिनिधीनां एष एव धर्मा यः पूर्व-  
सूत्रोक्तस्ततो नेदिष्ठिनो यजमानधर्माः । तथाच कात्यायनः । स  
तद्धर्मकर्मयोगादिति ।

११. अयं चापरः प्रतिनिधिधर्मः । अविकारः अनूहः शब्दा-  
नाम् । श्रुतद्रव्याभिधायिनां शब्देनाभिधानं न प्रतिनिधिद्रव्याभि-  
धायिनाम् । तद्यथा । क्वागाभावे मेष उपादीयमाने होता यच्चद-  
ग्नीषोमौ क्वागस्येत्येव ब्रूयात् । नन्वेवमनभिधानान्मन्त्रप्रयोगानर्थक्यं  
स्यात् । उच्यते । तद्धि प्रतिनिधिद्रव्यं श्रुतद्रव्यबुद्धौवोपादीयते ।

न द्रव्यान्तरबुद्ध्या । ऊहस्य क्रियमाणो द्रव्यान्तरबुद्धिं जनयेत्तस्माद-  
विकारः शब्दानाम् ।

१२. अप्रतद्वैतं यावद्देवतामुद्दिश्य न प्रक्षिप्तं तादृशे दुष्टे  
हौत्रस्थानावृत्तिः । किं कारणम् । असंस्पर्शितत्वात् । प्रोक्षणादेस्तु  
संस्कारस्यावृत्तिर्भवति । सांनिपातिकत्वात् । अत उच्यते । अन्यद्विवि-  
संस्कृत्य प्रयच्छेद्देवताया इति ।

१३. प्रक्षिप्तावदानशेषं यदि दुष्टं स्यात्ततस्तस्मिन्प्रतदोषे सति  
हविरन्तरस्थानावृत्तिः । अनुत्पादनमित्यर्थः । प्रधानार्थं हि हवि-  
रुत्पाद्यते न गुणार्थमतः शेषभाजां खिष्टकृदादीनां लोपो भवति ।

१४. यत्परं कार्यमारादुपकारकं न प्रतिपत्तिकर्म तदाज्येन  
कर्तव्यम् । तद्यथा निष्काषहोम उच्यते । १पयसग्निहोत्रावृता प्रव-  
र्ग्यशेषहोम इत्येवमादीन्युदाहरणानि । यत्पुनः पुरुषार्थं यथा  
हविरुच्छिष्टाग्रनो हविःशेषभक्ष इति तत्र प्रतिनिधिर्युक्तः । समाग्निः  
श्रेयसीति ह स्माह कौषीतकिरिति ( ८. ९ ) श्रुतेः ।

१५. चोदिताभ्यो या अन्यास्तासु देवताखिष्टासु अज्ञानाद्वा  
दुष्टद्रव्येणैष्टासु अपरिसमाप्ते तन्ने प्रदानमावर्तते । पुरोनुवाक्या  
प्रेषो याज्या च । प्रदीयते अनेनेति प्रदानम् ।

१६. अशेषे तन्ने सकला इष्टिरावर्तते दुष्टादुष्टसमुदाये ऽप्या-  
वृत्तिः श्रुतत्वात् ।

१ A पयसा अग्निहोत्रावृताप्रवर्ग्ये C पयसा यजो ऽग्निहोत्रावृताप्रवर्ग्यशेष, sec. h.  
del. यजो B पयस्यायजोऽग्निहोत्रावृता ।

१७. यो यस्योपकरोति स तस्य गुण उच्यते । यथा उद्धरणमन्त्रो ऽग्नेः । अवद्योतनादयश्च संस्कारा हविषः । तत्र प्रमादादुद्धरणमन्त्रस्य लोपे उद्धरणस्यावृत्तिर्न भवति । अवद्योतनादीनां च प्रमादादकरणे ऽन्यस्य हविषः पुनःक्रिया न भवति । कुतः । संनिपातप्रधानत्वात् । संनिपतन्ति यस्मिन्गुणाः स संनिपातस्तस्य प्रधानत्वादनवृत्तिः । प्रधानवशवर्तिनो हि गुणाः । न गुणवशवर्ति प्रधानम् । ननु सर्व एव धर्माः प्रकरणात्प्रधानात्पूर्वप्रयुक्तास्ततश्चावद्योतनादयस्तादर्थ्येन कस्मान्न क्रियन्ते । उच्यते । संनिपत्य हि ते प्रधानस्योपकुर्वन्ति । नान्यथेति ।

१८. यत्र मन्त्रेणाहुतिरुक्ता यथा प्रजापत इति चतुर्थीति सा प्रमादात्प्रजापतये स्वाहेति हुता प्रजापते न त्वदिति मन्त्रो न प्रयुक्तः । कश्चित्प्रदानं याज्यापुरोनुवाक्याभ्यां विना प्रत्तम् । तत्र पश्चान्मन्त्रः प्रयोक्तव्यो न प्रयोक्तव्य इति संदेह आह । मन्त्रं नानुजपेत् । कुतः । अभिधानसंस्कारद्वारेण स्मारयन्त उक्ता मन्त्रा उपकुर्वन्ति । अतिक्रान्तश्च स कालस्तस्मान्नानुजपेत् ।

१९. अनुजपेन्मन्त्रमित्येवं जातृकर्त्तुं आचार्यो मन्यते । आचार्यग्रहणं विकल्पार्थम् । उभयथा श्रुतेः । प्रयोगनियमाददृष्टम् ।

२०. चोदिताभ्यो या अन्यास्ताभ्यो हविर्ग्रहणे कृते ऽन्यासु वा आवाहितासु न ग्रहणं नावाहनं चाङ्गीकुर्यात् । किं तर्हि चोदिताभ्यः प्रयच्छेत् । कुतः । चोदितायाः<sup>१</sup> प्राधान्यात् । यास्त्वावाहिता हविर्ग्रहणे वा भ्रान्त्या संकीर्तितास्ता आज्येन यजेत् । श्रुत्यन्तरात् ।



## २१.

१. दृष्टयो दर्शपूर्णमासाद्याः । पशुबन्धा अग्नीषोमीयप्रभृतयः । बज्रवचनं पशुबन्धानामनेकप्रकारत्वात् । सोमे चेति जातावेकवचनं । एतेषु प्रायश्चित्तं ब्रह्मा जुहोति । कुतः । एतेष्वेव ब्रह्माणो वरणं लिङ्गात् । तदाहुः किंविदं किंक्वन्दसं ब्रह्माणं वृणीतेत्यध्वर्युमित्येके स परिक्रमाणां चेन्नज्ञो भवतीति । कन्दोगमित्येके तथा हास्य त्रिभिर्वदैर्हविर्यज्ञाः संस्क्रियन्त इति । प्रायश्चित्तं ब्रह्मा जुहोतीत्येतदपि श्रुतेरेव । यद्वै यज्ञस्य स्खलितं वोल्बणं वा भवति ब्रह्माण एव तत्प्राहुस्तत् त्रय्या विद्यया भिषज्यतीति (कौ० ब्र० ६. ११. १२) ।

२. इष्टिपशुबन्धेषु सोमे चेत्यनुवर्तते । ऋग्वेदविहिते कर्मणि यदि विध्यपराधो भवेद्भूः स्वाहेत्येतावता मन्त्रेण गार्हपत्ये जुहुयात् । अथ यद्यृच्युल्बणं स्याच्चतुर्गृहीतमाज्यं गृहीत्वा गार्हपत्ये प्रायश्चित्ताहुतिं जुहुयाद्भूः स्वाहेति (६. १२) श्रुतेः ।

३. यदि यजुर्वेदविहितकर्मसंबन्धौ विध्यपराधः स्यात्ततो भुवः स्वाहेत्येतावता मन्त्रेण प्रायश्चित्ताहुतिं जुहुयादन्वाहार्यपचने ऽग्नौ ।

४. सोमे तु वितत आध्वर्यवे भेष आग्नीध्रीये जुहुयात् । अथ यदि यजुष्युल्बणं स्याच्चतुर्गृहीतमाज्यं गृहीत्वा न्वाहार्यपचने प्रायश्चित्ताहुतिं जुहुयात् हविर्यज्ञ आग्नीध्रीये सौम्ये ऽध्वरे भुवः स्वाहेति (कौ० ब्र० ६. १२) श्रुतेः । प्रागाग्नीध्रोत्पत्तेर्दक्षिणाग्नौ । आहवनीय इत्यपरे ।

५. सामवेदविहिते कर्मणि चेद्विध्यपराधः स्यात्स्वः स्वाहेत्येतावता मन्त्रेणाहवनीये जुहुयात् । आहवनीयग्रहणं पूर्वयोरग्न-

ङ्कानिवृत्त्यर्थम् । अथ यदि सामान्युत्खणं स्याच्चतुर्गृहीतमाज्यं गृही-  
त्वाहवनीये प्रायश्चित्ताहुतिं जुहुयात्स्वः स्वाहेति श्रुतेः ।

६. यत्र वेदविशेषत्वेन दोषो न विज्ञायते । यथा । यज्ञोप-  
वीतिना कर्तव्यं बद्धशिक्षेन कर्तव्यमिति तस्यापराधे भूर्भुवः स्वः  
स्वाहेत्येतावता मन्त्रेणाहवनीय एव जुहुयात् । आहवनीयः सर्वा-  
हुतीनामिति परिभाषितत्वात् । अथ यद्यविज्ञातमुत्खणं स्याच्चतुर्गृ-  
हीतमाज्यं गृहीत्वाहवनीय एव प्रायश्चित्ताहुतिं जुहुयाद्भूर्भुवः स्वः  
स्वाहेति श्रुतेः ।

७. उपस्थानासंभवे प्रतिनिधिरयम् । प्रायश्चित्तप्रतिनिधोः  
प्रकरणात् । यदि कथं चित्रवत्त्यन्नग्रीन्समीचत इत्येवमादिकं विधि-  
मकृत्वा प्रवासो भवति ततो ऽनुपस्थाय प्रसर्गे ऽग्निभिः सह वियोगे  
प्रवासे इत्यर्थः । प्रतिदिशमुपस्थानम् । यस्यां दिश्यग्निहोत्रगृहं  
तत्प्रत्यभिमुखः कुर्यात् ।

८. अग्नीनुपस्थायाप्रसर्गे यथा प्रोक्ष्यायन्नित्युक्तं तथैव कुर्यात् ।  
प्रतिदिशमुपस्थायाप्रसर्गे प्रतिदिशमेव कुर्यात् । तत इह सूचा-  
रम्भान्तृणापचयनसमिदाधाने न भवतो ऽर्थसोपात् ।

९. समारोह्यमाण इत्यादिना समारोह्याप्रवासे सति न लौ-  
किक उपावरोह्योपस्थानम् । किं तर्हि मन्यनं कृत्वोपस्थानं कुर्या-  
दिति वाक्यशेषः ।

१०. अनुपस्थाय प्रसर्गे । यथा गार्हपत्यस्थयोराहवनीयदक्षि-  
णाम्योरुपस्थानं तथारण्योरपि प्राप्तं प्रतिषिध्यते ।

११. अहोमेन कारणेन अनिज्यया वा निमित्तभूतया शक्ति-

हीनो ऽपि कर्मभ्यो ऽग्रीनोत्सृजेत् । कर्मार्था अग्नयस्तदशक्तौ निः-  
प्रयोजनं धारणमिति कृत्वा कस्य चिदुत्सिसृचा स्यात्तन्निवृत्त्यर्थं  
वचनम् ।

१२. अनुसृजन् किं कुर्यादित्याकाङ्क्षित आह । यदाक्रिया-  
समर्थस्तदा कालातिक्रमनिमित्तं प्रायश्चित्तं कृत्वा । तुशब्दाच्चा-  
खान्तरान्नातमपि । ततो ऽतीतानि कर्माणि प्रतिनिदध्यात् ।  
प्रतिनिधिश्च शाखान्तरे विहितः । तद्यथा<sup>१</sup> ।

चतुर्दश चतुर्गृहीतानि सक्तदुन्नयते हविः ।

एका समित्सक्तद्वोमो ऽर्धमासाय कल्पते ॥

तस्यायमेव विषयः । द्विरभ्यासो ऽध्यायपरिसमाप्तौ शिष्टा-  
चारस्तदाचरणं चायुष्यमिति ।

इति शाङ्खायनश्रौतसूत्रभाष्ये तृतीया

ऽध्यायः समाप्तः ।



## अथ चतुर्थोऽध्यायः<sup>१</sup> ।



१.

उक्तानि प्राक्सौमिकानि कर्माणि । तेष्वेव याजमानं वक्तव्यम् ।  
तदुच्यते ।

१. व्रत्यमिति वक्ष्यमाणनियमवद्भोजनाद्युच्यते<sup>२</sup> । तत्पत्नीयज-  
मानौ चरतः । तयोर्हि याजमानमिति न्यायसिद्धत्वात् । तत्र  
भोजनस्य कालनियमं तावदाह ।

२. वत्सापाकरणमिति गोमिनां प्रसिद्धः कालोऽपराहः ।  
ततः प्राग्वक्ष्यमाणमश्रीयताम् । किं पुनस्तद्व्रत्यमित्याकाङ्क्षित  
आह ।

३. उक्तेभ्यो यदन्यत्तद्व्रत्यम् । मांसादीन्यव्रत्यानि । तस्मादेतेषां  
यथाविषयमुपभोगवर्जनम् । अन्यथाकरणेऽव्रत्यं वा चरित्वेति व्रात-  
पतीष्टिः । येन च द्रव्येण यक्ष्यमाणः स्यादिति प्राधान्येन यद्याग-  
साधनं तज्जानीयात् । यदन्यत्तद्व्रत्यं तदश्रीयत् । यक्ष्यमाण इति  
च भविष्यत्कालनिर्देशाद्यागात्पूर्वद्युर्व्रत्यचरणम् ।

## २.

१. अन्यन्वाधानमिति नाम्ना कर्म शाखान्तरे प्रसिद्धम् । तदुच्यते । यजमानाधिकारो ऽनुवर्तते । न पत्न्याः सामर्थ्यात् । अग्नीन्विद्धत्य प्रादुष्कृत्य वा नित्यधारौ तानन्वादधाति समिधः । कथमेतत् ज्ञायते समिध इति । आदधातिशब्दात् । कैतत्कर्म । उच्यते । दृष्टिपशुबन्धेषु । कः पुनरस्येष्टिपशुबन्धाङ्गस्य कर्मणः<sup>१</sup> कालः । उच्यते । पूर्वद्युः । पूर्वस्मिन्नहनीत्यर्थो ऽर्थाद्विभक्तिर्विपरिणम्यते । दृष्टिपशुबन्धेभ्यः पूर्वद्युरिति । उपदिष्टः कर्ता होमद्रव्यं कालश्च । विधिमिदानीमुपदिशति ।

२. आहवनीये ऽग्नौ महाव्याहृत्योत्तमया स्वरित्येतया समिधमादध्यात् । समिदाधानमन्त्राणां चेत्यन्ते स्वाहाकारः । महाव्याहृतयो विशिष्टक्रमाः सार्थवादाः व्यस्ताः समस्ता उक्ताः । ततः सूत्रकारस्य व्यवहारः ।

३. गार्हपत्ये ऽग्नौ प्रथमया महाव्याहृत्या समिधमादध्याद्भूरित्येतया ।

४. मध्यमया महाव्याहृत्या भुव इत्येतया दक्षिणाग्नौ समिधमादध्यात् ।

५. देदे त्रिष्वप्यग्निषु त्रशब्दात्समुच्चिताः<sup>२</sup> प्रत्येकं मन्त्रवत्या सह त्वष्णीमादध्यात् ।

६. पूर्वोक्ताः समिधो नव । दशमीं समिधमाहवनीय आद-

१ A om. अङ्ग । २ A ०शब्दात्समिधन्ताः प्र० B ०शब्दात्समुच्चिता C ०शब्दात्समुचितशब्दाः प्र० ; in marg. समिधिताः ।

ध्यात् । समस्ताभिर्महाव्याहृतिभिर्भूर्भुवःस्वरिति । एतत्पैङ्गमग्न्य-  
न्वाधानम् ।

७. पचान्तरमेतदग्न्यन्वाधानस्य । महाव्याहृतीनां मन्त्राणां  
स्थाने तेनैवाग्निक्रमेण चतस्रश्चक्षो विहव्यस्य चक्षेरेकदेशभूताः ।  
आन्नायक्रमेण प्रथमा प्रयोक्तव्या समिदाधानमन्त्रत्वेन । तद्यथा ।  
ममाग्ने वर्चा विहवेषु अस्त्वित्यनयाहवनीये समिदाधानम् । तत-  
स्तूष्णीं द्वे । मम देवा विहवे सन्तु सर्व इत्यादिकया गार्हपत्ये ।  
ततस्तूष्णीं द्वे । मयि देवा द्रविणमा यजन्तामित्येतया दक्षिणग्नौ ।  
ततस्तूष्णीं द्वे । मच्चं यजन्तु मम यानि हव्येत्यादिकया दशमी-  
माहवनीये ।

८. यो विहव्यस्य शेषो देवौः षलुर्वीरुरु नः क्षणोतेत्येवमादिकः  
षलर्चः सह खेलिकया विहव्यस्येत्यृषिनिर्देशात् तेन शेषेणाग्नीना-  
मुपस्थानं प्रकरणात् । एतत्कौषीतकमग्न्यन्वाधानम् । अपरः कल्पो  
ऽग्न्यन्वाधानस्य उच्यते ।

९. अग्नौ नः शोशुचदधमित्येताः सप्त । अग्ने नय सुपथा राये  
अस्मानित्येका । यस्त्वा हृदा कौरिणा मन्यमान इत्येका । त्वं नो  
अग्ने अधरादुदक्तादित्येका । एवमेता दश । एताभिर्वा दशभिरा-  
हवनीयादिषु पूर्वाक्तेन क्रमेण समन्त्रिकास्तिस्त्रिस्त्रिः समिध  
आधाय दशम्याहवनीय आदध्यात् ।

१०. प्राग्नये वाचमीरयेति पञ्चकं सूक्तम् । इमं स्तोममर्हते  
जातवेदस इति षोडशकम् । आभ्यां सूक्ताभ्यामुपस्थानमग्नीनाम् ।  
आरुणमेतदग्न्यन्वाधानम् ।



११. पूर्वोक्तेनैव क्रमेण दशापि समिधस्त्रुष्णीमादध्यादित्येत-  
त्प्रागहोयमग्न्यन्वाधानम् । आचार्यग्रहणं विकल्पार्थम् ।

१२. यत्पूर्वमुक्तं महाव्याहृतिभिरग्न्यन्वाधानं तत्पैङ्गं मतम् ।  
आचार्यग्रहणं कीर्त्यर्थम् ।

१३. विह्वयेन यदुक्तमग्न्यन्वाधानं तत्कौषीतकं मतम् । आ-  
चार्यग्रहणं पूजार्थम् ।

१४. अप नः शोशुचदघमित्येवमादिकमग्न्यन्वाधानमारुणं  
मतम् । तदेतदनेकविकल्पमग्न्यन्वाधानं शाखान्तरादाचार्यणोपसं-  
हृतम् ।

### ३.

१. पिण्डपितृयज्ञ इति वक्ष्यमाणस्य कर्मणो नामधेयं शास्त्रसंख्य-  
हारार्थं पिण्डप्रदानप्राधान्यदर्शनार्थं च । कालमिदानीमाह । अपराह्णे  
ऽमावास्यायां कर्तव्य इति वाक्यशेषः । कथमित्याकाङ्क्षित आह ।

२. स्वसंचरेण पात्राणि नयेत् । यथोद्दिष्टान्यविरोधात् ।

३. गार्हपत्यस्याग्नेः पश्चादक्षिणाग्रेषु दर्भेषु<sup>१</sup> स्फ्यं प्राञ्चं निदध्यात् ।  
कुत एतत् प्राञ्चमिति । दक्षिणाग्रेषु कुशेऽपि न्यायप्राप्तस्य पुन-  
र्वचनात् ।

४. तस्यैव स्फ्यस्योपरिष्ठात्पात्राधाराङ्गीहीनिदध्यात् ।

५. तस्यैव स्फ्यस्य पुरस्तादक्षिणामुखे शूर्पं स्थालीं निदध्यात् ।

६. आच्य सव्यं जानु भूमौ निपात्य । नीचा मुष्टिना अधो-

मुखहस्तमुष्टिनेत्यर्थः । ब्रीहीन्गृह्णाति । सकृद्विशेषावचनात् । पितृ-  
न्मनस्यनुस्मरन्<sup>१</sup> । क गृह्णाति । स्थाल्यां शूर्पस्थायां । मंनिधानात् ।  
स जघनेन गार्हपत्यं प्राचीनापवीती<sup>२</sup> भूत्वा दक्षिणासीन एव  
गृह्णातीति च श्रुतपथे । कियत्परिमाणान्<sup>३</sup> गृह्णातीत्यत आह ।

७. नीचा मुष्टिना सकृदपि गृह्णन् आर्येणोपायेन तथा गृह्णी-  
यात् यथा स चरुर्भवति । न यवागूः । कुत एतत् । स इति वच-  
नात् । किंविशिष्टश्चरुः । अधोबिलाशृतः । स्थालीबिलादध आशृ-  
तश्च । आङ्गीषदर्थे । ईषच्छृत इत्यर्थः । अधोबिल आशृतश्चेत्यधो-  
बिलाशृतः । अपूर्णस्थालीको<sup>४</sup> मन्दस्विन्नश्चेत्यर्थः<sup>५</sup> । एवमवस्थो यथा  
भवति तथा ब्रीहीन् गृह्णीयात् ।

८. पत्न्या एकवारं कण्डितानित्यर्थः<sup>६</sup> । ईदृशांस्तण्डुलान् ।

९. पूर्वाक्तलक्षणं चरुम् ।

१०. असंस्कृतेन घृतेन चरुमभिघार्य । कुत एतत् असंस्कृते-  
नेति । अदेवत्वात्<sup>७</sup> ।

११. तं चरुं प्रतीच्यां दिशुद्वासयेत् ।

१२. अवसवि अप्रदक्षिणमित्यर्थः । परिसमुच्च गृह्योक्तेन  
विधिना । प्रकृतत्वाद्दक्षिणाग्निं परिस्तीर्या नियताग्रैर्दभैः । सर्वतः  
पर्युक्ष्य<sup>८</sup> । क्रियात्रयमप्येतदप्रदक्षिणं कुर्यात् । यावदुक्तं चात्र कर्म-  
प्रकृतिविकाराभावात् ।

१ A B मनसा स्मरन् । २ A om. प । ३ A B कियत्परिमाणान् C ० परि-  
माणेन । ४ A C (sec. h.) ० स्थालीपाको । ५ A मन्दपक्वश्चे० B मन्दशृतश्चे० ।  
६ A C (orig.) इदितानि० B इदिता । ७ A B अप्रदेयत्वात् । ८ C (sec. h.)  
पर्युक्षणम् ।

१३. दक्षिणं जानु भूमौ पातयित्वा ।

१४. यज्ञोपवीती विशिष्टविन्यासशरीरस्थसूत्रादिः<sup>१</sup> । प्राङ्मुख आसीनो मेक्षणेन दर्श्याकारेण प्रादेशमात्रेण प्राङ्मुखेन यज्ञियेन वक्ष्यमाणा आज्ञतीर्जुहोति । इह यज्ञोपवीतीति प्राङ्गासीन इति वचनात्सर्वं प्राचीनापवीती<sup>२</sup> दक्षिणामुखः कुर्यात् । पत्न्या सकृत्फलीकृतानित्यारभ्य जुहोतीत्यन्तं सूत्रम् । तथापि क्वाप्रत्ययान्तानि खण्डशो व्याख्यायन्ते । सौत्रान् होममन्त्रानिदानौमाह ॥

#### ४.

१. स्वाहाकारान्तैस्त्रिभिर्मन्त्रैः प्रतिमन्त्रं मेक्षणेनाङ्गुष्ठपर्वमात्रमवदाय तिस्र आज्ञतीर्जुहोति ।

२. इत्यारभ्यावाचीनपाणिनेति सूत्रान्तः । खण्डशस्तु व्याख्यायन्ते क्त्वान्तानि प्रतिपत्तिलाघवार्थम् । होमान्ते मेक्षणमनुप्रहरेत् । अग्नौ मेक्षणमभ्यादधाति तत्त्रिष्टकज्ञानमिति शतपथश्रुतेः (२.४.२.) । आज्ञत्यङ्गत्वादनुशब्दाच्च यज्ञोपवीतीत्येव ।

३. दक्षिणामेर्दक्षिणस्यां दिशि स्फ्येनोद्धन्यादपहता इत्येवमादिना मन्त्रेण वेदिषद इत्येवमन्तेन । विमर्जनीयान्तो मन्त्रः । आध्वर्यवे तथा दृष्टत्वात् । दक्षिणासंख्यं सकृदुन्मार्जनम् । दक्षिणान्यायानि पित्र्याणीति परिभाषितत्वात् । अथ दक्षिणेनान्वाहार्यपचनं सकृदुल्लिखति तद्देदिभाजनमिति शतपथश्रुतेः ।

४. तदुन्मृष्टमुदकेनोपमिञ्चेत् ।



५. ये रूपाणीत्यादिना मन्त्रेण दक्षिणाम्युल्मुकं साग्नि उन्मृष्टस्य दक्षिणार्धं निदध्यात् । कुत एतत् दक्षिणाम्युल्मुकमिति । प्रकृतत्वात् । साग्नीति<sup>१</sup> मन्त्रवर्णात् । अथ परस्तादुल्मुकं निदधाति स निदधाति ये रूपाणीति शतपथश्रुतेः (२. ४. २. १४) ।

६. तस्मिन्नुन्मृष्टे कुशाग्निदध्यात् । किंविशिष्टान् । मूले सहस्रच्छिन्नान् । अथ सहस्रदाच्छिन्नान्युपमूलं दिनानि भवन्तीति शतपथे । दिनानि च्छिन्नानि ।

७. असाविति सर्वनाम्नः स्थाने । पितृनामामन्त्रितमुच्चार्य अग्नेनिष्पद्ये ये च त्वामत्रानु । अग्नेन मन्त्रेण कुशेष्वाधारेष्वपो निषिञ्चेत् । अवाचीनपाणिना अवाचीनहस्तेन<sup>२</sup> पितृतीर्थेन इत्यर्थः ।

८. एवमवस्थेनैव हस्तेन दक्षिणतः पूर्वस्मादवनेजनप्रदेशात्पितामहस्यामन्त्रितनामोद्देशः । पूर्वकेण मन्त्रेणावनेजनं कुर्यात् ।

९. एवं दक्षिणत इति वर्तते । प्रपितामहस्यामन्त्रितनामोद्देशः पूर्ववत् ।

१०. अयमपि पितृनामोद्देशपूर्वको ऽवनेजनवत् । एतत्त इत्येतावता भिन्नः । तथापि संदेहकुदामार्थः सकलः पठितः । अग्नेन मन्त्रेण ऊतशेषपिण्डान्<sup>३</sup> यथावनेजितमिति वचनात्तेनैव क्रमन्यासेन निदध्यात् ।

११. उभौ पिण्डौ निदध्यादेकस्मिन् स्थाने । पितृभेदे पितृद्वित्वे । पुत्रिकापुत्रादिविषयं च पितृद्वित्वम् । तथा मनुनोक्तम् ।

१ A inserts तु । २ C अवाचा हस्तेन—C inserts in marg. दक्षिणतः पूर्वस्मात् । ३ C adds in marg. उदालं ।

दौहित्रो ह्यखिलं रिक्थमपुत्रस्य पितुर्हरन् ।

स एव दद्यात्तत्पिण्डं पित्रे मातामहाय च ॥ इति

(८. १ ३ २) एवं द्विगोत्रत्वे पितामहप्रपितामहस्थानयोरपि द्वौ द्वौ पिण्डौ निदध्यात् । अत्रनेजनमप्येवं तादर्थ्यात् ।

१२. जीवपितृकस्यैतत्कर्म न भवति । प्रेतेभ्यो ददातीति तन्त्वान्तरदर्शनात् वाक्यशेषाच्च । अथो परामु वै परावतं पितरो गता इति ।

दमं जीवेभ्यः परिधिं दधामि

मैषां तु गादपरो अर्थमेतम् ।

शतं जीवन्तु शरदः पुरुचौर-

अन्तर्हृत्यं दधतां पर्वतेन ॥

इति जीवेभ्यश्चैवैतां पितृभ्यश्च मर्यादां करोत्यसंभेदाय । तस्मादु हैतज्जीवाश्च पितरश्च न दृश्यन्त इति लिङ्गात् ।

१३. जीवतान्तर्हितो जीवान्तर्हितः । को ऽसौ । पितामहादिः पित्रादौ जीवति<sup>१</sup> । तस्मा अपि पिण्डदानं न भवति । कुतः । न जीवन्तमतिददातीति श्रुतेः ।

१४. जीवपितृकस्य पचान्तरम् । येभ्यः पिता पिण्डान्ददाति तेभ्यः पुत्रो ऽपि दद्यात् । तथा च श्रुत्यन्तरम् । पितापुत्रौ चेदाहिताग्नी स्यातां येभ्यः पिता दद्यात्तेभ्यः पुत्रो ददातीति ।

१५. न जीवपितुरस्तीत्यस्यैतत्पचान्तरम् । होमान्तं<sup>२</sup> वा पिण्डपितृयज्ञं<sup>३</sup> भवति ।

१६. अत्र पितर इत्यादिकं मन्त्रं जपेत् । अत्र जपत्यत्र पितरो मादयध्वं यथाभागं पितर आवृषायध्वमिति । यथाभागम-  
श्रीतेत्येवैतदाहेति शतपथश्रुतेः । मन्त्रवर्णाच्चानुदेशो<sup>१</sup> ऽप्यवगम्यते ।

१७. आसीन एव पर्यावृत्योदङ्मुखो भवेत् । अथ पराङ्पर्या-  
वर्तते तिर इव वै पितरो मनुष्येभ्य इति श्रुतेः (श० २.४.२.२१.) ।

१८. आ तमनात् को ऽर्थः । आ उच्छ्वासाभिकाङ्क्षणात् । एवं  
त्रिरासित्वा ततः ।

१९. पिण्डाभिमुखो भूत्वा अमीमदन्त पितर इत्येवमादिकं  
मन्त्रं जपेत् । स वा आ तमितोरासीतेत्यु हैक आङ्गरेतावान्  
ह्यसुरिति स वै मुहूर्तमेवासित्वाथोपपत्य जपत्यमीमदन्त पितरो  
यथाभागमवीवृषतेति शतपथश्रुतेः (२.४.२.१७) ।

२०. यथापूर्वमवनेजनं कृतं तेनैव प्रकारेणावनेज्यानन्तरम् ।

## ५.

१. नमो वः पितरो जीवायेत्यादिना दत्तेत्यन्तेन मन्त्रेण  
पितृभ्यो नमस्कुर्यात्पिण्डेषु पितृन्मनसारोपयन् ।

२. एतद् इत्यादिना मन्त्रेण त्रयाणामपि पिण्डानामेकं सूत्र-  
मुपरि चिपेत् । कार्पासमविशेषात् । तथा द्वितीयम् । तथा तृती-  
यम् । शाखान्तरोपदेशात् ।

३. ऊर्जमित्येवमादिना पितृनित्येवमन्तेन मन्त्रेणावनेजनो-  
दकशेषं पिण्डसंनिधौ निनयेत् ।



४. पिण्डान्यथान्युपानेवावजिघ्रेत् । शाखान्तरश्रवणात् । यत्पुनः  
 शातपथमथावजिघ्रति प्रत्यवधाय पिण्डानित्यवधायावजिघ्रतीत्येतस्य  
 प्रतिपादकम् । तेन सहास्य विरोधः । इत्येवं सर्वशाखाप्रत्ययत्वे ऽपि  
 प्रतिशाखं व्यवस्थैव<sup>१</sup> याज्ञिका अनुष्ठानमिच्छन्ति । शाखानानात्वा-  
 न्यथानुपपत्तेः । इतरथा सर्व एवोपदेशः सापेक्षः<sup>२</sup> स्यादिति । विकल्प-  
 पक्षे ऽपि स्वशाखोक्तविधिः पक्षे ऽपि भवत्येवेति न दोषः । तथा च ।

ऊनो वाप्यधिको वापि यः स्वशाखोत्थितो विधिः ।

तेन संतनुयाद्यज्ञं न कुर्यात्पारतन्त्रिकमिति ( गोभिलपरिशि०  
 २. ८२.) ।

५. पिण्डानित्येतदधिकृतम् । निर्वापप्रदेशादादाय पिण्डान् पात्रे  
 ऽवधाय प्राश्नीयात् । प्राशनविधानादवधानमर्थप्राप्तमुच्यते । कर्म-  
 समाप्तौ प्राशनं यथा स्यादिति ।

६. अथवा तान्पिण्डान् ब्राह्मणाय दद्यात् ।

७. अप्सु वा पिण्डान् क्षिपेत् ।

८. पुत्रार्थिनी पत्नी मध्यमपिण्डमश्नीयादाधत्तेत्येवमादिना  
 असदित्येवमन्तेन मन्त्रेण ।

९. पिण्डानवप्रायानन्तरमुल्लुकं दक्षिणाग्नौ कुर्यात् ।

१० सकृदाच्छिन्नान् कुशान् दक्षिणाग्नावेवानुप्रहरेत् । अयं  
 क्रमः शाखान्तरात् । <sup>३</sup> शातपथश्रुत्यानुक्रमान्यत्वं अग्नौ सकृदाच्छिन्ना-  
 नभ्यादधाति पुनरुल्लुकं विसृजतीति तथापि यथासूत्रमेव कर्त-  
 व्यमित्यत्राभिहित एव न्यायः ।

१ A प्रतिशाखायवस्थैव B व्यवस्थैव C प्रातिशाखं व्यवस्थैव । २ A सापेक्षः ।

३ A inserts यद्यपि ।

११. पिण्डपितृयज्ञो ऽपराह्णे ऽमावास्यायामित्यमावास्याधिका-  
रमुपजीवन्नाह । अथामावास्यायां यवाग्वैवाग्निहोत्रं जुहुयात् । सायं-  
प्रातर्होमद्रव्यनियमार्थं वचनम् । एवमेव ग्राखान्तरे श्रुतत्वात् । ननु  
संनयतो ऽयं नियमो यवाग्वग्निहोत्रहोमः संनयतस्तां रात्रिमिति  
(का० ४. २. १७.) श्रुतिश्च ग्रातपथी सायंदोहप्रकरणएवाह ।  
अथ यवाग्वैवैतां रात्रिमग्निहोत्रं जुहोतीति (१. ७. १. १०) ।  
सत्यम् । अस्ति त्वन्याश्रुतिरविशेषेणामावास्यां<sup>१</sup> प्रकृत्य मैत्रायणी-  
यानाम्<sup>२</sup> । यवागूमग्निहोत्रं जुहोतीति । सेवाचार्येण सूचिता ।

१२. पर्वाणि पक्षर्वयनसंवत्सरसम्बन्धयः । पर्वणीति जात्यपेक्षमे-  
कवचनम् । तत्रौपवसथ्यप्रयुक्तो<sup>३</sup> यजमानेन स्वयंहोमः कर्तव्यः । तथा  
चौपवसथ्यप्रयुक्तां<sup>४</sup> स्वयंहोमस्यैकत्र ग्रातपथी श्रुतिर्दर्शयति । स  
यदि ग्राम्या ओषधौरश्राति पुरोडाशस्य मेधमश्राति यद्यारण्या  
ओषधौरश्राति बर्हिषो मेधमश्राति यदि वानस्पत्यमश्रातीधस्य  
मेधमश्राति यदि पयः पिबति सांनाय्यस्य चाज्यस्य च मेधमश्राति  
यद्यपः पिबति प्रणीतानां मेधमश्राति यदि नाश्राति पितृदेवत्यो  
भवति । तदाहुः । किमश्ननमिति स्वयं हैवैतां रात्रिमग्निहोत्रं  
जुहुयात्स यद्धुत्वा प्राश्राति तेनापितृदेवत्यो भवत्याहुतिर्वा एषा  
स यदेवैतामात्मन्याहुतिं जुहोति तेनो एतेषां मेधानां नाश्रातीति ।  
ननु यद्येवं अग्निहोत्रायणिनः<sup>५</sup> पौर्णमास्यमावास्ययोः स्वयंहोमो न  
प्राप्नोति । सत्यम् । अविशेषेणैव श्रुतिरन्यत्रास्ति । तथा भविष्यति ।

१ C ०वास्यं । २ A C ( by marg. add. ) मैत्रायणीयानां । ३ A तत्रो-  
पवसथ० । ४ A चौपवसथप्र० । ५ णीनां A ।

तद्यथा । एते ह वै रात्रौं सर्वा रात्रयः समवयन्ति या आपूर्यमाण-  
पक्षस्य रात्रयस्ताः सर्वाः पौर्णमासीं समवयन्ति या अपक्षीयमाण-  
पक्षस्य रात्रयस्ताः सर्वा अमावास्यां समवयन्ति स यो हैवं विद्वान्  
स्वयमुपवसथे जुहोति सर्वदा हैवास्य स्वयं ऊतं भवतीति श्रतपथे ।  
नन्वत्राप्युपवसथ इति श्रुतिः । नेत्युच्यते । पौर्णमास्यमावास्ययोर्नि-  
गमनमात्रमेतत् । स्वयंहोमश्च पर्वणीति चशब्दादन्यच्च यदत्र शाखा-  
न्तरोक्तम् । किं च तत् । स्वयंहोमाशक्तौ उपासीनो ऽपसर्पणा-  
शक्तावासनमधः<sup>१</sup> ।

१२. एतेनैव धर्मेणेत्येवकारकरणाच्च गार्ह्येण । ततश्च दक्षि-  
णतः पृथक्क्रियते । अनाहिताग्नेः कृतावसथ्यस्येत्यर्थः । पिण्डपितृयज्ञो  
भवतीति वाक्यशेषः । तथा च श्रुत्यन्तरम् । अथनाहिताग्निना  
कार्यः ।

१४. पिण्डपितृयज्ञ इति वर्तते । विनापि दर्शाङ्गतया पिण्ड-  
पितृयज्ञो ऽवश्यं कर्तव्यः । तथा चानुग्रहदर्शनम् । तदा ऊर्यत्संवत्स-  
राय संवत्सरसदो दीक्षन्ते कथमेषां पिण्डपितृयज्ञो ऽनन्तरितो  
भवतीत्यौपासनैरिति (१२.३.५.५) श्रतपथे ।

## ६.

१. अग्नीनन्वादधातीष्टिपशुबन्धेषु (४.२.१) पूर्वद्युरित्येतस्मा-  
त्सूत्रादिष्टिपशुबन्धेष्वित्यधिकारो ऽनुवर्तते । अग्निहोत्रं यवाग्वैव  
सायंप्रातरिति सायंप्रातर्ग्रहणस्यैतत्प्रयोजनम् । कथं नाम प्रातरग्नि-

१ C in marg. पूर्व ; ०सीनौ or ०सीनौ all MSS.



होत्रे ऊते शाखान्तरीयं ब्रह्मवरणं स्यात् । वृतस्य च ब्रह्मत्वमुप-  
दिश्यते । तच्च दक्षिणतो न्यायम् । कर्मणः क्रियमाणस्य दक्षिणतः  
स्थितेन ब्रह्मत्वमनुष्ठीयमानं न्यायवद्भवति । कुतः । सामर्थ्यात् ।  
अथवा न्यायशब्दः प्राये वर्तते । दक्षिणतो न्यायं ब्रह्मकर्म बाहुल्य-  
मेव । तथा च श्रुतिदर्शनानि । तेन दक्षिणतो ब्रह्मासीत्तस्य  
दक्षिणतो वर्षीयानुदीचीनप्रवणो यज्ञः संतस्य इति । शतपथे च ।  
ते होचुः । को नो दक्षिणत आसिष्यते । तथाभये ऽनाष्ट्रा  
उत्तरतो यज्ञमुपचरिष्याम इति (४. ६. ६. १) । अतश्च सोमे ऽप्ययं  
न्यायस्तुल्यत्वात् ।

अभियुक्ततरैरन्यैरुक्ता ये ब्रह्मसंचराः ।

न्यायतो वचनाच्चापि श्लोककैस्तान्निबोधत ॥ १ ॥

ब्रजेदाहवनीयं तु पूर्वेणाप्यपरेण वा ।

दृष्टिपश्वोरयं प्रोक्तः संचरो वरणात्सदा ॥ २ ॥

दर्शं च पौर्णमासे च वरणात्प्राङ् न विद्यते ।

न चैवोत्सर्जनादूर्ध्वं ब्रह्मकर्म पशौ तथा ॥ ३ ॥

न साक्ष्यं पुरुषार्थेषु यज्ञमित्यधिकारतः ।

नातः सन्ध्यावाग्यमने<sup>१</sup> शयने न प्रबोधने<sup>२</sup> ॥ ४ ॥

न विष्णुक्रमवात्सप्रे न कण्डूयनमेहने ।

समिद्धनीवाहभृतौ<sup>३</sup> नैव लब्धप्रवाचने<sup>४</sup> ॥ ५ ॥

भस्मोदापे तथारुह्ये प्रतिपत्तिक्रियासु च ।

१ C ०यमने न । २ C (orig.) प्रबोधयेत् । ३ C (orig.) समिद्धितीया० ।  
४ C (orig.) लब्धस्य वाचने ।

अग्निहोत्रे श्रुतो ब्रह्मा कुण्डपाय्ये ऽपि तत्तथा ॥६॥

कर्मणः क्रिममाणस्य प्राय आसनसंचरौ ।

दक्षिणान्यायतः सूत्रे अग्नीनां चाव्यवायतः ॥७॥

ऊते हिरण्यवद्धोमे अनुगच्छति दक्षिणः ।

परीत्यानः क्रये वृत्त आ निधानात्तथा व्रजेत् ॥८॥

प्रवर्ग्याभिष्टवे पश्चाद्दक्षिणाग्नेरुदङ्मुखः ।

आसित्वा चानुसंयाने यायात्प्राग्दक्षिणेन तम् ॥९॥

आसीतोदङ्मुखो नित्यं वेद्यंसाद्दक्षिणाद्बहिः ।

वेदिमानप्रमृत्त्यान्तात्सति साक्ष्यस्य संभवे ॥१०॥

अग्निप्रणयनं साम्नावन्यत्र च यथोदितम् ।

प्रवर्ग्यात्सादने त्वेति दक्षिणेनाविरोधतः ॥११॥

आग्नीध्रे यदि घर्मः स्याद्दक्षिणेनाग्निमासनम् ।

खरत्यात्रोत्तरेणेत्य आस्तवादेश संचरः ॥१२॥

अनुव्रज्य ततो घर्मं गत्वा तीर्थेन चासनम् ।

यज्ञसंचर एष स्थात्प्रत्यग्गमनमिच्छतः ॥१३॥

अध्वरं दक्षिणेनैव शालाग्नीनपरेण तु ।

मध्यन्दिने चेदाग्नीध्रे घर्मस्तत्रैव संचरः ॥१४॥

प्रविश्य दक्षिणेनैव तत्रैवास्त उदङ्मुखः ।

यज्ञसंचरमास्थायानुयायात्सदसः पुनः ॥१५॥

तेनैव ग्रीष्ममागत्य प्राग्धोमात्तत्र चासनम् ।

प्राप्ते तेनैव निःसर्पेर्द्धर्मात्सादनकर्मणि ॥१६॥

परिस्पन्दमनुव्रज्य प्रत्येयाच्च यथागतम् ।

दक्षिणेनैव सदसो हविर्धाने च संचरः ॥ १७ ॥

उत्सादनं चेदग्नौ स्यादव्यवायो ऽत्र कारणम् ।

प्रणयन्ति यदाग्निं च सोमं चाध्वर्यवस्तदा ॥ १८ ॥

होत्वत्संचरो ज्ञेयः स एवापररात्रिकः ।

तत आदाय राजानमन्वेत्यग्निं परेच्छया ॥ १९ ॥

ऊते वैसर्जने होमे रिक्तको वा यथागतम् ।

राजानमन्यहस्ते तु कृत्वाग्नीध्रे महाभनम् ॥ २० ॥

एवमाहवनीये ऽपि यावद्वैसर्जनाहुतिः ।

अग्नेणैव वितानस्य प्रत्येत्य प्रविशेत्ततः ॥ २१ ॥

द्वारासोमः ससोमो वा हविर्धानं तु पूर्वया ।

इच्छन्ति पश्चिमेनान्ये द्वारेणैव प्रवेशितुम् ॥ २२ ॥

ब्रह्मणो ऽपि तथैवात्र सोमहस्तस्य संचरः ।

मार्जालीयं तु पूर्वेण आगच्छेद्रिक्तको यदि ॥ २३ ॥

अनसो दक्षिणस्यैव आस्ते दक्षिणतस्ततः ।

उत्थाय पश्चिमे यामे साक्ष्यमध्वर्युकर्मणः ॥ २४ ॥

कृत्वा होतुस्ततः कुर्यात्पठतः स्वासनस्थितः ।

ततः प्रदक्षिणं यज्ञं परीत्याभिषवेक्षणे ॥ २५ ॥

प्रविशेत्पूर्वया द्वारा सर्पतामनु तद्वशः ।

सदःप्रवेशः सूत्रोक्तः संचरश्च विसंस्थिते ॥ २६ ॥

बहिःसंज्ञस्य सदसि पवमानस्य चेत्क्रिया ।

पूर्वेणैव प्रशास्तरं ब्रह्मणो गतिरागतिः ॥ २७ ॥

मानसे ब्रह्मवद्ये च चक्रारोहण एव च ।



यज्ञसंचर एष स्थात्यर्थेत्येवाभिषेचने ॥२८॥

कुर्वता न्यायवचनं व्यवायं प्रतिषेधता ।

उक्तमेव सुयज्ञेन तदेवेदमुदाहृतम् ॥२९॥

२. पित्र्यायामिष्टौ पश्चान्ध्यायम् । तुशब्दः स्वमतप्रकाशकः । शाखान्तरे कचित्पुरस्तात्प्रत्यङ्मुखौ ब्रह्मयजमानावासाते । कचिदक्षिणत उदङ्मुखौ । तथा च कात्यायनः । पितृयज्ञ उपांशुचरणं पुरस्तादुपचारो ब्रह्मयजमानयोः पूर्ववदेति ।

३. ब्रह्मकर्मत्येतस्माद्ब्रह्मण इत्येतत्प्रकृतम् । शाखान्तरेषु पित्र्यायां ब्रह्मयजमानयोर्विपर्ययश्रवणमस्ति । तद्यथा वाजसनेयके । इत्थं यजमानश्च ब्रह्मा च पश्चात्परीतः पुरस्तादग्नीत् । तथा हविःप्रचारकाले । यजमानश्च ब्रह्मा च पुरस्तात्परीतः पश्चादग्नीत् । पुनरनुयाजप्रचारे । यजमानश्च ब्रह्मा च पश्चात्परीत इति । ईदृशो विपर्ययो यजमाननिमित्तः । यजमानहेतुको<sup>१</sup> यजमानाभिप्रायो ब्रह्मणः । कुतः । शाखान्तरमवलम्ब्याचार्येण सूत्रितम् । दक्षिणतो-न्यायं याजमानमिति । विपर्ययश्च पित्र्यायां ब्रह्मयजमानयोः शाखान्तरे संनियोगशिष्टस्तस्माद्यजमानवशाद्भवत्येति ।

४. ब्रह्मण इति वर्तते । अग्रेण पूर्वेणेत्यर्थः । तथा च कात्यायनः । दक्षिणतो ब्रह्मयजमानयोरासने पश्चाद्यजमानो वेदिस्पृगित्याह ।

५. निरस्तः परावसुर्यो ऽस्मान्देष्टि यं च वयं द्विगन्तेन सहेति शुष्कं दणमुभयतः प्रतिच्छिद्य दक्षिणापरमवान्तरदेशं निरस्थाप उपस्पृश्येत्येतदुपदिष्टम् ।

६. उपवेशनकर्मापि होत्रा तुल्यम् । अशुष्कतणनिधानमिद-  
महमर्वावसोः सदसि सीदामीत्येवमर्थमतिदेशः । सूत्रभेद उत्तरार्थः ।  
कर्मादौ देशपृथक्त्वे चेत्यत्र यथासङ्गं मा भूत् । क्वैतत् ब्रह्मण आस-  
नमित्याकाङ्क्षित आह ।

७. समानमनिर्दिष्टमिति सोमे वचनादिष्टिपशुबन्धेषु सोमे च  
योयः कर्मादिर्यच्च देशपृथक्त्वमेकस्यैव कर्मणो देशभेदेनानुष्ठानं तत्र-  
तत्रासनसंस्कार उपवेशनं जपश्चेति भवति । संचरः कर्मादिदेश-  
पृथक्त्वं चाध्वर्यवादवगन्तव्यम् । स परिक्रमाणां चेत्रज्ञो भवतीति  
श्रुतिदर्शनात् ।

आसनस्य च संस्कार आसनं च यथोदितम् ।

कर्मादौ देशभेदे च तदेवेदं प्रपञ्च्यते ॥ १ ॥

साक्ष्यं चेति चशब्देन साक्ष्यस्याप्यासनस्य च ।

साहचर्यं सुयज्ञेन सर्वत्र प्रतिपादितम् ॥ २ ॥

आवृत्तेनैव मन्त्रेण होमे याज्यान्तवर्जिते ।

सर्वत्रासनसंस्कारः कात्यायनमतं यथा ॥ ३ ॥

दृष्टितन्त्रे पशोस्तन्त्रे यास्तासां नैतदिष्यते ।

युक्तमन्यत्र सर्वत्र श्रुत्यन्तरनिदर्शनात् ॥ ४ ॥

न कुर्याद्गार्हपत्यस्य आधाने ऽथेतरस्य तु ।

दूधेनैव महासीत दक्षिणाग्नेर्न विद्यते ॥ ५ ॥

पूर्वेद्युः पुनराधये कालभेदात्प्रकीर्तितः ।

शेषमाधानवत् ज्ञेयं विशेषो नानयोर्यतः ॥ ६ ॥

चातुर्मास्येषु यो वाच्यो विशेषः स द्रहोच्यते ।

प्राकृतेषूच्यमानस्तु वैकृतेष्वातिदेशिकः ॥ ७ ॥  
 आ विमोकात्प्रणीतानां कृतः सांतपनीयकः ।  
 न कार्यो गृहमेधीये पूर्णदर्वे तथैव च ॥ ८ ॥  
 पित्र्यायामादितो वेदेः क्रियायामग्निसंचरे ।  
 विपर्यये च कर्तव्यस्त्यम्बकेष्वपरस्तथा ॥ ९ ॥  
 उखासंभरणे श्वभ्रे करणे धूपपाकयोः ।  
 आच्छर्दने सहोदापे महावीरा उखासमाः ॥ १० ॥  
 निर्च्छतिस्तम्बयजुषोः सौरस्य च नियोजने ।  
 सोमक्रयादावासीत पदे देशे क्रयस्य च ॥ ११ ॥  
 परिधाने च शालायां तूष्णीमेव कृतो यतः ।  
 चयने गार्हपत्यस्य चितिप्रणयने तथा ॥ १२ ॥  
 चयनादौ पुरीषादौ कुम्भचेपे तु चेक्षते ।  
 प्रवर्ग्यादौ च सर्वत्र अनुव्रज्यासनं ततः ॥ १३ ॥  
 अनिमित्ते ऽपि कर्तव्यो यत्र रात्रिर्यवायिका ।  
 आदौ तंतमनुव्रज्य घर्मात्मादे समुच्यते ॥ १४ ॥  
 अग्निप्रणयने चैवमुक्तो ऽप्रतिरथे यथा ।  
 वैश्वानरस्य शालायां मारुतानां च तन्वतः ॥ १५ ॥  
 पुनरन्वेत्य होमादौ देशभेदादि हासनम् ।  
 स्वासनस्थो हविर्धाने नभ्यस्थे चेदनावृत्ते ॥ १६ ॥  
 आदौ नोपरवाणां तु प्रविष्टो यदि नभ्ययोः ।  
 आगारमासनस्यैक्यात्तूष्णीमेव सहत्क्रिया ॥ १७ ॥  
 श्रौदुम्बर्यास्तु संमाने संस्कारः स्वात्ममन्त्रकः ।



आग्नीध्रीये धिष्ण्यकारे सदस्यपि सङ्कत्क्रिया ॥ १८ ॥

स्वस्थान एव संस्कारो मार्जालीये ऽथ तच्चये ।

एष एव विधिर्दृष्टस्तुल्यत्वाद्देशभेदयोः ॥ १९ ॥

कृतो यद्यपि वेद्यर्थे व्यवधानात्पुनःक्रिया ।

अग्नेः सोमस्य नयने अग्नीधः शरणे पुनः ॥ २० ॥

स्वामने चामनं कृत्वा पशोरादौ पुनःक्रिया ।

आहृतश्चेद्धर्हिस्तन्त्रे यो ऽपि तत्रात्र वा यदि ॥ २१ ॥

ततः पशुपुरोलाश्रपणे संनिधानतः ।

कुर्यात्पश्चिमरात्रे च शालायामेव चामनम् ॥ २२ ॥

आज्यग्रहण आग्नीध्रे स्वदेशे च पुनस्ततः ।

कार्या निवापः सोमस्य हविर्धाने तथास्तवे ॥ २३ ॥

सदः प्रविश्य कर्तव्यः सर्वत्रैव प्रसर्पणे ।

होमे साक्ष्यं सदा कुर्याद्वाक्चक्षुष्याविरोधतः ॥ २४ ॥

मानसादौ च कर्तव्यो रथचक्रे तृणं विना ।

दृष्ट्यादौ सर्वहोमादौ पश्चादौ च प्रकीर्तितः ॥ २५ ॥

८. समानं होत्रा तृणनिरसनं तथोपवेशनमित्यतिदिष्टस्यात्र  
तृणस्य प्रागयता विकारः ।

९. बृहस्पतिर्ब्रह्मेत्येवमादिकर्मोकारान्तं मन्त्रमुपविश्य जपेत् ।  
अथोपविश्य जपति बृहस्पतिर्ब्रह्मेति श्रुतेः ।

१०. सर्वाणि कर्माणि क्रियमाणानि ब्रह्मणा द्रष्टव्यानि ।  
चकारः पूर्वेण सह समुच्चयार्थः ।

११. मन्त्रवत्सु कर्मसु क्रियमाणेषु ब्रह्मा वाग्यमनं कुर्यात् ।

तस्माद्यावदृचा यजुषा साम्ना कुर्युस्त्वृणीं तावद्ब्रह्मासीतेति श्रुतेः ।

१२. ऋत्विजामयं नियमः । वज्रत्वयुक्तेन वाक्येन प्रकरणस्य बाधितत्वात् । सर्वेषां वेति च दर्शनात् । सर्वासु गतिषु समन्त्रिकासु । मन्त्रवत्त्विति प्रकृतत्वात् । येन प्रकारेण व्रजन्ति । यथा आनुपूर्व्या देशान्तरमृत्विजो गच्छन्ति । ततो देशान्त्येन प्रकारेण समागन्तव्यम् । यथा मैत्रावरुणप्रभृतयः सदः प्रविष्टा अच्चावाक-प्रभृतयो निःसर्पन्ति । एवमन्यास्वपि गतिषु द्रष्टव्यम् । <sup>१</sup>सर्वशब्दा-त्सर्वासु समन्त्रिकासु । अमन्त्रिकासु चेत्यपरे । कुतः । अयं प्रत्या-गमननियमः शाखान्तरात् ।

१३. अग्निप्रणयनं विशिष्टधर्मकमुक्तमेव । तस्मिन् क्रियमाणे ब्रह्मानुसमियात् ।

१४. स यदा इध्मः संभारेषु प्रतिष्ठाप्यते तदा ब्रह्मणो ऽप्यु-पवेशनम् ।

१५. प्रत्यङ्गदक्षिणाग्न्याधेये ब्रह्मणो अश्वो भवति । तत्रापि सहेधेनोपवेशनमित्यनेन संबन्धेनेदमायातम् ।

१६. सर्वेषां वाग्न्याधेयिकानामृत्विजामश्वो भवति ।

१७. कर्मानुज्ञापनार्थमामन्त्रितो ब्रह्मन्निति संबुद्धान्तेन<sup>१</sup> सं-बोधित ओमिति श्रुतमुक्ता<sup>२</sup> यथाकर्म प्रसौति । यद्यत्पृष्टस्तत्त-देवानुजानाति ।

## ७.

१. प्रणीताप्रणयनकाले ब्रह्मणो वाग्यमनं भवति । कालवचना-  
दसत्यपि प्रणयने भवति । प्राक् पात्रासादनात्प्रकृतिवत् ।

२. हविष्कृदेहीत्युच्यमाने वाग्विसर्गो ब्रह्मणः । प्रणीतासु  
प्रणीयमानासु वाचं यच्छत्या हविष्कृत उद्वादनादिति श्रुतेः ।  
पशौ हविष्कृतो ऽभावात्प्रणीताप्रणयने वाचं यत्नावधेरभावादनन्त-  
रमेव विसृजेत् । ननु पशुपुरोलाशे हविष्कृदस्ति । सो ऽवधिर्भवि-  
ष्यति । सत्यम् । पश्वर्थप्रणीतासंयोगेन वाग्यमनं कृतम् । न च तत्र  
हविष्कृदस्ति । अत एवोक्तं संयोगाद्भवतिष्ठत इति ।

३. इष्टे च स्विष्टकृति ब्रह्मणो वाग्यमनम् । किमवधिकम् ।  
उच्यते । अनुयाजप्रसवेन वाग्विसर्गः । वक्ष्यति । ओं प्रतिष्ठेति  
प्रसौतीति सो ऽनुयाजप्रसवः । इष्टे च स्विष्टकृत्यानुयाजानां प्रसवा-  
दिति श्रुतेः । वाग्यमावधिनियमः ।

४. प्राग्निचाख्यमवदानमध्वर्युणा पात्रस्थमाहृतं मित्रस्य त्वेत्या-  
दिना मन्त्रेण ब्रह्मा प्रतीचते ।

५. प्रतीचणादनन्तरं देवस्य त्वेत्यादिना मन्त्रेण प्रतिगृह्णाति ।  
तदञ्जलिना प्रतिगृह्णातीत्याश्वलायनसूत्रम्<sup>१</sup> ।

६. प्रतिगृह्य ततः पृथिव्यास्त्वेत्येवमादिना मन्त्रेण प्राग्दण्डं  
भूमौ स्थापयेदपोह्य दर्भान् । तद्गृह्य त्वणानीति (६.१४) श्रुतेः ।

७. निधानादनन्तरमुपकनिष्ठिकयाङ्गुष्ठेन च प्राग्निचं गृह्णीयात्तत्र  
पात्रम् ।

<sup>१</sup> From तदञ्जलिना to सूत्रम् om. in C ।



८. तत आदाय पात्रादग्नेश्वाख्येन प्राश्नामीत्यनेन मन्त्रेण प्राश्नीयादसंचूर्णयन् । दन्तैरनुपस्पृशन्नित्यर्थः ।

९. प्राशित्रं प्राश्नाचामेच्छान्तिरसीत्यनेन मन्त्रेण ।

१०. आचमनादनन्तरं वक्ष्यमाणान्प्राणान्वक्ष्यमाणैर्मन्त्रैः संमृशति । ननु उभयं यदि सर्वमेव वक्ष्यमाणं को ऽस्य सूत्रस्थार्थः । उच्यते । प्राणसंमर्शनसंज्ञाकरणम् । अतो यत्रयत्रोच्यते समानं प्राणसंमर्शनमिति तत्रतत्रैतदुपस्थापितं भवति ।

११. प्राणपा असीत्येवमादिना मन्त्रेण युगपन्नासिकाविवर-प्रदेशं मुखविवरप्रदेशं च सलोमकं दक्षिणेन पाणिना संमृशेत् ।

१२. चक्षुष्पा इत्येवमादिना मन्त्रेण चक्षुषी युगपत्संमृशेत् ।

१३. श्रोत्रपा असीत्येवमादिना मन्त्रेण श्रोत्रे संमृशेत् । प्रतिश्रोत्रं मन्त्रावृत्तिः । युगपत्संमर्शनाशक्तेः ।

१४. इन्द्रस्य त्वेत्येवमादिना मन्त्रेण नाभिमभिमृशेत् ।

१५. को ऽदात्कस्मा अदादित्येवमादिना मन्त्रेणान्वाहार्यं ब्रह्मा प्रतिगृह्णीयात् । उपस्पृशतीतरदिति वचनादुपस्पृशन् ।

१६. ब्रह्मा प्रकृत एव अध्वर्युणा ब्रह्मन्प्रस्थास्यामीति प्रचोदितः किं कुर्यादित्यत आह ।

१७. देव सवितरित्येवमादिकं मन्त्रं जपित्वा ततः उत्तमया वाचा ओं प्रतिष्ठेति प्रसुयात् । ओकारो ऽत्र सुतः । अचोहः । तेन यज्ञपती इति द्वियजमानके । तेन यज्ञपतीनिति बह्वयजमानके । तथा बृहस्पतिर्ब्रह्मेति तस्मिन्नपि मन्त्रे । स यज्ञपती इति द्वियजमानके । स यज्ञपतीनिति बह्वयजमानके ।

१८. प्रणीतासु विमुक्तास्वस्मिन्नवधौ ब्रह्मण उत्सर्जनमव्यावर्त-  
नादीनां<sup>१</sup> नियमानाम् । कचित्कर्मान्तरे ऽन्यस्मिन्प्रणयनमन्यस्मिन्वि-  
मोकः । यथा सांतपनीयाप्रणीतानां दर्विहोमान्ते विमोकः । यथा  
च महाहविःप्रणीतानां अश्वकान्ते । यथा चाग्निचित्यायामहरन्ते  
विमोकः । अन्तरोपसदौ चिनोतीति श्रुतेः । एवमादिषु ब्रह्मण  
आ विमोकादनुत्सर्गः ।

१९. ब्रह्मभाग इति समाख्यात आध्वर्यवे । ब्रह्मभागो  
यजमानभाग इति । तस्य प्रणीतासु विमुक्तासु ब्रह्मणा प्राशनं  
कार्यम् ।

## ८.

१. इष्टिपशुबन्धाधिकारो ऽनुवर्तते । अदध्नेनेत्येवमादिना  
मन्त्रेणाज्यमवेक्षते पत्नी । कुतः । शाखान्तरात्<sup>२</sup> । शाखान्तर एव  
चावेक्षयितुरूपदेशात्तत्प्रयुक्तमवेक्षणम्<sup>३</sup> । अतश्च यूपाङ्गत्यादिषु न  
भवत्यवेक्षणम् । अग्नेर्जिह्वासीत्ययमौपमिकस्य आज्यस्य गुणस्तेन  
विकारेष्वनूहः । आत्मार्थो लिङ्गात् । अतो मुख्यः कुर्यात्परार्था-  
नीत्ययं न्यायो न भवति ।

२. आज्यमवेक्षत इत्यनुवर्तते । तेजो ऽसीत्येवमादिना मन्त्रे-

१ A C (sec. h) अभ्यावर्तना० । २ om. in A । ३ A adds असंस्कृतेन  
यूपाङ्गतिहोम इति कात्यायनः ।

णाज्यमवेचते यजमानः । वेद्यासादनमध्वर्युकर्तृकं । तस्मिन्निवृत्ते ।  
अतो न यूपोक्त्यादिषु । परार्थः । आशीर्योगाभावात् । इत  
उत्तरं यजमानाधिकारः ।

३. वाचं यच्छतीति सूत्रान्तः । खण्डशस्त्रच्यन्ते । क्रमवर्तिता-  
द्वाचः । ध्रुवा असदन्नित्येवमादिना मन्त्रेणाभिमृशेद्वींषि सहाज्यै-  
र्वज्रवचनात् । आसन्नानि । आसादनक्रमेणेत्यर्थः । अत्र न्यायविदः  
प्रत्येकं मन्त्रावृत्तिमिच्छन्ति । तेषामसमवेतार्थत्वात्प्रकृतौ विकारेष्व-  
नूहः । याज्ञिकास्तु सकृदुच्चारितेनैव सर्वेषामभिमर्शनमिच्छन्ति ।  
तेषां समवेतार्थत्वादिकारेषु यथार्थमूहः । ध्रुवा असदन्ध्रुवाण्यसद-  
न्नित्यर्थः । यदा लेकं तदा ध्रुवमसदत् । यदा द्वे तदा ध्रुवे अस-  
दताम् । ता विष्णो पाहि तानि विष्णो पाहीत्यर्थः । तत एक-  
हविष्के तद्विष्णो पाहि । द्विहविष्के ते विष्णो पाहि<sup>१</sup> । यज्ञपत्ति-  
शब्दो यजमानवचनस्तस्य विकारेषु यथार्थमूहः । यज्ञपती द्वियज-  
मानके । यज्ञपतीन्वज्रयजमानके । देशकालयोस्तु भेदे<sup>२</sup> पृथगभिम-  
र्शनम् । तद्यथा । वरुणप्रघासेषु दक्षिणोत्तरयोर्विहारयोर्देशभेदात् ।  
पश्चावाज्यानां वपायाः पुरोलाशस्याङ्गानां च पृथक्पृथक्कालभेदात् ।  
पश्चाङ्गाभिमर्शने यद्यपि बहून्यङ्गानि तथाप्येकप्रदानत्वादेकवचनम् ।  
कुतः । तयोर्नानैव हविषी अपयित्वेति दर्शनात् । सौत्रामण्यां  
सुराग्रहाणामभिमर्शनं पुरोलाशविकारत्वात् । पयोग्रहाभिमर्शनं  
सांनार्यविकारत्वात् । अवभृथहविषो नाभिमर्शनमासादनाभावात् ।

१ C (orig.) om from. द्विहविष्के to पाहि and adds (in marg.) यज्ञौ  
द्विसुत्याके । यज्ञान् वज्रले । २ C तुल्यभेदे ।



परार्थो ऽयम् । कुतः । अत्र हि यजमानो हविःपालनाय विष्णुम-  
धीच्छति ।

४. हविरभिमर्शनादनन्तरं यजमान आत्मानमुपसृशेत्पाहि  
मामित्येवमादिना मन्त्रेण । हृदयदेशस्याभिमर्शनमात्मायतनप्र-  
सिद्धेः । भिन्नकाले हविरभिमर्शने सर्वान्तस्थानन्तरमात्मापस्यर्शनं  
प्रकृतिवत् । आत्मार्थो ऽयम् ।

५. आत्मोपस्यर्शनादनन्तरं वृष्टिरसीत्येवमादिना मन्त्रेणाचा-  
मेत् । एतावानेव मन्त्रो मा विज्ञायीति सकलपाठः । प्रत्यागा-  
शीर्यागादात्मार्थः ।

६. आचमनादनन्तरमग्ने व्रतपत इत्येवमादिना मन्त्रेणाहव-  
नीये समिधमाधाय वाग्यमनं कुर्यात् । अत्र हि यजमानेनाहव-  
नीयो ऽधीष्यते<sup>१</sup> । हे भगवन्मग्ने व्रतपते दुःशकमथेतद्भूतं त्वत्प्रसादा-  
दहं चरिष्यामि । तत्र मे शक्तिरपरिहोणा भवतु । तच्च मे यथा-  
भिलषितफलसंपत्त्या समृद्धताम् । यत इदमनृतान्मानुषात्सत्यं देव-  
त्वमहमुपैमि । मनुष्येभ्यो देवतामुपैमीत्यर्थः । ततश्च सत्यानृतयो-  
रिहान्यार्थत्वात्सत्यपि सत्यवादित्वे व्रतत्वेनाभ्युपगते चातुर्मास्यादि-  
ष्वपि प्रयोक्तव्य एवायं मन्त्रः । वरुणप्रघासेष्वाहवनीयद्वित्वे ऽन्यतर-  
स्मिन्समिदाधानमुपैमीत्यभ्युपगतत्वात् । अवमृधे त्वभाव एवैवमादे-  
र्यथा सोम इति वचनात् । सांतपनीया चेत् पूर्वकारिवशात् समि-  
ष्टयजुरन्ता ततस्तत्राविमुक्तत्वान्न गृहमेधीयायां व्रतग्रहणम् । सोमा-

१ C ०धीष्यते; sec. h. ०ध्येष्यते । A B ०यते ।

नस्तन्त्रे न व्रतग्रहणं कृतत्वात् । तथा च कात्यायनः । अग्न्यन्वा-  
धानव्रतोपायनारण्यभोजनदानब्रह्मवरणानि दीक्षणीयाप्रभृति प्रागु-  
दवसानीयाया न भवन्ति<sup>१</sup> सोमे कृतत्वादिति । पित्र्यायां न व्रत-  
ग्रहणं महाहविषो ऽन्तर्भावात् । आत्मार्थं व्रतग्रहणं वाग्यमस्य ।  
पुरुषार्थत्वात् । आचमनव्रतग्रहणयोः साहचर्यम् । मेध्यो भूत्वा  
व्रतमुपायानीति श्रुतत्वात् ।

७. अग्ने वायवित्येवमादिकं मन्त्रं जपन्मन्त्रार्थं मनसा ध्यायेत् ।  
हे अग्न्यादयो देवा वो युष्माकं सलोकतामहं प्राप्नुयामिति । अकामो  
ऽप्युपदेशसामर्थ्यात् । प्रधानयागानन्तरमयं जपो ऽनिर्दिष्टस्थानत्वात् ।  
आत्मार्थं आशीर्त्यागात् ।

८. यत्कामो वा यजमानः प्रधाने भवेत्तं कामं ध्यायेत्सलो-  
कतां व इत्यस्य पदद्वयस्य स्थाने । तद्यथा । कारीर्याम् । अग्ने वायो  
विद्युच्चन्द्रमो वृष्टिमशीयेति ।

९. अनुपदस्यमित्येवमादिकं मन्त्रं जपन्नाकाशं समुद्रं वा  
मनसा ध्यायेत् । अस्यार्थं उच्यते । अनुपदस्यं न उपदस्यतीत्यनुप-  
दस्यम् । अनुपचयार्हमित्यर्थः । किं तत् । अन्नाद्यम् । आप्रवान्नीति  
प्राप्नुयामहमित्यर्थः । उपदेशसामर्थ्यात् कामान्तरेष्वपि । निष्कामो  
ऽपि यथोक्तं ध्यायेत् । आत्मार्थं आशीर्त्यागात् ।

## ६.

१. मयीदमित्येवमादिकं मन्त्रं यजमानो जपेदुपहृतो ऽयं यजमान इत्येवमादाविलोपह्वानगेषे पथमाने । ननु इत्यायामुपह्वय-  
मानायामित्युक्ते कुतो ऽयं विशेषः । उच्यते । शतपथात् । अथ  
यत्राग्निषमाशास्ते तज्जपति मयीदमिन्द्र इत्यादि । आत्मार्थ  
आशीर्योगात् ।

२. ब्रध्न पितृस्वेत्यादिको राध्यासमित्यन्तः प्रथमो मन्त्रः ।  
अत्र पितर इत्यादिक आवृषायध्वमित्यन्तो द्वितीयः । आभ्यां  
मन्त्राभ्यां पुरोलाशमभिमृशेद्वर्हिषदमध्वर्युणा कृतं सन्तम् । द्वितीयो  
मन्त्रः प्राचीनापवीतिना प्रयोक्तव्यः<sup>१</sup> । पित्र्यत्वात् । आत्मार्थः पूर्व  
आशीर्योगात् । अत्र केचिदध्वर्यवश्चतुर्धाकृतस्य पुरोलाशस्य आदेशं  
कारयन्ति । इदं ब्रह्मणः । इदं होतुः । इदमध्वर्युः । इदमाग्नीध्र-  
स्वेति । अस्य चावधी<sup>२</sup> राध्यासमित्येवमन्त्रेण यजुषाभिमर्शने कृते ।  
एतदपि याजमानं शाखान्तरात् ।

३. कृत्वाभिमर्शनं ततः पाच्यामवधाय पुरोलाशममीमदन्तेत्ये-  
वमादिकं मन्त्रं प्राचीनापवीती जपेत् ।

४. प्रजापतेर्भागो ऽसीत्येवमादिना मन्त्रेणान्वाहार्यं ददद्यज-  
मानो ऽभिमृशेत् । दक्षिणामभिमृशेत्यवचनान्नान्यस्यां दक्षिणायामे-  
तत् । अत्रोहः । द्वियजमानके । अक्षितिरसि मा नौ चेष्टाः । बह्वयज-  
मानके । अक्षितिरसि मा नः चेष्टाः । अस्य कर्मण एषा दक्षिणेति  
याज्ञिकप्रसिद्धा सर्वत्र वक्तव्यम् । परार्थः ।









PK  
3055  
S25  
1889  
v.2  
pt.2

Sāṅkhāyana  
Srautasutram



PLEASE DO NOT REMOVE  
CARDS OR SLIPS FROM THIS POCKET

---

UNIVERSITY OF TORONTO LIBRARY

---



